

अभिजीत मुहूर्त में हुआ रामलला का ‘सूर्याभिषेक’

रामनवमी: प्रभु के ललाट पर 4 मिनट पड़ीं किरणें

अयोध्या में पांच लाख से ज्यादा श्रद्धालु पहुंचे

- देश-दुनिया में लाखों लोगों ने देखा लाइव
- राम नगरी अयोध्या में रही जन्मोत्सव की धूम
- विशेष आरती...दर्शन पाकर धन्य हुए श्रद्धालु
- श्रीराम के जयकारों से गुंजायमान हो उठी रामनगरी
- मंदिर के बाहर इतनी भीड़ कि पैर रखने की जगह नहीं

सत्ता सुधार ■ अयोध्या

रामनवमी पर अयोध्या में रामलला का जन्मोत्सव मनाया गया। जन्म के बाद उनका अभिषेक किया गया। रविवार दोपहर करीब 12 बजे अभिजीत मुहूर्त में रामलला का सूर्य अभिषेक हुआ। करीब 4 मिनट रामलला के मस्तक पर सूर्य किरणें पड़ीं। सूर्य तिलक के बाद रामलला की आरती की गई। सूर्य तिलक से पहले कुछ देर के लिए रामलला के पट बंद कर दिए गए और गर्भगृह



सोने का मुकुट और पीले वस्त्र रामजन्मोत्सव पर रामलला ने रत्न जड़ित पीले वस्त्र और सोने का मुकुट धारण कर भक्तों को दर्शन दिए। दोपहर ठीक 12 बजे रामजन्म के साथ ही सूर्य तिलक हुआ। अध्यात्म व विज्ञान के इस अद्भुत संगम को हर कोई अपनी आंखों में बसाने को लालायित दिखा। इसके पहले सुबह 3:30 बजे से मंदिर के कपाट खोल दिए गए। पुजारी ने मंदिर के कपाट खोले तो घंटा घड़ियाल बजने के साथ ही भक्तों ने भए प्रगट कुपाला दीनदयाला, कोशल्या हितकारी... छंद गायन शुरू कर दिया। पूजन के साथ ही भगवान भाष्कर ने रामलला का राजतिलक किया।

पहुंचे। राम जन्मभूमि परिसर में लंबी लाइनें लगी रहीं। राम मंदिर के बाहर एक किमी लंबी लाइन थी। इससे पहले, सुबह 9.30 बजे रामलला को पंचामृत से स्नान कराकर श्रृंगार किया गया।

दियों से जगमगाया सरयू घाट

रामनवमी के अवसर पर रविवार को अयोध्या में अलग ही छटा नजर आई। वही, शाम को सरयू नदी के चौधरी चरण सिंह घाट पर दो लाख 51 हजार दिव्ये जलाए गए। दिव्यों की रोशनी में पूरा सरयू घाट जगमगा गया। सरयू घाट पर दीपोत्सव का आयोजन पर्यटन विभाग की ओर से किया गया था जिसमें 15 स्कूलों के बच्चों ने भाग लिया।



किसान नेता डल्लेवाल ने 131 दिन बाद खत्म किया आमरण अनशन

केंद्रीय कृषि मंत्री शिवराज सिंह चौहान ने किया था आह्वान

बोले-केजरीवाल को बचाने भगवंत मान ने शंभू-खनौरी वॉर्डर से हटया

लुधियाना। संयुक्त किसान मोर्चा के नेता जगजीत सिंह डल्लेवाल ने 131 दिन बाद आमरण अनशन खत्म कर दिया है। रविवार को फतेहगढ़ साहिब की सरहिंद अनाज मंडी में किसान महापंचायत में उन्होंने इसका ऐलान किया। एक दिन पहले केंद्रीय कृषि मंत्री शिवराज सिंह चौहान ने डल्लेवाल से अनशन खत्म करने का आह्वान करते हुए कहा था कि 4 मई को किसानों से चंडीगढ़ में मीटिंग करेगे। डल्लेवाल ने कहा कि अरविंद



केजरीवाल को बचाने के लिए आप सरकार ने आंदोलन खत्म कराया। किसानों की मांग पर आमरण अनशन खत्म किया है। काफी समय से किसान मुझसे अनशन तोड़ने की अपील कर रहे थे। डल्लेवाल ने न्यूनतम समर्थन मूल्य समेत अन्य मांगों को लेकर 26 नवंबर 2024 को अनशन शुरू किया था।

सत्ता सुधार ■ उज्जैन

उज्जैन के पास तराना में बिलासपुर - बीकानेर एक्सप्रेस (20846) ट्रेन में आग लग गई। आग ट्रेन के एसएलआर (जनरेटर डिब्बे) में लगी। धुआं उठने से अफरा-तफरी मच गई। आग लगने के बाद का वीडियो भी सामने आया है। जिसमें कुछ लोग कोच के कांच फोड़ कर और पानी डालकर आग बुझाने का प्रयास करते देखे जा सकते हैं। हालांकि, कुछ देर बाद आग वाले कोच को अलग कर गाड़ी को रवाना कर दिया



गया। तराना रोड स्टेशन मास्टर ने बताया कि आग बुझा ली गई है। किसी भी यात्री को कोई नुकसान नहीं पहुंचा है।

काली सिंध नदी के पास लगी थी आग

आग लगने की सूचना मिलते ही ग्रामीण भी मौके पर पहुंच गए। ग्रामीण मुकेश रावल ने बताया कि ट्रेन में आग उस समय लगी जब वो काली सिंध नदी के ब्रिज पर थी। इस दौरान रेलवे के कर्मचारियों के साथ मिलकर पावर कोच में लगी आग को बुझाने के लिए पानी और अन्य साधनों से प्रयास किए।

बिलासपुर जा रही थी ट्रेन

रेलवे पीआरओ खेमराज मीणा ने बताया कि ट्रेन बीकानेर से चलकर बिलासपुर जा रही थी। शाम करीब 5:30 बजे तराना रोड स्टेशन से पहले ट्रेन के पावर कोच में आग लगी। इसके बाद ट्रेन से इस डिब्बे को अलग कर दिया गया। इस दौरान तराना से फायर ब्रिगेड की गाड़ियों को बुलाकर आग पर काबू पाया। शाम 6:32 बजे पर ट्रेन को भोपाल के लिए रवाना किया।

वक्फ बिल बना कानून, अब लागू होने की तारीख तय करेगी केंद्र सरकार

मुस्लिम संगठनों का विरोध, सुप्रीम कोर्ट में छह याचिकाएं दायर

एजेंसी ■ नई दिल्ली

राष्ट्रपति द्रौपदी मुर्मू ने वक्फ (संशोधन) बिल को शनिवार देर रात मंजूरी दे दी। सरकार ने नए कानून को लेकर गजट नोटिफिकेशन जारी कर दिया। अब नए कानून को लागू करने की तारीख को लेकर केंद्र सरकार अलग से एक नोटिफिकेशन जारी करेगी। यह बिल (अब कानून) 2 अप्रैल को लोकसभा और 3 अप्रैल को राज्यसभा में 12-12 घंटे की चर्चा के बाद पास हुआ था। नए कानून को



लेकर सुप्रीम कोर्ट में अब तक छह याचिकाएं दाखिल हो चुकी हैं। नई याचिका केरल के सुन्नी मुस्लिम संगठन केरल जमीयतुल उलमा ने दायर की है।

वहीं, ऑल इंडिया मुस्लिम पर्सनल लॉ बोर्ड ने 11 अप्रैल से पूरे देश में विरोध प्रदर्शन करने की घोषणा की है।

इनका कहना है

इस कानून का उद्देश्य वक्फ संपत्तियों में हो रहे पक्षपात, दुरुपयोग और अतिक्रमण को रोकना है। राज्यसभा में 128 सदस्यों ने समर्थन दिया था। लोकसभा में 288 सांसदों ने समर्थन किया है।

किरेन रिजिजू, केंद्रीय मंत्री

भारत में कुल बैंक खातों में महिलाओं की हिस्सेदारी 39.2 प्रतिशत

शेयर बाजार-स्टार्टअप्स में बढ़ रही महिलाओं की भागीदारी

एजेंसी ■ नई दिल्ली

भारत में कुल बैंक खातों में महिलाओं की हिस्सेदारी 39.2 प्रतिशत है। ग्रामीण क्षेत्रों में यह अनुपात 42.2 प्रतिशत है। सांख्यिकी और कार्यक्रम कार्यान्वयन मंत्रालय ने रविवार को भारत में महिला और पुरुष 2024-चयनित संकेतक और आंकड़े शीर्षक से एक रिपोर्ट जारी की। रिपोर्ट में जनसंख्या, शिक्षा, स्वास्थ्य, आर्थिक भागीदारी और निर्णय लेने जैसे प्रमुख क्षेत्रों में चयनित संकेतक और आंकड़े



पेश किए गए हैं। ये आंकड़े विभिन्न मंत्रालयों/विभागों/संगठनों से प्राप्त किए गए हैं। 31 मार्च, 2021 से 30 नवंबर, 2024 तक डीमैट खातों की कुल संख्या चार गुना से अधिक होकर 3.32 करोड़ से बढ़कर 14.30 करोड़ हो गई है। पुरुष डीमैट खाताधारकों की

संख्या लगातार महिला खाताधारकों से अधिक रही है, लेकिन महिलाओं की भागीदारी में भी वृद्धि देखी गई है। पुरुष अकाउंट की संख्या 2021 के 2.65 करोड़ से बढ़कर 2024 में 11.53 करोड़ हो गई, जबकि इसी अवधि के दौरान महिला अकाउंट की संख्या 66.7 लाख से बढ़कर 2.77 करोड़ हो गई। 2021-22, 2022-23 और 2023-24 के दौरान मैन्युफैक्चरिंग, व्यापार और अन्य सेवा क्षेत्रों में महिलाओं का प्रतिशत बढ़ गया है।

भोपाल में पारा 40.5 रतलाम में 42.6 डिग्री

गर्मी बढ़ी: ग्वालियर और उज्जैन भी तपा



सत्ता सुधार ■ भोपाल/नई दिल्ली

देश भर में भीषण गर्मी का दौर शुरू हो गया है। दिल्ली सहित पूरे उत्तर भारत में पारा लगातार बढ़ रहा है। इस बीच मौसम विभाग ने ताजा अपडेट दिया है। आने वाले हफ्ते में भीषण गर्मी और लू का प्रकोप देखने को मिलेगा। अगले पांच दिनों में दिल्ली, हरियाणा, चंडीगढ़, पंजाब, मध्यप्रदेश, उत्तर प्रदेश, राजस्थान और गुजरात में हीट वेव का प्रकोप रहेगा। मध्यप्रदेश में पिछले 3 दिन से तेज गर्मी पड़ रही है। रविवार को भी गर्मी का असर देखा गया। भोपाल, ग्वालियर, उज्जैन में इस सीजन पहली बार दिन का तापमान 40 डिग्री के पार पहुंच गया। वहीं, रतलाम सबसे ज्यादा गर्म रहा। यहां तापमान 42.6 डिग्री सेल्सियस दर्ज किया गया। रविवार को भोपाल में सुबह से ही तेज धूप खिली रही। वहीं, गर्म हवाएं भी चली। इस कारण तापमान 40.5 डिग्री पहुंच गया। ग्वालियर में 40 डिग्री और उज्जैन में 41 डिग्री रहा।

उत्तर प्रदेश और तपेगा: पूर्वोत्तर के कई राज्यों और पहाड़ी क्षेत्रों में 6 से 10 अप्रैल के बीच बारिश, आंधी की संभावना है। सोमवार से 10 अप्रैल के दौरान गुजरात राज्य में कुछ स्थानों पर लू चलने की संभावना है। राजस्थान, हरियाणा, चंडीगढ़, दिल्ली, मप्र और उत्तर प्रदेश में हीट वेव देखने को मिलेगी।

रेपो रेट में 0.25 फीसदी की कटौती करेगा आरबीआई!

आज से शुरू होगी मॉनेटरी कमेटی की मीटिंग

एजेंसी ■ मुंबई

नए वित्त वर्ष में रिजर्व बैंक की पहली मॉनेटरी पॉलिसी कमेटी मीटिंग सोमवार से शुरू हो रही है। इस मीटिंग में रेपो रेट में 0.25 प्रतिशत की कटौती का अनुमान लगाया गया है। यानी, आने वाले दिनों में लोन सस्ते हो सकते हैं। 9 अप्रैल को सुबह 10 बजे आरबीआई गवर्नर संजय मल्होत्रा इस मीटिंग में लिए गए फैसलों की जानकारी देंगे। मॉनेटरी पॉलिसी कमेटी में 6 सदस्य होते हैं। इनमें से 3 आरबीआई के होते हैं, जबकि



बाकी केंद्र सरकार द्वारा नियुक्त किए जाते हैं। आरबीआई की मीटिंग आमतौर पर हर दो महीने में होती है। बीते दिनों रिजर्व बैंक ने वित्त वर्ष 2025-26 की मॉनेटरी पॉलिसी कमेटी की बैठकों का शेड्यूल जारी किया था। इस वित्तीय वर्ष में कुल 6 बैठकें होंगी। पहली बैठक 7-9 अप्रैल को हो रही है।

भाजपा के 46वें स्थापना दिवस पर प्रदेश कार्यालय पर फहराया ध्वज

अटलजी की भविष्यवाणी सच हो रही, आज हर जगह खिल रहा कमल: शर्मा

सत्ता सुधार ■ भोपाल

मध्य प्रदेश में भाजपा का 46वां स्थापना दिवस 6 अप्रैल रविवार को धूमधाम से मनाया जा रहा है। इस अवसर पर भाजपा प्रदेश अध्यक्ष वीडी शर्मा ने भोपाल स्थित पार्टी कार्यालय में ध्वजारोहण किया और सभी कार्यकर्ताओं को बधाई दी। उन्होंने पार्टी के गौरवमयी इतिहास की याद दिलाते हुए कहा कि अटल बिहारी वाजपेयी ने कहा था कि अंधेरा छटेगा, कमल खिलेगा और आज हम देख रहे हैं कि हर जगह कमल खिल रहा है। उन्होंने आगे कहा कि अटलजी ने सुशासन की नींव रखी थी और अब पीएम नरेंद्र मोदी गरीबों के जीवन में

खुशहाली ला रहे हैं। राजधानी में अलग-अलग जगह कार्यक्रम का आयोजन किया गया। ढोल नगाड़ों के साथ आतिशबाजी की गई। फूलों की रंगोली से कमल का फूल आकर्षण का केंद्र रहा।

वीडी शर्मा ने कहा कि भाजपा की शुरुआत 1980 में मुंबई के अधिवेशन से हुई थी, जहां अटल बिहारी वाजपेयी पहले राष्ट्रीय अध्यक्ष बने थे। शर्मा ने यह भी बताया कि भाजपा अब दुनिया की सबसे बड़ी राजनीतिक पार्टी बन चुकी है, जो पीएम मोदी, अमित शाह और राष्ट्रीय अध्यक्ष जेपी नड्डा के नेतृत्व में संभव हुआ है। उन्होंने कहा कि अटल बिहारी वाजपेयी के



समय की भविष्यवाणी आज सच हो रही है। उन्होंने प्रदेशवासियों को रामनवमी की भी शुभकामनाएं दी और भाजपा के संस्थापकों पंडित

...तो पीएम मोदी की आंखें हो गई थीं नम

भाजपा प्रदेश अध्यक्ष ने कहा कि भारतीय जनता पार्टी की स्थापना जनसंघ के रूप में बलिदानों के आधार पर हुई। देश के पहले प्रधानमंत्री पं. नेहरू ने जब कश्मीर में धारा 370 लगाकर दो निशान, दो विधान और दो प्रधान का प्रावधान किया तो उनके मंत्रिमंडल के सदस्य डॉ. श्यामाप्रसाद मुखर्जी ने उसका विरोध किया और इस्तीफा देकर जनसंघ की स्थापना की। पार्टी को अंत्योदय का विचार देने वाले पं. दीनदयाल उपाध्याय उत्तरप्रदेश के नगला चंद्रभान में जिस झोपड़ी में जन्मे थे, उसे देखकर प्रधानमंत्री मोदी की आंखें नम हो गई थीं। उन्होंने संकल्प लिया कि देश में कोई गरीब झोपड़ी में नहीं रहेगा और प्रधानमंत्री आवास योजना की शुरुआत हुई।

शर्मा ने कहा कि पं. दीनदयाल उपाध्याय ने अंत्योदय का जो विचार पार्टी को दिया था, उसे देश के पीएम मोदी यथार्थ में बदल रहे हैं।

हैं। उन्होंने कहा कि हमारे प्रधानमंत्री गरीबों के मसीहा के रूप में उभरे हैं। आज पार्टी के स्थापना दिवस पर हम सभी कार्यकर्ता ये संकल्प लें कि प्रधानमंत्री के नेतृत्व में अंतिम व्यक्ति के कल्याण लिए जो अभियान चल रहा है, उसे आगे बढ़ाने के लिए समर्पित होकर काम करेंगे।

वचितों को दिलाएं सरकारी योजनाओं का लाभ

मोदी जी ने अपनी मां को चूल्हा फूंकते हुए खाना बनाने देखा था। उन्होंने कहा कि अब किसी गरीब मां के फेंफड़े धुएं से खराब नहीं होंगे। उन्होंने उज्ज्वला योजना की

शुरुआत की। आयुष्मान भारत योजना में पांच लाख तक का मुफ्त इलाज मिल रहा है और अब कोई गरीब पैसे के अभाव में इलाज से वंचित नहीं रहेगा। तीन तलाक पर रोक के लिए बनाए गए कानून से मुस्लिम बहनों के जीवन में खुशियां आई हैं। शर्मा ने कहा कि मोदी सरकार की योजनाओं का लाभ सभी समाज एवं वर्ग के व्यक्तियों को बिना किसी भेदभाव के मिल रहा है। आज सभी कार्यकर्ता यह संकल्प लें कि आप सभी भाजपा के ब्रांड एंबेसडर बनकर बूथ-बूथ और घर-घर तक जाएंगे तथा वचितों को सरकारी योजनाओं का लाभ दिलाएंगे।

बीफ न्यूज

सीएम कल जनता को समर्पित करेंगे विवेकानंद आरओबी

भोपाल। मुख्यमंत्री डॉ. मोहन यादव ग्वालियर में विवेकानंद नीडम के समीप नवनिर्मित आरओबी मंगलवार 8 अप्रैल को जनता को समर्पित करेंगे। इसके साथ ही इस आरओबी से विधिवत आवागमन शुरू हो जाएगा। आरओबी की सुविधा जल्द से जल्द शहरवासियों सहित जिले की जनता को उपलब्ध कराने के लिए मुख्यमंत्री डॉ. यादव के निर्देश पर आरओबी पर विद्युतीकरण सहित रोजनी के लिए पोल व रडियम लगाना, रोड फर्निशिंग एवं निर्धारित मानकों के अनुरूप सुगम यातायात के लिए शेष काम युद्ध स्तर पर पूरे किए जा रहे हैं। इस आरओबी के शुरू होने पर लश्कर, कम्पू, आमखो इत्यादि क्षेत्र के निवासी नाका चंद्रवदनी से विवेकानंद नीडम होते हुए कलेक्ट्रेट पहुंच सकेंगे। साथ ही आगमन-झाँसी राष्ट्रीय राजमार्ग पर सीधे जा सकेंगे।

वक्फ बिल संपत्तियों के प्रभावी प्रबंधन करेगा तय

भोपाल। मुख्यमंत्री डॉ. मोहन यादव ने सोशल मीडिया पर लिखा कि भारत में वक्फ संपत्तियों के प्रबंधन को और अधिक पारदर्शी, न्यायसंगत और जवाबदेह बनाने के लिए वक्फ संशोधन विधेयक 2025 को राष्ट्रपति द्रौपदी मुर्मू ने अपनी मंजूरी दे दी है। इसके साथ ही यह विधेयक अब एक कानूनी अधिनियम बन गया है, जो वक्फ संपत्तियों के प्रभावी प्रबंधन को सुनिश्चित करेगा। यह अधिनियम विशेष रूप से मुस्लिम समाज के गरीब, जरूरतमंद और वंचित वर्गों के लिए लाभकारी साबित होगा, क्योंकि इसके तहत वक्फ संपत्तियों से मिलने वाले संसाधनों का सही तरीके से वितरण किया जाएगा, जिससे उनके शिक्षा, स्वास्थ्य, आवास और रोजगार के अवसरों में सुधार होगा।

सीएम ने छण्डेलवाल की जयंती पर किया नमन

भोपाल। मुख्यमंत्री डॉ. मोहन यादव ने राष्ट्रीय स्वयंसेवक संघ के प्रचारक, लोकसभा एवं राज्यसभा के पूर्व सदस्य श्रद्धेय प्यारेलाल खंडेलवाल की जयंती पर उन्हें नमन किया। मुख्यमंत्री डॉ. यादव ने कहा कि श्रद्धेय खंडेलवाल ने भारतीय जनसंघ एवं भाजपा को सशक्त करने के साथ अपना समपूर्ण जीवन राष्ट्रभक्ति, संगठन निर्माण और जनसेवा को समर्पित किया। उनके प्रखर विचार, कार्यशैली और प्रतिबद्धता आज भी सभी के लिए प्रेरणास्रोत हैं।

चित्रकूट धार्मिक स्थल ही नहीं, सनातन संस्कृति व राष्ट्रीय चेतना का है जीवंत केंद्र

मुख्यमंत्री श्रीराम प्राकट्य पर्व एवं चित्रकूट गौरव दिवस में हुए शामिल, भरत घाट में किया दीपदान

सत्ता सुधार ■ भोपाल

मुख्यमंत्री डॉ. मोहन यादव ने कहा कि चित्रकूट केवल एक धार्मिक स्थल ही नहीं, हमारी सनातन संस्कृति, सामाजिक और राष्ट्रीय चेतना का जीवंत केंद्र है। यह परमधाम मर्यादा पुरुषोत्तम भगवान श्रीराम की तपोस्थली है, जहां भगवान श्रीराम, माता जानकी और भैया लखन के साथ सदा सर्वदा निवास करते हैं। रामनवमी के दिन मैं तपोभूमि चित्रकूट में आकर धन्य हो गया। मुख्यमंत्री डॉ. यादव ने रविवार को श्रीराम प्राकट्य पर्व एवं चित्रकूट गौरव दिवस कार्यक्रम में दीपदान किया। उन्होंने मां मंदाकिनी की पूजा-अर्चना भी की।

मुख्यमंत्री डॉ. यादव ने मंदाकिनी के तट पर भरत घाट में आयोजित कार्यक्रम में कहा कि आज का दिन सौभाग्यशाली है। आज पवित्र नौवीं तिथि है और कामतानाथ जी की नगरी चित्रकूट अपना गौरव दिवस मना रही है। चित्रकूट के घाटों पर असंख्य दीपदान की अलौकिक छटा दिख रही है। भरत घाट, कामदगिरि



मुख्यमंत्री से मिलकर छात्रा हुई अभिभूत

मुख्यमंत्री चित्रकूट में कामतानाथ भगवान के प्राचीन मुखारविंद के दर्शन करने के बाद पूजन सामग्री दुकान में छात्रा मनोरमा से आत्मीयता से मिले। उनसे मिलकर मनोरमा खुशी से अभिभूत हो गई। मुख्यमंत्री ने मनोरमा से उसकी पढ़ाई के बारे में पूछा तो उसने बताया कि वह स्कूल जाती है और खाली समय में पिताजी की दुकान में उनका हाथ बटाती है। मुख्यमंत्री ने मनोरमा के उज्ज्वल भविष्य की कामना की।

पर्वत, कामतानाथ स्वामी मंदिर के साथ चित्रकूट के सभी मंदिरों और घर-घर एवं गली, मोहल्लों, रास्तों में दीपमालाओं की अनुपम छटा देखते ही बन रही है। उन्होंने नगर वासियों को रामनवमी एवं चित्रकूट गौरव दिवस की हार्दिक शुभकामनाएं एवं बधाई दी।

मुख्यमंत्री ने कहा कि चित्रकूट में सदुद्गुरु सेवा ट्रस्ट, दीनदयाल शोध संस्थान के द्वारा पीडित मानवता की सेवा के लिए नाना जी के संकल्पों को पूरा किए जाने का कार्य किया जा रहा है। उन्होंने कहा कि मध्यप्रदेश में 19 धार्मिक स्थलों में एक अप्रैल से शराबबंदी लागू कर

आर्टिफिशियल इंटेलिजेंस और मशीन लर्निंग पर प्रशिक्षण राष्ट्रीय स्तर का प्रशिक्षण आज से भोपाल में

सत्ता सुधार ■ भोपाल

मध्यप्रदेश भोपाल एवं प्रौद्योगिकी परिषद, विज्ञान द्वारा कृषि एवं कृषक कल्याण मंत्रालय भारत सरकार के सहयोग से 7 से 9 अप्रैल तक 3 दिवसीय आर्टिफिशियल इंटेलिजेंस और मशीन लर्निंग पर आधारित फसल उपज मॉडलिंग प्रशिक्षण का आयोजन विज्ञान भवन भोपाल में किया जा रहा है। प्रशिक्षण में मध्यप्रदेश समेत देश के विभिन्न राज्यों के लगभग 100 प्रतिभागी हिस्सा ले रहे हैं। इस प्रशिक्षण का मुख्य उद्देश्य कृषि क्षेत्र में तकनीक विकास की दिशा में एक महत्वपूर्ण कदम के रूप में, आर्टिफिशियल इंटेलिजेंस और मशीन लर्निंग तकनीक का प्रचलन बढ़ाना है। इस तीन दिवसीय प्रशिक्षण के दौरान आर्टिफिशियल इंटेलिजेंस मॉडलों जैसे तथा डीप लर्निंग तकनीकों पर, राष्ट्रीय सुदूर संवेदन केंद्र, इसरो,



हैदराबाद, मध्यप्रदेश विज्ञान एवं प्रौद्योगिकी परिषद, भोपाल एवं महालनोबिस राष्ट्रीय फसल पूर्वानुमान केंद्र, नई दिल्ली के विशेषज्ञों द्वारा प्रतिभागियों को प्रशिक्षित किया जाएगा।

आर्टिफिशियल इंटेलिजेंस और मशीन लर्निंग आधारित फसल उपज मॉडलिंग प्रशिक्षण कार्यक्रम प्रतिभागियों को रिमोट सेंसिंग तकनीक का उपयोग करके सटीक फसल उपज अनुमान के लिए आवश्यक कौशल और ज्ञान प्रदान करने के उद्देश्य से तैयार किया गया है। इसका लक्ष्य फसल बीमा दावा

निपटान प्रक्रियाओं में पारदर्शिता बढ़ाना है, जिससे प्रौद्योगिकी आधारित तकनीक का प्रभावी रूप से क्रियान्वयन किया जा सके। प्रधानमंत्री फसल बीमा योजना, भारत सरकार की एक प्रमुख योजना है। मध्यप्रदेश में अंतरिक्ष प्रौद्योगिकी का क्रियान्वयन वर्ष 2022 से किया जा रहा है। इस कार्य में मध्यप्रदेश विज्ञान एवं प्रौद्योगिकी परिषद साथ राष्ट्रीय सुदूर संवेदन केंद्र, इसरो, हैदराबाद, कृषि विभाग, मध्यप्रदेश शासन एवं एमपीएसईडीसी भी सहयोग कर रहे हैं। मध्यप्रदेश अंतरिक्ष प्रौद्योगिकी का फसल बीमा में उपयोग करने वाला देश में पहला राज्य है। मध्यप्रदेश विज्ञान एवं प्रौद्योगिकी परिषद द्वारा अंतरिक्ष प्रौद्योगिकी का उपयोग फसल बीमा के अंतर्गत तकनीकी पार्टनर के तौर पर कृषि विभाग, राजस्थान सरकार के लिए भी किया जा रहा है।

मुख्यमंत्री ने दादा कुटी में की प्रदेश की सुख-समृद्धि के लिए पूजा अर्चना नर्मदा परिक्रमा पथ को विकसित करने का लिया संकल्प

अवधूत दादा गुरु के सानिध्य में कन्या-पूजन कर आध्यात्मिक पर की चर्चा

सत्ता सुधार ■ भोपाल

मुख्यमंत्री डॉ. मोहन यादव ने रविवार को नर्मदापुरम जिले के अवधूत श्री दादा गुरु के दादा कुटी में पहुंचकर हवन कर पूजा-अर्चना की एवं प्रदेश की सुख-समृद्धि की कामना की। मुख्यमंत्री ने दादा कुटी में 108 विभिन्न प्रजातियों के पौधों का पूजन-अर्चन किया एवं नर्मदा परिक्रमा पथ को विकसित करने एवं मां नर्मदा नदी के अविरल प्रवाह के लिए संकल्प लिया। डॉ. यादव ने अवधूत दादा गुरु के मार्गदर्शन में सतों के चित्र पर माल्यार्पण कर पूजन-अर्चन की। मुख्यमंत्री ने कन्या-पूजन कर अवधूत दादा गुरु के साथ आध्यात्मिक चर्चा की एवं प्रदेश की सुख-समृद्धि के लिए निरंतर प्रयास करने का संकल्प लिया। मुख्यमंत्री ने कहा कि प्रदेश सरकार ने 30



मार्च से जल शंगा संवर्धन अभियान समूचे प्रदेश में शुरू किया है। इस अभियान के तहत बंद एवं लुप्त हो चुकी जल सरचनाओं को पुनर्जीवित कर उन सभी जल संरचनाओं का जीर्णोद्धार किया जा रहा है।

अभियान के अंतर्गत मां नर्मदा के संपूर्ण परिक्रमा पथ को विकसित करने का संकल्प लिया गया है। साथ ही मां नर्मदा के अविरल प्रवाह के लिए भी संकल्प लिया है। मुख्यमंत्री ने कहा कि नर्मदा पथ से

होकर जाने वाले नर्मदा परिक्रमावासियों के लिए सभी सुविधाएं उपलब्ध कराई जाएगी। उनके लिए धर्मशाला एवं अन्य व्यवस्थाएं भी प्राथमिकता से की जाएगी। उन्होंने कहा कि इससे नर्मदा परिक्रमावासियों के लिए सभी आध्यात्मिक गतिविधियां सरल एवं सुगम हो सकेंगी। मुख्यमंत्री ने कहा कि मध्यप्रदेश शासन प्रदेश के सभी तीर्थ स्थलों को सुव्यवस्थित एवं विकसित करने के लिए कृत-संकल्पित है।

प्रदेशवासियों को दी राम नवमी की बधाई

मुख्यमंत्री डॉ. मोहन यादव ने मर्यादा पुरुषोत्तम भगवान श्रीराम के अवतरण दिवस राम नवमी पर्व की हार्दिक बधाई एवं शुभकामनाएं देते हुए कहा है कि कुपेरसिंधु प्रभु श्रीराम के आशीर्वाद से सभी का कल्याण ही और मध्यप्रदेश व देश प्रगति के नए कीर्तिमान स्थापित करता रहे; यही कामना है। उन्होंने मीडिया के लिए जारी संदेश में कहा कि युगों-युगों से भगवान श्रीराम के जीवन की एक-एक घटना लोगों के मन मस्तिष्क में अंकित है। केवल सनातनी ही नहीं अपितु सभी देशवासी भगवान राम के जीवन से प्रेरणा प्राप्त करते हैं। भगवान श्रीराम ने ग्यारह साल से अधिक की अवधि चित्रकूट में बिताई, राज्य सरकार चित्रकूट के विकास को प्राथमिकता देते हुए गतिविधियां संचालित कर रही है, शीघ्र ही चित्रकूट अलग रूप में दिखाई देगा।

लोकार्पण मध्यप्रदेश हाईकोर्ट के चीफ जस्टिस ने किया सिविल न्यायालय भवन का लोकार्पण बोले-

न्याय में देरी होती है तो समाज में असंतोष पैदा होता है, न्याय में देरी न करें

सत्ता सुधार ■ भोपाल/सागर

न्यायालयीन प्रक्रिया को ई-प्रक्रिया के साथ डिजिटल बनाएं। न्यायालय भवन को कार्य स्थल के साथ-साथ कर्मस्थल भी बनाएं। न्यायाधीश, अधिवक्ताओं की सरल, सुगम, सस्ता न्याय दिलाने में अहम भूमिका होती है। जब न्याय में देरी होती है तो समाज में असंतोष पैदा होता है अतः न्याय में देरी न करें। उक्त विचार मध्य प्रदेश उच्च न्यायालय के मुख्य न्यायाधिपति सुरेश कुमार कैथ ने मालथोन में 12 करोड़ से अधिक में तैयार किये गये सिविल न्यायालय भवन का लोकार्पण करते हुए व्यक्त किए।

इस अवसर पर मध्य प्रदेश उच्च न्यायालय के न्यायाधिपति एवं सागर जिले के पोर्टफोलियो जज संजय द्विवेदी, प्रधान जिला एवं सत्र न्यायाधीश एमके शर्मा, विशेष न्यायाधीश प्रदीप सोनी, प्रधान न्यायाधीश कुटुंब न्यायालय अखिलेश मिश्रा, विशेष न्यायाधीश प्रशांत कुमार, कलेक्टर पुलिस अधीक्षक सहित बड़ी संख्या में न्यायाधीश गण, अधिवक्ता, अधिकारी, कर्मचारी एवं जन समुदाय मौजूद था। मध्य प्रदेश उच्च न्यायालय के मुख्य न्यायाधीश



सुरेश कुमार कैथ ने कहा कि न्याय में देरी के कारण समाज में असंतोष

पैदा होता है। असंतोष पैदा न हो इसलिए सभी न्यायाधीश,

अधिवक्ता तत्काल कार्रवाई करते हुए शीघ्रता से प्रकरणों का निराकरण करें। उन्होंने कहा कि न्यायालयीन प्रक्रिया को सरल बनाने के लिए डिजिटल सिस्टम लागू करें, जिससे कि सभी कार्य शीघ्रता से किये जा सकें। उन्होंने कहा कि न्यायालय में बार एवं बेंच का सामान होना आवश्यक है। उन्होंने कहा कि मध्य प्रदेश की सरकार के द्वारा न्यायालय के संसाधनों के लिए पर्याप्त बजट प्रदान किया गया है। इस बजट के माध्यम से न्यायालय में सभी आवश्यकताएं पूरी की

जाएंगी। उच्च न्यायालय के न्यायाधिपति एवं सागर जिले के पोर्टफोलियो जज संजय द्विवेदी ने कहा कि भवन निर्जीव होता है, जिसे सजीव बनाने के लिए आप सभी का सहयोग आवश्यक है। उन्होंने कहा कि यह भवन समय पर बना है, इसके लिए जिला प्रशासन के कार्य को धन्यवाद देता हूं। इसी प्रकार तुरंत न्याय करने के लिए न्यायाधीश एवं अधिवक्ता कार्य करें। इस अवसर पर प्रधान जिला एवं सत्र न्यायाधीश महेश कुमार शर्मा ने स्वागत भाषण देते हुए सागर जिले एवं नवनिर्मित भवन के संबंध में विस्तृत जानकारी दी।

सेन समाज के सामूहिक विवाह में वर्चुअल हुए शामिल सीएम



भोपाल। मुख्यमंत्री डॉ. मोहन यादव ने उज्जैन जिले में आयोजित सेन समाज के सामूहिक विवाह सम्मेलन में 36 नवदम्पतियों को शुभकामनाएं दी और उनके सुखद वैवाहिक जीवन की कामना की। मुख्यमंत्री डॉ. यादव रविवार को नर्मदापुरम से सेन समाज के सामूहिक विवाह सम्मेलन में वर्चुअली शामिल हुए और आयोजकों को सफल सम्मेलन की बधाई दी। मुख्यमंत्री ने वर-वधु को सुखी वैवाहिक जीवन का आशीर्वाद दिया।



लोढ़ी माता के दर्शन करने जाते में तड़के पांच बजे हुआ हादसा

गेहूं से भरे ट्रक ने बाइक सवार दंपति को रौंदा, दोनों की मौत

सत्ता सुधार ■ ज्वालियर

गेहूं से भरे ट्रक ने बाइक सवार दंपति को रौंदा डाला, जिससे दोनों की मौके पर ही मौत हो गई। मृतक पति- पत्नी लोढ़ी माता के दर्शन करने नरवर (शिवपुरी) जा रहे थे, इसी दौरान तड़के पांच बजे के लगभग भितरवार थाना क्षेत्रांतर्गत ग्राम किसोली के पास वह हादसे का शिकार हो गए। घटना की सूचना पाकर पहुंची पुलिस द्वारा शवों को पीएम के लिए हॉस्पिटल पहुंचाने के उपरांत दुर्घटना के कारणों की विवेचना की जा रही है।



डबरा निवासी महेंद्र परिहार रामनवमी के अवसर पर रविवार सुबह पांच बजे के लगभग अपनी पत्नी उर्मिला के साथ बाइक पर सवार होकर लोढ़ी माता के दर्शन करने के लिए नरवर (शिवपुरी) के लिए निकला था। जब यह लोग भितरवार थाना क्षेत्र के ग्राम किसोली के पास से गुजर रहे थे, तभी तेज रफ्तार में आए गेहूं से भरे ट्रक क्रमांक एमपी40 जेड 1404

के चालक ने लापरवाही से वाहन चलाते हुए उन्हें अपनी चपेट में ले लिया। ट्रक से टक्कर होते ही बाइक सवार पति- पत्नी सड़क पर जा गिरे, इसी दौरान उनके ऊपर से ट्रक का पहिया निकल गया, जिससे उनकी मौके पर ही मौत हो गई।

हादसे के बाद ट्रक भी पलट

बाइक सवार दंपति को चपेट में लेने के बाद गेहूं से भरा ट्रक भी



लहराते हुए पलट गया, जिससे उसमें भरी गेहूं की बोरायां सड़क पर फैल गई। वहीं ट्रक पलटते ही उसका चालक मौके से भाग निकला। हादसा देख जुटे लोगों से सूचना पाकर तुरंत भितरवार टीआई अतुल सोलंकी अपनी टीम के साथ घटनास्थल पर पहुंचे, जिन्होंने शवों को पीएम के लिए हॉस्पिटल पहुंचाया। पुलिस द्वारा मामले में आरोपी ट्रक चालक के

खिलाफ एफआईआर दर्ज कर उसकी तलाश शुरू कर दी गई है।

इनका कहना है

लोढ़ी माता दर्शन करने जा रहे बाइक सवार दंपति की ट्रक की टक्कर से मौत हो गई है। हादसे के बाद ट्रक भी अनियंत्रित होकर पलट गया है। फिलहाल घटना के कारणों की विवेचना की जा रही है।

अतुल सिंह सोलंकी टीआई, भितरवार

सेवार्थ जन कल्याण समिति ने बच्चों के बीच मनाया मर्यादा पुरुषोत्तम श्री राम का प्राकट्य दिवस

सत्ता सुधार ■ ज्वालियर

सेवार्थ जन कल्याण समिति ने आज प्रातः बेला में बच्चों में अनुशासन और मर्यादा का ध्यान रखते हुए अपने आचरण को श्रेष्ठ कैसे बनाएं ?इस विषय पर आधारित एक संवाद कार्यक्रम का आयोजन किया। विवेकानंद नीडम में आयोजित भव्य और दिव्य कार्यक्रम में लगभग 100 बच्चे उपस्थित थे। कार्यक्रम की अध्यक्षता प्रख्यात चिकित्सक एवं समाजसेवी शंकर स्वरूप श्रीवास्तव ने की। मुख्य अतिथि के रूप में लक्ष्मीबाई राष्ट्रीय शारीरिक शिक्षा संस्थान के पूर्व कुलपति प्रोफेसर विवेक पांडे आईटीएम के प्रो. चांसलर दौलत सिंह चौहान भी मौजूद थे। कार्यक्रम के मुख्य वक्ता सेवार्थ जन कल्याण



समिति के अध्यक्ष ओ पी दीक्षित ने बच्चों को भगवान राम से, समता अनुशासन प्रियता ,आचरण की श्रेष्ठता इत्यादि विभिन्न गुणों से शिक्षा लेने तथा अपने जीवन में आचरण में लाने हेतु प्रेरित किया। कार्यक्रम के मुख्य अतिथि प्रोफेसर विवेक पांडे ने कहा कि भगवान अपने बाल सखाओं के साथ खेल खेलते थे, परंतु खेल में उनका आचरण

अपने भाइयों और मित्रों को जीत का श्रेय देने का रहता था, अर्थात हम दूसरे का सम्मान करें दूसरे को आगे बढ़ाने का चिंतन रखें। इससे समाज में भाईचारा तथा समरसता होगी। अपने अध्यक्षीय भाषण में श्रीवास्तव जी ने कहा की भगवान राम केवल भारत देश की सीमाओं तक व्याप्त नहीं है। वे चराचर के स्वामी और नायक हैं। तुलसी द्वारा

रचित कालजर्ई ग्रंथ रामचरितमानस और विभिन्न कृतियां बच्चों को अवश्य पढ़नी चाहिए। इससे उनके जीवन में श्रेष्ठ आचरण की भावना उत्पन्न होगी और वह इस देश के श्रेष्ठ नागरिक बन सकेंगे। इससे राष्ट्र सशक्त होगा तथा समाज में सौहार्द स्थापित होगा। कार्यक्रम का संचालन पाठशाला समूह के सचिव मनोज पांडे ने किया। इस अवसर पर पाथ इंडिया के प्रतिनिधि विशाल राय ने सभी बच्चों को शैक्षणिक सामग्री वितरित करवाई। इस अवसर पर राकेश कुमार पांडे, राकेश श्रीवास्तव , उनकी धर्मपत्नी जेपी नामदेव , विजय सुगंधे तथा विभिन्न पाठशाला केंद्रों के शिक्षक शिक्षिकाएं भी उपस्थित थे।

वारदात की नीयत से अवैध हथियार लेकर घूम रहे दो बदमाश धरे

सत्ता सुधार ■ ज्वालियर

वारदात की नीयत से अवैध हथियार लेकर घूम रहे दो बदमाशों को महाराजपुरा थाना पुलिस ने मुखबिर की सूचना पर पहले ही धरदबोचा। जिनके कब्जे से 315 बोर का लोडेड कट्टा बरामद हुआ है। पुलिस द्वारा पकड़े गए आरोपियों के खिलाफ आर्म्स एक्ट के तहत कायमी की गई है।

एसएसपी धर्मवीर सिंह के निर्देश पर जिले भर में अवैध हथियार रखने व उनकी खरीद- फरोख्त करने वालों के खिलाफ विशेष अभियान चलाया जा रहा है। इसी क्रम में बीते रोज एसपी कृष्ण लालचंदानी को मुखबिर के जरिए सूचना मिली थी, कि महाराजपुरा थाना क्षेत्रांतर्गत हिल्स व्यू कॉलोनी में दो बदमाश किसी आपराधिक वारदात को अंजाम देने की नीयत से अवैध हथियार लेकर घूम रहे हैं। इस पर एसपी द्वारा महाराजपुरा सर्किल सीएसपी नागेन्द्र सिंह सिकरवार व महाराजपुरा टीआई धर्मेन्द्र सिंह यादव के मार्गदर्शन में थाने की टीम को तत्काल बताए गए स्थान पर पहुंचाया, तो वहां मौजूद दो संदिग्ध युवकों ने पुलिस को देखते ही दौड़ लगा दी। शंका होने पर पुलिस टीम भी उनके पीछे लग गई, जिसने कुछ दूरी पर घेराबंदी करते हुए उन्हें धरदबोचा। जिनकी तलाशी लेने पर उनके पास से 315 बोर का लोडेड कट्टा बरामद हुआ। इस पर आरोपियों को गिरफ्तार कर थाने लाया गया। जहां की गई पूछताछ में उन्होंने अपने नाम अभिषेक पुत्र निरंजन सिंह गुर्जर एवं शुभांशु पुत्र कल्याण सिंह गुर्जर निवासी हिल्स व्यू कॉलोनी बताया है। पुलिस द्वारा पकड़े गए दोनों आरोपियों के खिलाफ धारा 25/27 आर्म्स एक्ट के तहत एफआईआर दर्ज कर उनसे पूछताछ की जा रही है, कि वह यह अवैध हथियार कहाँ से लेकर आए थे, तथा किस मकसद से उसे लेकर घूम रहे थे।



विधायक डॉ. सिकरवार ने किया विद्युतीकरण कार्य के लिये भूमिपूजन

ज्वालियर। कांग्रेस विधायक डॉ. सतीश सिकरवार ने रविवार को बार्ड क्रमांक 23 के काशीराम कॉलोनी में विद्युतिकरण कार्य का भूमिपूजन किया। यह विद्युतिकरण कार्य विधायक निधि 13 लाख 54 हजार रुपये से कराया जायेगा। विद्युतिकरण कार्य पूरा होने के बाद इसका लाभ करीब 100 परिवारों को मिलेगा। इस अवसर पर क्षेत्रीय नागरिकों ने विधायक डॉ. सतीश सिकरवार का पुष्पाहार पहनाकर स्वागत किया। इससे पहले कार्यक्रम की शुरुआत में भगवान बौद्ध एवं सविधान निर्माता डॉ. भीमराव अम्बेडकर की तस्वीर पर माल्यार्पण किया गया। कार्यक्रम में विधायक डॉ. सतीश सिकरवार ने मौजूद जनसमुदाय को संबोधित करते हुये कहा कि इस विद्युतिकरण कार्य के लिये जनता द्वारा काफी समय से मांग की जा रही थी। उन्होंने कहा कि क्षेत्र का विकास और प्रगति मेरा लक्ष्य है। कांग्रेस पार्टी हमेशा सर्वहारा वर्ग के उत्थान और विकास की बात करती है। मगर कुछ लोग हैं, जो विकास कार्यों में बाधा डालते हैं और महापुरुषों का अपमान करते हैं। ऐसे लोग सत्ता का दुरुपयोग कर जनता की भलाई और सामाजिक कार्यों में व्यवधान भी डालते हैं। कार्यक्रम में संत जीवक भते, गोपाल ठेकेदार, रामअवतार जाटव, जीतू कुशवाह, ओ.पी. प्रजापति, मोरू रजक एवं क्षेत्रीय नागरिक मौजूद थे।

आम आदमी पार्टी के प्रदेश सचिव सहित 20 पर एफआईआर दर्ज

■ सौरभ शर्मा मामले में प्रदेश सरकार का पुतला फूंकना पड़ा महंगा

सत्ता सुधार ■ ज्वालियर

आम आदमी पार्टी के प्रदेश सचिव सहित पार्टी के करीब 20 नेता और कार्यकर्ताओं के ज्वालियर थाना पुलिस द्वारा एफआईआर दर्ज की गई है। दरअसल बीती शाम पार्टी के प्रदेश सचिव के नेतृत्व में परिवहन विभाग के पूर्व आरक्षक सौरभ शर्मा को मिली जमानत पर प्रदेश सरकार की लापरवाही मानते हुए विरोध प्रदर्शन किया गया था। जिसमे सुरक्षा व्यवस्था के लिए थाने से पुलिस बल लगाया गया



के किलागेट चौगहे पर आम आदमी पार्टी के प्रदेश सचिव अमित शर्मा के नेतृत्व में परिवहन विभाग के पूर्व आरक्षक सौरभ शर्मा को मिली जमानत पर प्रदेश सरकार की लापरवाही मानते हुए विरोध प्रदर्शन किया गया था। जिसमे सुरक्षा व्यवस्था के लिए थाने से पुलिस बल लगाया गया


था। प्रदेश सचिव अमित शर्मा के साथ जिलाध्यक्ष अमिताभ पांडे, पूर्व प्रत्याशी 15 विधानसभा रोहित गुसा, आशीष राय सहित इनके साथ 15-20 अन्य लोगों द्वारा सरकार के विरुद्ध विरोध प्रदर्शन किया जा रहा था। इसी दौरान अचानक से सरकार का प्रतीकात्मक पुतला लाकर उसको

जलाने लगे। पुलिस ने उन्हें रोकने का प्रयास किया, इसके बावजूद प्रदर्शनकारियों ने पुतले में पेट्रोल डालकर आग लगा दी। जिससे यहां उपस्थित आमजन और पुलिस कर्मियों के जीवन को खतरा उत्पन्न हो गया था, साथ ही और आग लगने से मार्ग अवरुद्ध हो गया और आने- जाने वाले लोगों को खाली परेशानी का सामना करना पड़ा। उक्त कृत्य को पुलिस ने गंभीरता से लेते हुए आप के प्रदेश सचिव अमित शर्मा, जिलाध्यक्ष अमिताभ पांडे, रोहित गुप्ता व आशीष राय सहित 15-20 लोगों को आरोपी बनाते हुए उनके खिलाफ एफआईआर दर्ज की है।

सत्ता सुधार ■ ज्वालियर

पूरे देश के साथ ज्वालियर में भी रविवार को नवदुर्गा उत्सव के आखिरी दिन राम नवमी पर मंदिरों में सुबह से ही हवन पूजन, रामायण पाठ के आयोजन किए गये। मंदिरों में कन्या भोज के साथ शुरू हुए भंडारें रात तक चले। शहर के हर मंदिर में सुबह से लेकर शाम तक भक्तों की भीड़ रही। विशेषकर देवी मंदिरों पर पैर रखने के लिए जगह तक नहीं थी। इसके अलावा शहर के हर गली चैराहा पर अलग-अलग समितियों द्वारा भंडारों का आयोजन किया गया। कुल मिलाकर देखा जाए तो राम नवमी पर हर तरफ भक्ति व खुशी का माहौल देखा गया।

ज्वालियर में रविवार सुबह से ही मंदिरों में हवन-पूजन व माता पूजन के कार्यक्रम शुरू हो गए थे। ज्वालियर के आसपास बड़े देवी मंदिरों सातक स्थित शीतला माता, महलगांव की कैला देवी मैया (करोली), नाका चन्द्र वदनी



वैष्णोदेवी, कैसर हिल्स मांडरे की माता मंदिर पर सुबह से ही हजारों की संख्या में भक्त व श्रद्धालु पहुंचे और पूजा अर्चना की। बड़े देवी मंदिरों पर पुलिस ने सुरक्षा के पूरे इंतजाम किए गए थे। जिससे कोई अप्रिय घटना न हो सके। इसके अलावा शहर के अन्य छोटे व प्रमुख देवी मंदिरों में भी सुबह से भक्तों की भीड़ लगी रही। उपनगर मुरार के मीरा नगर में शीतला व हनुमान मंदिर में दुर्गा पूजन के साथ-साथ राम

मंदिरों में श्रद्धालुओं की आस्था देखने को मिली, जहां घंटों कलार में लगकर भक्तों ने मां के दर्शन किए। श्रद्धालुओं ने विधि-विधान से मां सिद्धादात्रि की पूजा के बाद कन्यापूजन व भोज कराकर व्रत खोला। मंदिरों में श्रद्धालुओं के साथ ही कन्याओं का भी जमावड़ा लगा रहा। अन्य दिनों की अपेक्षा रामनवमी के दिन भक्तों की खासी भीड़ रही। सुबह पांच बजे से ही श्रद्धालु स्थानीय मंदिरों में मां के दर्शन के लिए पहुंचे। रामनवमी के अवसर पर कन्या भोज कराने वालों में महिला श्रद्धालुओं की संख्या ज्यादा रही। कुछ महिलाओं ने अपने घरों में जबकि ज्यादातर महिला श्रद्धालुओं ने मंदिरों में कन्या भोज का आयोजन किया। श्रद्धालुओं ने कन्याओं को भोजन कराने के बाद स्वेच्छ से कन्याओं को पैसे, कपड़े व श्रृंगार की सामग्री वितरित की। जगह-जगह भंडारा प्रसाद का भी वितरण हुआ।

पंजाबी परिषद की रेलवे स्टेशन पर निःशुल्क जल सेवा आज से

ज्वालियर। पंजाबी परिषद समिति ज्वालियर द्वार प्रतिवर्ष की भाति इस वर्ष भी रेलवे स्टेशन पर निःशुल्क जल सेवा की जाएगी। इसका शुभारंभ सोमवार सात अप्रैल को ज्वालियर रेलवे स्टेशन प्लेटफॉर्म नंबर- 1 पर पारसल ऑफिस के पास प्रातः 10.30 बजे किया जाएगा। उक्त जानकारी मीडिया प्रभारी राजू पंडित ने दी। इस मौके पर समिति के मुख्य परामर्शदाता कुलवीर भारद्वाज, अशोक मारवाह, प्रमिला मारवाह, जीके सूरि, आत्मप्रकाश मोंगिया, जीके आनंद, एचसी कोपर, डॉ. पुरेंद भसीन, डॉ. राहुल सग्ग्रा, डॉ. मोहनलाल अरोरा, डॉ. जगदीश अरोरा, डॉ. एनएन अरोरा, रामकुमार चोपड़ा, विनोद सूरि, बबोता डबर, मनोहर भल्ला, भूषण भल्ला, ममता भल्ला, श्याम भल्ला, मीना भल्ला, सुमन चावला, अजय सग्ग्रा, संजय सग्ग्रा, मोहनलाल अरोरा, पीके राठौर, बीडी वर्मा सहित अन्य सभी जल सेवक उपस्थित रहेंगे।

अंचल में कब होगा कुत्तों के आतंक का अंत

मासूम बच्ची को जबड़े में दबाकर ले जा रहे कुत्ते से महिला ने बड़ी मुश्किल में बचाया, अस्पताल में भर्ती

सत्ता सुधार ■ ज्वालियर

अंचल के सबसे बड़े अस्पताल जेएएच में कुत्तों द्वारा मासूम बच्चों को शिकार बनाने के मामलों कोई कमी नहीं आ रही है। पागल कुत्ते द्वारा बच्ची को इतनी बेरहमी से काटा कि बच्ची को मुरैना जिला अस्पताल से ग्वालियर के जेएएच में रैफर किया गया।

जानकारी के अनुसार कैलारस ब्लॉक के अंतर्गत आने वाले सुल्तान गढ़ी गांव में तीन साल की मासूम बच्ची पर परिजनों के सामने ही पागल कुत्ते ने हमला कर दिया। बहसी कुत्ते ने मासूम के होंठ के ऊपरी हिस्से और माथे पर से मांस तक खींच लिया। यही नहीं बच्ची का मुंह अपने जबड़े में दबाकर ले जाने लगा तभी घर की महिलाओं ने हल्ला मचाकर पागल कुत्ते से मासूम को छुड़ाया। बताया जा रहा है कि



सुल्तान गढ़ी निवासी राहुल प्रजापति की छोटी बेटी आस्था उम्र 3 साल ,अपनी ताई शशि प्रजापति के साथ सुबह खेत पर गई थी। इसी दौरान महिला कुछ काम में लग गई। इसी बीच कहीं से आए एक पागल कुत्ते ने बच्ची पर हमला कर दिया।

बच्ची को नाजुक हालत में परिजन उसे मुरैना जिला अस्पताल लेकर पहुंचे। जहां से जेएएच रेफर कर दिया गया है। बच्ची की हालत को देखते उसका सुपर स्पेशियलिटी अस्पताल में उसका ऑपरेशन किया गया है।

कुत्तों से बचने के लिए बच्चे कैसे थामेंगे लाठी !

सांसद भारत सिंह कुशवाह ने बीते रोज डोंग बाइट के बढ़ते मामलों पर चिंता जताते हुए कहा था कि नगर निगम अपने स्तर पर रोक थाम के लिए काम कर ही रहा है। इसके साथ ही उन्होंने लोगों को समझावश दी थी कि आप लोग भी जब घर से निकलते तो हाथ में लाठी या डंडा लेकर चलें, लेकिन शहर हो आसपास कुत्तों द्वारा अक्सर ऐसे मासूम बच्चे टारगेट किए जा रहे हैं जो ठीक से चल भी नहीं पाते, लाठी कैसे थामेंगे ? सांसद कुशवाह द्वारा दी गई नसीहत बहुत हद तक ठीक है, क्योंकि जिस तरह प्रशासन कुत्तों की धर-पकड़ और नसबंदी के करतब दिखा रहा है, उससे कहीं लगता कि लोगों को इस मुसीबत से छुटकारा आसानी से मिल जाएगा।

बच्चों का बिगड़ रहा है भविष्य

आए दिन हो रहे हैं मासूम डोंग बाइट का शिकार ग्वालियर-चंबल अंचल में हर रोज डोंग बाइट के केस आ रहे हैं, जिनमें बच्चों की संख्या सबसे ज्यादा है। जो बच्चे कुत्तों के हमलों का शिकार हुए हैं उनके अंदर भय व्याप्त होने के शरीर की बनावट में परिवर्तन आएगा, जिसका असर कहीं न कहीं उनके भविष्य पर भी पड़

सकता है। अभी दो दिन पहले ही शिवपुरी के एक बच्चे के चेहरे पर कुत्ते ने घर के भीतर हमला किया था, बड़ी मुश्किल से बच्चे को उसकी मां ने बचाया था। यह चिंताजनक है कि जेएच, जिला अस्पताल, सिविल अस्पताल हजोरा में डोंग बाइट के मामले हर दिन के साथ बढ़ते जा रहे हैं। हर दिन से 150 से 200 केस ओपीडी में आ रहे हैं।

आरोपी के कब्जे से करीब सात पेटी देशी प्लेन शराब बरामद

स्कूटी पर नशे की खेप लेकर खड़ा तस्कर पुलिस ने घेराबंदी कर दबोचा

सत्ता सुधार ■ ज्वालियर

स्कूटी पर नशे की खेप लेकर खड़े तस्कर को ग्वालियर थाना पुलिस ने मुखबि की सूचना पर घेराबंदी करते हुए धरदबोचा। जिसके कब्जे से स्कूटी सहित करीब सात पेटी देशी प्लेन शराब बरामद हुई है। पुलिस द्वारा पकड़े गए आरोपी के खिलाफ आबकारी एक्ट के तहत कायमी कर उससे पूछताछ की जा रही है।

एसएसपी धर्मवीर सिंह के निर्देश पर पुलिस द्वारा अवैध शराब की खरीद-फरोख्त करने वालों के खिलाफ विशेष अभियान चलाया जा रहा है। इसी क्रम में ग्वालियर थाना पुलिस को रिवियर दोपहर मुखबि के जरिए सूचना प्राप्त हुई थी, कि कोटेश्वर मंदिर के पास एक



युवक सफेद रंग की स्कूटी क्रमांक एमपी07 एसडी 4952 पर अवैध शराब की खेप लिए उसे बेचने के लिए खड़ा है। उक्त जानकारी जब एसपी सुमन गुर्जर को लगने पर उन्होंने ग्वालियर सर्किल सीएसपी किरण अहिरवार के मार्गदर्शन में ग्वालियर थाने की टीम को बताए

गए स्थान पर पहुंचाया, तो वहां उक्त नंबर की स्कूटी लिए खड़े एक संदिग्ध युवक ने पुलिस को देखते ही गाड़ी स्टार्ट कर भागने का प्रयास किया, जिसे पहले से ही अलर्ट पुलिस टीम ने घेराबंदी करते हुए धरदबोचा। पुलिस द्वारा उसकी स्कूटी पर रखे प्लास्टिक के बोरे को

खोलकर चेक किया, तो उसमें करीब 20 हजार रुपए कीमत के देशी प्लेन शराब के कुल 330 क्वार्टर भरे हुए थे। इस पुलिस द्वारा आरोपी को गिरफ्तार कर थाने लाया गया, जहां की गई पूछताछ में उसने स्वयं को शेरा वाली माता मंदिर के पास अनुकड़ की बगिया, लधेडी ग्वालियर का रहने वाला बताया है। पुलिस द्वारा पकड़े गए शराब तस्कर के खिलाफ धारा 34(2) आबकारी एक्ट के तहत एफआईआर दर्ज की गई है। उक्त कार्रवाई में ग्वालियर टीआई मिर्जा आसिफ बेग, प्रधान आरक्षक जनक सिंह, आरक्षक राहुल भदौरिया, मोकम रावत, विवेक तोमर, अर्जुन सिकरवार व मलखान सिंह की सहाय्य भूमिका रही।

न्यू वेंडी चिल्ड्रन स्कूल में कन्या पूजन कर मनाया गया नवदुर्गा उत्सव

ग्वालियर। चैत्र नवरात्रि में नव दुर्गा के पावन अवसर पर भारतीय जनता पार्टी, पंडित दीनदयाल उपाध्याय मंडल के अध्यक्ष जबर सिंह गुर्जर के मुख्य आतिथ्य में न्यू वेंडी चिल्ड्रन स्कूल दीनदयाल नगर में कन्या पूजन कार्यक्रम किया गया। इस दौरान देवी स्वरूप कन्याओं के चरण पखार कर तिलक चंदन लगाकर भोग लगाया गया। साथ ही भोग ग्रहण करने के बाद भेट-दक्षिणा के साथ उनके चरण छूकर आशीर्वाद लिया। इस अवसर पर मुख्य अतिथि जबर सिंह गुर्जर ने संबोधित करते हुए कहा कि हम सभी को अपने परंपरागत धार्मिक आयोजनों का इसी तरह निर्वहन करना चाहिए, ताकि आने वाली पीढ़ी इसके महत्व को समझे और अपनाएं। उन्होंने कहा कि स्कूलों में इस तरह के कार्यक्रमों का सबसे बड़ा लाभ यह है कि बच्चे कच्ची मिट्टी के घड़े के समान होते हैं, जिन्हें स्कूल में टीचर द्वारा सिखाया सबक भलि भांति याद रहता है। इससे बच्चों में धर्म के प्रति आस्था जुड़ती है हम बुराइयों से बचते हैं तथा बच्चों में अच्छे संस्कार आते हैं। उन्होंने कहा कि आजकल संस्कार समाज से खत्म होते जा रहे हैं सनातन धर्म से ही समाज का हित होगा हमें अपने घर गली मोहल्ले व देश के बच्चों को अच्छे संस्कार देने चाहिए जिससे हमारा समाज एक सभ्य समाज बन सके। इस अवसर पर स्कूल की संचालिका किरण भदौरिया ने कहा कि शिक्षा और संस्कार जीवन जीने के मूल मंत्र है, शिक्षा कभी झुकने नहीं देगी और संस्कार कभी गिरने नहीं देंगे। कार्यक्रम में श्रीमती छाया पंचौरी , प्रीती मांझी,शिवानी सेंगर ,जुली तोमर ,प्रिया कुशवाहा, रिंकी कौशल , वंदना कौशल,विनीता कौशल,राखी, अर्दित , अनीता तोमर, सहेा, सोनम, अंजू और नेहा भदौरिया आदि उपस्थित रहे।

घायल मजदूर की मौत पर चक्का जाम, आर्थिक सहायता और नोकरी के आश्वासन पर संभली स्थिति

सत्ता सुधार ■ ज्वालियर

नगर पालिका डबरा द्वारा निर्माणाधीन प्रवेश द्वार की स्लैब गिरने से घायल मजदूर कमलेश की रविवार को ग्वालियर में इलाज के दौरान मौत हो गई। मजदूर की मौत से आक्रोशित परिजनों ने शव लेकर ग्वालियर-झांसी हाईवे पर जाम लगा दिया, पुलिस ने दो घंटे की मशकत के बाद जैसे-तैसे जाम खुलवाया।

जानकारी के अनुसार 3 अप्रैल को डबरा के अरू तिराहे के पास नगर पालिका द्वारा बनवाए जा रहे प्रवेश द्वार की अचानक स्लैब गिर गई , जिसमें चार मजदूर घायल हुए थे। सभी घायलों का ग्वालियर में इलाज चल रहा था। घटना के बाद कलेक्टर रुचिका चौहान ने घटना स्थल का निरीक्षण किया साथ ही घायलों से मिलकर डबरा एसडीएम को उचित कार्रवाई के निर्देश दिए थे। रविवार को जब कमलेश की मौत हो गई तो परिजन कार्रवाई को लेकर आक्रोशित हो गए। इसी बीच भीम आर्मी के कार्यकर्ता भी पहुंच गए और मृतक के परिवार के समर्थन में हाईवे जाम कर दिया जिससे स्थिति



और बिगड़ गई। इस दौरान प्रदर्शनकारियों ने नगर पालिका और पुलिस प्रशासन के खिलाफ जमकर नारेबाजी की।

स्थिति को देखते हुए डबरा एसडीएम दिव्यांशु चौधरी, एडिशनल एसपी देहात निरंजन शर्मा, तहसीलदार दिव्य दर्शन शर्मा और सिटी थाना प्रभारी यशवंत गोयल पुलिस बल के साथ मौके पर पहुंचे। प्रशासन द्वारा मृतक के परिजनों को 5 लाख रुपए की सहायता राशि, मृतक की पत्नी को नगर पालिका में नौकरी और अन्य घायलों को सहायता राशि देने का आश्वासन दिया गया। साथ ही,

लापरवाही के लिए जिम्मेदार नगर पालिका सीएमओ, इंजीनियर और प्रवेश द्वार के ठेकेदार के खिलाफ मुताबिक प्रवेश द्वार निर्माण के दौरान मजदूर घायल हो गया था। जिसकी ग्वालियर में आज इलाज के दौरान मौत हो गई थी। परिजनों ने आक्रोशित होकर पालिका दिया था मौके पर पहुंचे उन्हें समझाया सहायता राशि का आश्वासन दिया और जाम खुलवा दिया गया है।



आज से बैजाताल में फिर चलेगी नाव

सत्ता सुधार ■ ज्वालियर

बैजाताल में आज शाम से सैलानियों को फिर से बोटिंग करने का लुत्फ मिलने जा रहा है। नगर निगम बोट क्लब द्वारा सैलानियों के लिए संचालित नौकायन आज शाम पुनः संचालन होने जा रहा है। नगर निगम आयुक्त संघप्रिय ने जानकारी देते हुए बताया कि ग्वालियर के प्रसिद्ध पर्यटन स्थल बैजाताल को साफ कर उसमें नगर निगम द्वारा पानी भर दिया गया है। अब यह पर्यटन स्थल नौकायन और पर्यटन के लिए तैयार है। नगर निगम ग्वालियर द्वारा बैजाताल बोट क्लब में संचालित नौकायन का पुनः संचालन शाम 6 बजे से प्रारंभ किया जा रहा है। गौरतलब है कि बरसात और फिर सर्दियों के कारण तालाब में काफी गाद और गंदगी जमा हो गई थी। इसके लिए पहले खराब पानी को निकाला गया और उसमें साफ पानी भर दिया गया है।

स्वच्छ सर्वेक्षण 2024 की तैयारी को लेकर नगर निगम आयुक्त संघ प्रिय के निर्देश पर पर्यटन स्थल के रूप में विकसित बैजाताल की सफाई कार्य पूरा करने के बाद अब सैलानियों के लिए नौका विहार के लिए चालू किया जा रहा है।

सरेंडर करने जा रहे रेप के आरोपी को कोर्ट के गेट पर दबोचा

■ वीडियो वायरल करने की धमकी देकर लगातार कर रहा शोषण

ग्वालियर। महाराजपुरा थाना पुलिस ने सरेंडर करने जा रहे रेप के आरोपी को कोर्ट के गेट पर ही घेराबंदी करते हुए धरदबोचा। आरोपी द्वारा वीडियो व फोटो वायरल करने की धमकी देते हुए 30 वर्षीय महिला फेसबुक फ्रेंड के साथ लगातार शोषण किया जा रहा था।

महाराजपुरा सर्किल सीएसपी नागेंद्र सिंह सिकरवार ने बताया कि मुखबि के जरिए पिप पॉइंट सूचना मिली थी, कि महाराजपुरा थाने में दर्ज रेप के प्रकरण का आरोपी सिटी सेंटर इलाके में देखा गया है, जो कोर्ट में सरेंडर करने के प्रयास में है। इस पर महाराजपुरा थाने की टीम को तत्काल बताए गए स्थान पर पहुंचाया गया, जिसने कोर्ट गेट से ही उक्त आरोपी को धर दबोचा। पुलिस द्वारा पकड़े गए आरोपी को एक दिन की पीआर पर लेकर उससे घटना के संबंध में पूछताछ की जा रही है।



यह है पूरा मामला

महाराजपुरा थाने में क्षेत्र की रहने वाली 30 वर्षीय विवाहिता ने शिकायत की थी, कि करीब दो वर्ष पूर्व सोशल मीडिया के जरिए उसकी फ्रेंडशिप भिंड निवासी सतेंदर शर्मा उर्फ मिथुन से हुई थी। दोस्ती होने के बाद उनके बीच मोबाइल पर बातचीत होने लगी। इसी बीच लगभग एक साल पहले सतेंदर उससे मिलने के लिए उसके घर पर आया। उसने उसे अकेला बैठाया। जहां उसे अकेला देखकर जान से मारने की धमकी देकर सतेन्द्र ने उसके साथ गलत

काम किया। इसी बीच उसने उसके अश्लील फोटो व वीडियो भी बना लिए। इसके बाद लगातार वह उन्हें वायरल करने की धमकी देते हुए उसका शोषण करता रहा। यही नहीं आरोपी उस पर दबाव बनाने लगा, कि वह अपने दिव्यांग पति को तलाक दे दे, फिर वह उसके साथ शादी कर लेगा। उसकी हरकतों से तंग आकर पीड़िता ने थाने पहुंचकर शिकायत की थी। जिस पर पुलिस द्वारा आरोपी के खिलाफ एफआईआर दर्ज कर उसकी तलाश की जा रही थी।

परिवार के पांच लोग हुए गंभीर बीमार, आज पूरे देश में भारतीय जनता पार्टी का फूड प्वाइजिंग की जताई आशंका

भितरवार। अनुभाग भितरवार के करहिया थाना क्षेत्र के श्याऊ गांव में एक ही परिवार के पांच लोगों ने रात को दाल रोटी खाई थी। खाना खाने के बाद सभी लोग सो गए और अर्धरात्रि के बाद एक साथ सभी की हालत बिगड़ गई और सभी लोग गंभीर रूप से बीमार हो गए जिन्हें उल्टी दस्त की समस्या उत्पन्न हो गई जिसके चलते घर के पास में रहने वाला पड़ोसी उन्हें उपचार के लिए सामुदायिक अस्पताल लाया। जहां उनका भर्ती राखकर चिकित्सकीय दल के द्वारा इलाज किया जा रहा है। मिली जानकारी के अनुसार श्याऊ गांव निवासी एक ही परिवार के पांच



सदस्य 17 वर्षीय रामवीर रावत, 15 वर्षीय श्यामवीर रावत पुत्रगण हल्के राम रावत, 19 वर्षीय ज्योति रावत पुत्री हल्केराम रावत एवं उपरोक्त बच्चों की 38 वर्षीय बेवा मां ज्योति पत्नी हल्केराम रावत के अलावा 72 वर्षीय बुजुर्ग दादा मित्तलाल रावत पुत्र केवलिया रावत

ने शनिवार की रात्रि तकरीबन 8-०0 बजे रोजाना की तरह खाना खाया और खाना खाकर सभी लोग सो गए। शनिवार और रविवार की रात्रि तकरीबन तीन से चार बजे के बीच एक साथ सभी पांचो लोगों की हालत बिगड़ गई और सभी को उल्टी दस्त की समस्या उत्पन्न हो गई। इस

दौरान सबसे ज्यादा गंभीर हालत 19 वर्षीय रोशनी की हो गई जिसकी जानकारी पास में रहने वाले देवामरा रावत को लगी तो वह गंभीर रूप से बीमार हुए लोगों को अपने साधन से रविवार की सुबह भितरवार सामुदायिक अस्पताल लेकर आया जहां उन्हें भर्ती कराकर उनका इलाज शुरू कराया। वहीं चिकित्सकीय दल में शामिल स्वास्थ कर्मचारी जुगल पाठक द्वारा बताया गया कि समय पर मरीज अस्पताल आ गए जिससे उनका बेहतर उपचार हो सका, जिसमें रोशनी की गंभीर हालत थी लेकिन अब सब नियंत्रण में बताई गई है।

ग्वालियर। आज पूरे देश व प्रदेश में भारतीय जनता पार्टी का स्थापना दिवस धूमधाम से मनाया जा रहा है। हमारी भारतीय जनता पार्टी एक छोटे से रूप में पहले जनसंघ, जनता पार्टी और 6 अप्रैल 1980 को भारतीय जनता पार्टी के रूप में हमारे संगठन ने काम प्रारंभ किया था। आज हम उस पार्टी के कार्यकर्ता हैं जिसकी देश व अनेकों प्रदेशों में सरकारें हैं और आज पूरे देश में पार्टी का जो परचम फहरा रहा है वह आप जैसे दुर्लभ कार्यकर्ताओं की मेहनत व परिश्रम का परिणाम है। यह बात भाजपा महिला मोर्चा की प्रदेश अध्यक्ष एवं राज्यसभा सांसद श्रीमती माया सिंह



नारोलिया ने रविवार को भारतीय जनता पार्टी के स्थापना दिवस कार्यक्रम में कही।

श्रीमती नारोलिया ने कहा कि आज प्रत्येक जनप्रतिनिधि व प्रत्येक कार्यकर्ता ने अपने अपने घर व अपने अपने बूथ पर पार्टी का झंडा लगाकर उसकी सेल्फी लेकर सोशल मीडिया पर अपलोड कर

मनाते हैं इसके पीछे कितने बलिदान हैं जिस कारण हम आज दुनिया के सबसे बड़े राजनैतिक दल बन गए हैं। जिसके 15-16 करोड़ कार्यकर्ता हैं। उन्होंने कहा कि हम दुनिया के सबसे बड़े राजनैतिक दल के सदस्य हैं। हमने 21 अक्टूबर 1951 जनसंघ से लेकर एक लंबी लड़ाई लड़ी है और आज हमारा दल एक बेहतर मुकाम पर है। हमें इसी तरह अपनी पार्टी और संगठन को निरंतर आगे लेकर जाना है। उन्होंने कहा कि जब हमारा पोलिंग बूथ पर बैठा हुआ कार्यकर्ता मेहनत करता है तो सरकार बनती है। हमारा केंद्र नेतृत्व भी कहता है कि पोलिंग बूथ जीतते है तो चुनाव जीतते है।

ब्रीफ न्यूज

ट्रंप ने यूक्रेनियों से कछा-एक हफ्ते में निकल जाओ

वॉशिंगटन। अमेरिका में रह रहे यूक्रेनियों को तब झटका लगा, जब डोनाल्ड ट्रंप प्रशासन से उन्हें तत्काल प्रभाव में देश छोड़ देने का आदेश आया। अमेरिका में अस्थायी मानवीय वीजा के तहत रह रहे कई यूक्रेनी नागरिकों को इस सप्ताह एक ईमेल मिला, जिसमें उन्हें सात दिनों के भीतर देश छोड़ने का आदेश दिया गया था। ईमेल में चेतावनी दी गई कि यदि वे देश नहीं छोड़ते, तो संघीय सरकार आपको हूँढ़ निकालेगी। इस सख्त भाषा वाले संदेश से यूक्रेनी समुदाय में दहशत फैल गई। इस संदेश से यूक्रेनी नागरिकों में खौफ फैल गया। एक महिला ने नाम न छापने की शर्त पर कहा, मैं सांस नहीं ले पा रही थी और लगातार रो रही थी। मैं सोच रही थी कि मैंने क्या गलती की है, जबकि मेरा रिकॉर्ड साफ है - सोशल मीडिया पर भी कुछ नहीं पोस्ट करती। हालांकि अगले ही दिन अमेरिकी गृह सुरक्षा विभाग ने सफाई देते हुए कहा कि यह मेल गलती से भेजा गया था और यूक्रेनी पैरेल कार्यक्रम अभी भी जारी है।

श्रीलंका 10 लाख अमेरिकी डॉलर की वित्तीय मदद भेजेगा म्यांमार

कोलंबो। श्रीलंका भूकंप प्रभावित म्यांमार को 10 लाख अमेरिकी डॉलर की वित्तीय मदद देने के अलावा बचाव, राहत और चिकित्सा सहायता मुहैया कराने के लिए वहां तीन सैन्य दल भेज रहा है। श्रीलंका के रक्षा मंत्रालय ने जानकारी देते हुए बताया कि म्यांमार में भूकंप पीड़ितों के लिए राहत सामग्री लेकर श्रीलंका का विशेष विमान शनिवार को रवाना होगा। श्रीलंका से 10 लाख अमेरिकी डॉलर की मदद के अलावा बचाव, राहत और चिकित्सा सहायता मुहैया कराने के लिए तीन सैन्य दल भेजे जा रहे हैं। इसके अतिरिक्त, बौद्ध संघदाय के तीन नेताओं ने दोनों देशों के बीच घनिष्ठ धार्मिक संबंधों को देखते हुए राहत सहायता का प्रबंध किया है। बौद्ध बहुसंख्यकों के प्रमुख तीर्थस्थल 'द टेंपल ऑफ द लूच' ने कहा कि वह म्यांमार के लिए अलग से एक करोड़ 50 लाख रुपए एकत्र कर रहा है। श्रेवाद बौद्ध धर्म से जुड़े होने के कारण म्यांमार और श्रीलंका के बीच ऐतिहासिक संबंध हैं। श्रेवाद बौद्ध धर्म की सबसे पुरानी शाखा है। बता दें म्यांमार में 28 मार्च को आए भूकंप में 3,100 से ज्यादा लोगों की जान चली गई, करीब 5,000 लोग घायल हुए और 370 से ज्यादा लोग अभी भी लापता बता जा रहे हैं।

मेक्सिको में मासूम बच्ची में हुई बर्द पत्नू की पुष्टी, अस्पताल में भर्ती

मैक्सिको सिटी। मैक्सिको सिटी के पश्चिमी राज्य दूरंगो की 3 साल बच्ची में बर्द पत्नू की पुष्टि हुई है। यहां इस वायरस का यह पहला मानव मामला है। स्वास्थ्य अधिकारियों ने जानकारी देते हुए बताया कि टाइप ए एच5एन1 इन्फ्लूएंजा अमेरिका में जानवरों और कुछ लोगों के जरिए से फैल रहा है। स्वास्थ्य मंत्रालय ने बयान में कहा कि बच्ची को आहुइला राज्य के पास स्थित टोरेऑन के एक अस्पताल में भर्ती कराया गया है। उसे शुरुआत में फ्लू-रोधी दवा दी गई थी। बयान में कहा गया है कि अभी यह पता नहीं चल पाया है कि बच्ची वायरस की चपेट में कैसे आई।

खुलासा

5 माह से था सिर में दर्द फिर दिखना हो गया बंद, घबराकर पहुंचा अस्पताल

एजेंसी ■ वियतनाम

सोशल मीडिया पर एक अजीब खबर सुनकर लोग हैरान है। मामला कुछ ऐसा है कि वियतनाम में एक 35 साल के व्यक्ति को 5 महीने से सिर में तेज दर्द था। इससे बचने के लिए वह दर्द की दवाई खाता रहा, लेकिन धीरे-धीरे उसके आंखों की रौशनी कम होने लगी और उसे दिखना बंद हो गया। इस दौरान उसकी नाक से पानी जैसा पदार्थ बहने लगा। उसे समझ नहीं आ रहा था कि ये सब क्यों हो रहा है। वह डर गया और अस्पताल पहुंचा, लेकिन जब वह अस्पताल पहुंचा तो जो सच सामने आया, उसे सुनकर सब



भारी बारिश और टॉर्नेडो के कहर से आई बाढ़ में अब तक 16 की मौत

एजेंसी ■ वाशिंगटन

अमेरिका के दक्षिणी और मध्य-पश्चिमी राज्यों में भारी बारिश और टॉर्नेडो के साथ बाढ़ ने भयंकर तबाही मचाई है। अब तक 16 लोगों की मौत की पुष्टि हो चुकी है,

जिनमें से 10 मौतें टेनेसी में हुई हैं। टेनेसी, टेक्सास, मिसौरी, केंटकी, आर्कनसाँ और ओहायो जैसे राज्यों में बाढ़ जैसे हालात बने हुए हैं।

जानकारी अनुसार इस प्राकृतिक आपदा से सबसे ज्यादा

प्रभावित राज्यों में टेनेसी, मिसौरी, केंटकी और आर्कनसाँ को बताया जा रहा है। तबाही के चलते टेनेसी में 10 मौतें हो गई हैं, जबकि बाढ़ के हालात में कई घर जलमग्न हो गए हैं। वहीं मिसौरी में एक व्यक्ति

तेज बहाव में बह गया और अन्य खासा नुकसान होने के समाचार हैं। केंटकी में 9 साल का बच्चा और 74 वर्षीय बुजुर्ग की मौत होने के समाचार हैं। आर्कनसाँ में भी 5 वर्षीय बच्चे की मौत हुई है।



ट्रंप और मस्क के खिलाफ सड़कों पर उतरी जनता

अभी तो सिर्फ शुरुआत है..., न्यूयॉर्क वॉशिंगटन से लेकर लंदन-बर्लिन तक

एजेंसी ■ वॉशिंगटन

अमेरिका की सड़कों पर शनिवार को एक बड़ा आंदोलन देखने को मिला. देशभर में हजारों लोगों ने राष्ट्रपति डोनाल्ड ट्रंप और उनके करीबी अरबपति बिजनेसमैन एलन मस्क के खिलाफ सड़कों पर उतरकर विरोध प्रदर्शन किया. ये विरोध प्रदर्शन सरकार में भारी कटौतियों, पब्लिक सर्विस में कमी और विवादस्पद सामाजिक नीतियों के खिलाफ हो रहा है. एजेंसी एपी के अनुसार, हँइस ऑफ़ ! नामक इस प्रदर्शन के तहत अमेरिका के सभी 50 राज्यों में रैलियां निकाली गईं, जिनमें नागरिक अधिकार संगठनों, मजदूर यूनियनों, स्वच्छता समूहों, पूर्व सैनिकों और अन्य संगठनों ने भाग लिया. प्रमुख प्रदर्शन स्थलों में वॉशिंगटन डीसी का नेशनल मॉल, विभिन्न राज्यों की राजधानियां और न्यूयॉर्क से लॉस



एंजेलिस तक कई शहरों के केंद्र शामिल थे।

मस्क पर सरकारी एजेंसियों में कटौती का आरोप: प्रदर्शनकारियों ने ट्रंप प्रशासन पर लोकतांत्रिक संस्थाओं को कमजोर करने का आरोप लगाया. वॉशिंगटन में भीड़ को संबोधित करते हुए

एक्टिविस्ट ग्रेलन हैग्लर ने कहा, इन्होंने सोते हुए दैत्य को जगा दिया है, और अभी तो शुरुआत है. टेस्ला, स्पेसएक्स और सोशल मीडिया प्लेटफॉर्म के सीईओ एलन, जो हाल ही में बने डिपार्टमेंट ऑफ़ गवर्नमेंट एफिशिएंसी के प्रमुख और ट्रंप के बेहद करीबी हैं, उन पर सरकारी

एजेंसियों में बड़े पैमाने पर कटौती को बढ़ावा देने के आरोप लगे हैं. हालांकि मस्क का दावा है कि इससे टैक्सपेयर्स के अरबों डॉलर बच रहे हैं, लेकिन कई अमेरिकी इसे जरूरी सेवाओं को खत्म करने के रूप में देख रहे हैं. न्यूज एजेंसी के मुताबिक, प्रदर्शनकारियों ने सोशल सिवयोरिटी कार्यालयों को बंद करने, सरकारी कर्मचारियों की बड़े पैमाने पर छटनी, और स्वास्थ्य सेवाओं व एचआईवी फंडिंग में कटौती के लिए ट्रंप प्रशासन पर निशाना साधा. ह्युमन राइट्स कैंपेन की प्रमुख केली रॉबिन्सन ने स्वच्छता समुदाय के खिलाफ बनाई जा रही नीतियों पर चिंता जताई. उन्होंने कहा, %ये हमारी किताबें बैन कर रहे हैं, एलन, जो हाल ही में बने डिपार्टमेंट ऑफ़ गवर्नमेंट ऑफ़िशिएंसी के प्रमुख और ट्रंप और जीवन को अपराधी बना रहे हैं।

माइक्रोसॉफ्ट अपना 50वां जन्मदिन, लेकर आया एआई असिस्टेंट कोपायलट

एजेंसी ■ लंदन

माइक्रोसॉफ्ट अपना 50वां जन्मदिन मना रहा है। इस खास मौके पर कंपनी ने अपने एआई असिस्टेंट कोपायलट के लिए कई नए फीचर्स का ऐलान कर दिया है। कंपनी ने बताया कि वह कोपायलट को यूजर्स के लिए एक बेहद पर्सनलाइज्ड साथी बनाना चाहती है। कोपायलट में आए नए फीचर्स में बेहतर मेमरी, डीप रिसर्च और जेनरेट पॉडकास्ट शामिल हैं। माइक्रोसॉफ्ट के एआई डिविजन के सीईओ मुस्तफा सुलेमान ने बताया कि माइक्रोसॉफ्ट चाहता है कि कोपायलट अलग-अलग यूजर्स के लिए यूनिक, जो उनकी जरूरतों और अपेक्षाओं के अनुकूल हो। कोपायलट का नया फीचर डीप रिसर्च कठिन और मल्टी-स्टेप रिसर्च टास्क को अच्छे से पूरा करता है। यह फीचर एआई को अलग-अलग ऑनलाइन सोर्स



डिलीट भी कर सकते हैं। कोपायलट अब एआई पावर्ड पॉडकास्ट भी जेनरेट कर सकता है और आपको पसंद के अनुसार आपको पर्सनलाइज्ड ऑडियो कॉन्टेंट डिलिवर करता है। कोपायलट छुट्टियों की प्लानिंग या घर खरीदने जैसे ऑप्शन्स को ऐनालाइज करके कंपेयर करने के लिए एक कस्टमाइज्ड पॉडकास्ट बना सकता है। इसके अलावा कोपायलट को अगर आप को रिसर्च या कोई वेबसाइट देते हैं, तब यह उसके कॉन्टेंट को ऐनालाइज करके आपके लिए एक पॉडकास्ट तैयार कर देगा ताकि आप उस टॉपिक को बेहतर ढंग से समझ सकें।

बिल गेट्स ने शेरर किए पुराने फोटो माइक्रोसॉफ्ट के 50 साल पूरे होने की खुशी में कंपनी के को-फाउंडर बिल गेट्स ने माइक्रोसॉफ्ट के शुरुआती दिनों के कई फोटोज को इंस्टाग्राम पर शेयर किया है।

एजेंसी ■ कराची

क्रेटा में पाकिस्तानी सेना का प्रमुख कमांड सेंटर और मिलिट्री बेस है। यहीं पर क्रेटा स्टाफ कॉलेज भी है, जिसे पाकिस्तान आर्मी की 'ब्रेन फैक्ट्री' कहा जाता है। यहीं पर सेना बलूच विद्रोहियों पर हमले की रणनीति बनाती है। अगर यहां बलूच विद्रोही पहुंच गए तो तबाही के सिवा कुछ नहीं मिलेगा। बलूच विद्रोहियों की प्रमुख पार्टी बलूचिस्तान नेशनल पार्टी-मंगल के अध्यक्ष सरदार अख्तर मंगल ने 6 अप्रैल को क्रेटा की ओर कूच करने का ऐलान किया है। उनका मकसद महर्ग बलोच समेत बंद कार्यकर्ताओं को छुड़ाना है। इस ऐलान ने शहबाज सरकार की मुसीबतें बढ़ा दी है।

बीएनपी-मंगल के चीफ सरदार अख्तर मंगल ने कहा, हम अब विद्रोहियों को और रौंदने नहीं देंगे। पाकिस्तानी सेना और सरकार हमारे



नेताओं को निशाना बना रही है। हम ये बर्दाश्त नहीं कर सकते और अब आरपार की जंग होगी। हाल ही में महर्ग बलूच समेत कई बड़े नेताओं की गिरफ्तारी और जबरन गायब करने की घटनाओं ने बलूच समुदाय में आक्रोश पैदा कर दिया है। मंगल ने कहा, क्रेटा तक मार्च हमारा हक है। अब हमारी आवाज सेना के गढ़ में गुंजेगी। अगर वे हमें रोकेंगे, तो यह उनकी क्रूरता का

सबूत होगा। यह कूच वाध से शुरू होकर क्रेटा तक जाएगा, जिसमें हजारों बलूच प्रदर्शनकारी शामिल हो सकते हैं। क्रेटा न केवल बलूचिस्तान की राजधानी है, बल्कि पाकिस्तानी सेना का रणनीतिक केंद्र भी है। यहां स्थित मिलिट्री बेस और कमांड सेंटर से बलूच विद्रोह को दबाने की योजनाएं बनती हैं। अगर बीएनपी-मंगल और बलूच विद्रोही क्रेटा तक

भारतीय मूल के जज जॉर्ज गिरफ्तार मनी लॉन्ड्रिंग का लगा आरोप

वाशिंगटन। अमेरिका के टेक्सास राज्य के फोर्ट बेंड काउंटी में भारतीय मूल के काउंटी जज केपी जॉर्ज को मनी लॉन्ड्रिंग, वायर फॉंड और चुनावी फंडिंग में गड़बड़ी के आरोपों में शुक्रवार को गिरफ्तार कर लिया गया। वह 2018 से इस पद पर कार्यरत हैं और स्थानीय स्तर पर एक प्रभावशाली व्यक्ति की हैसियत रखते हैं। डिस्ट्रिक्ट अर्टॉनी कार्यालय के अनुसार, केपी जॉर्ज पर 30 हजार से 1.5 लाख डॉलर तक की अवैध वित्तीय लेन-देन का आरोप है। अगर कोर्ट में दोषी साबित होते हैं, तो उन्हें अधिकतम 10 साल की जेल की सजा हो सकती है। यहां बताते चलें कि

जॉर्ज को गिरफ्तारी के बाद 20,000 डॉलर की जमानत पर रिहा कर दिया गया है। कोर्ट ने मामले की सुनवाई के लिए अगली तारीख अभी घोषित नहीं की है। यहां दूसरी तरफ भारतीय मूल के जज केपी जॉर्ज ने सभी आरोपों को खारिज करते हुए इसे राजनीतिक प्रतिशोध बताया है। उन्होंने कहा, कि मेरे खिलाफ लगाए गए आरोप राजनीति से प्रेरित हैं। मैंने हमेशा जनता की सेवा को प्राथमिकता दी है और सत्य सामने आएगा। गौरतलब है कि उन पर मनी लॉन्ड्रिंग के साथ ही वायर फॉंड और चुनावी फंडिंग में गड़बड़ी व गलत रिपोर्टिंग के गंभीर आरोप लगाए गए हैं।



जीवन की मर्यादा है श्रीराम का जीवन

श्रीराम जीवन की मर्यादा हैं। सांस्कृतिक प्रेरणा है। समरसता का पर्याय हैं। भारतीय सांस्कृतिक दर्शन की धारा को प्रवाहित करने वाले भारतीय साहित्य में वसुधैव कुटुम्बकम का भाव सदैव समाहित रहा है। महर्षि वाल्मीकि द्वारा रचित रामायण और संत तुलसीदास द्वारा रचित रामचरितमानस ने सामाजिक समरसता के भाव का प्रवाहन बहुत ही गहनता से किया है। उदारता के भाव से अनुप्राणित भारतीय साहित्य निश्चित ही विश्व समुदाय को अहिंसा और सामाजिक समरसता का धरातलीय संदेश देता है। जिसकी वर्तमान में पूरे विश्व की अत्यंत आवश्यकता है। वनवासी राम का सम्पूर्ण जीवन सामाजिक समरसता का अनुकरणीय पाथेय है। श्रीराम ने वनगमन के समय प्रत्येक कदम पर समाज के अंतिम व्यक्ति को गले लगाया। केवट के बारे में हम सभी ने सुना ही है, कि कैसे भगवान राम ने उनको गले लगाकर समाज को यह संदेश दिया कि प्रत्येक मनुष्य के अंदर एक ही जीव आत्मा है। बाहर भले ही अलग दिखते हों, लेकिन अंदर से सब एक हैं। यहां जाति का कोई भेद नहीं था। वर्तमान में जिस केवट समाज को

वर्चित समुदाय की श्रेणी में शामिल किया जाता है, भगवान राम ने उनको गले लगाकर सामाजिक समरसता का अद्भुत उदाहरण प्रस्तुत किया है। सामाजिक समरसता के भाव को नष्ट करने वाली जो बुराई आज दिखाई दे रही है, वह पुरातन समय में नहीं थी। समाज में विभाजन की रेखा खींचने वाले स्वार्थी व्यक्तियों ने भेदभाव को जन्म दिया है। वर्तमान में हम स्पष्ट तौर पर देख रहे हैं कि समाज को कमजोर करने का सुनियोजित प्रयास किया जा रहा है, जिसके कारण जहां एक ओर समाज की शक्ति तो कमजोर हो रही है, वहीं देश भी कमजोर हो रहा है। वर्तमान में राम राज्य की संकल्पना को साकार करने की बात तो कही जाती है, लेकिन उसके लिए सकारात्मक प्रयास नहीं किए जा रहे हैं। सामाजिक एकता स्थापित करने के लिए रामायण हम सभी को उचित मार्ग दिखा सकती है। यह भी सर्वविदित है कि राम वन गमन के दौरान भगवान राम ने निषाद राज को भी गले लगाया, इसका यही तात्पर्य है कि भारत में कभी भी जातिगत आधार पर समाज का विभाजन नहीं था। पूरा समाज एक शरीर की ही तरह था। जैसे शरीर के किसी भी हिस्से में दर्द होता है, तब



पूरा शरीर अस्वस्थ हो जाता था। इसी प्रकार समाज की भी अवधारणा है, समाज का कोई भी हिस्सा वर्चित हो जाए तो सामाजिक एकता की धारणा समाप्त होने लगती है। हमारे देश में जाति आधारित राजनीति के कारण ही समाज में विभाजन के बीजों का अंकुरण किया गया। जो आज एकता की मर्यादाओं को तार-तार कर रहा है। भगवान राम ने अपने वनवास काल में समाज को एकता के सूत्र में पिरोने का काम पूरे कौशल के साथ किया। समाज की संग्रहित शक्ति के कारण ही भगवान राम ने आसुरी प्रवृत्ति पर प्रहार किया।

भाजपा का समर्थ भारत निर्माण में अतुलनीय योगदान

विश्व राजनीतिक परिदृश्य में समस्त राजनीतिक दलों में भारतीय जनता पार्टी सर्वोच्च,शीर्ष स्थान पर विराजित है। भाजपा के संस्थापक अटल बिहारी वाजपेयी, लालकृष्ण आडवाणी, मुरली मनोहर जोशी, कुशा भाऊ ठाकरे, राजमाता विजयाराजे सिंधिया, सुन्दरलाल पटवा, प्यारेलाल खण्डेलवाल आदि नेताओं ने 1980 में पार्टी स्थापना के समय यह कल्पना भी नहीं की होगी कि अल्प समय में ही भाजपा विश्व की सबसे बड़ी राजनीतिक पार्टी का गौरव अर्जित कर लेगी।

वर्ष 1984 में भाजपा की यात्रा मात्र 2 लोकसभा सीट से प्रारम्भ होकर वर्ष 2019 में 303 सीट तक पहुँची है।वर्तमान में भाजपा के 240 सांसद हैं।

भाजपा साढ़े चार दशकों की यात्रा में ही भारतीय राजनीति में शून्य से चलकर शिखर पर आरोहित हो गई है।वर्तमान में भाजपा के लगभग 13 करोड़ से अधिक सदस्य हैं। भाजपा का

शिखर पर आरोहेण सामान्य बात नहीं है ।यह अतुलनीय विलक्षण उपलब्धि है। यह उपलब्धि भाजपा की भारतीय मूल्यों ,पंच निष्ठाओं एवं एकात्म मानववाद के सिद्धांत को आत्मरूप आधार मानकर ही हुई है।भाजपा के संविधान में भी एकात्म मानववाद और पंच निष्ठाओं को आधारभूत तत्व माना गया है ।यह सभी भारत के सांस्कृतिक राष्ट्रीय मूल्यों को संवर्धित करते हैं।विचार परिवार राष्ट्रीय स्वयं सेवक संघ से राष्ट्र निर्माण के मंत्र,दिशा निर्देश सतत प्राप्त होने से उत्कृष्टता के पथ पर अग्रसर है।भाजपा ने अनेक संकल्प भारतीय जनसंघ की स्थापना के समय से ही अपने सकल्प पत्र, घोषणापत्र में सम्मिलित किए हैं।जम्मू कश्मीर में धारा 370 को निष्पभावी करना,अयोध्या में दिव्य,भव्य,नव्य राम मंदिर का निर्माण करना,समान नागरिक सहिता को लागू करना जैसे संकल्पों को सदैव घोषणापत्र में सम्मिलित किया है।उत्तराखंड में यूनीफॉर्म सिविल कोड लागू कर दिया गया है।अनुसूचित जाति,अनुसूचित जनजाति,पिछड़े वर्ग के साथ सामान्य निर्धन वर्ग को भी अब आरक्षण मिल रहा है।नारी शक्ति वंदन अधिनियम से राजनैतिक क्षेत्र लोकसभा, राज्यसभा और विधानसभा में 33 प्रतिशत भागीदारी सुनिश्चित करने का महत्वपूर्ण कार्य भाजपा ने किया है।भाजपा ने गौरवशाली,वैभवशाली,समृद्धशाली, शक्तिशाली,समर्थ भारत निर्माण के रोड मैप को जनता के समक्ष प्रस्तुत किया है।शिक्षा, स्वास्थ्य, रोजगार, उद्योग, रक्षा,विनिर्माण आदि क्षेत्रों में स्व तत्व की प्रधानता को महत्व दिया है।

मुझे ऐसा प्रतीत होता है कि आगामी शताब्दी में भी भाजपा का भविष्य उज्जवल रहेगा। भाजपा की सतत उन्नति की यह यात्रा महा विजय की यात्रा सिद्ध होगी।

वर्तमान भाजपा की सफलता चार पीढ़ियों के सतत,अथक परिश्रम से ही संभव हुई है।भाजपा को विश्व

की सबसे बड़ी पार्टी बनाने का कीर्तिमान केंद्रीय गृह एवं सहकारिता मंत्री, तत्कालीन राष्ट्रीय अध्यक्ष अमित शाह को जाता है ।अमित शाह ने राष्ट्र व्यापी सदस्यता अभियान चला कर,चीन की कम्युनिस्ट पार्टी को सदस्य संख्या में पराजित कर दिया। 11 करोड़ सदस्य बनाकर संसार की

सर्वोच्च पार्टी बनाया। राष्ट्रीय अध्यक्ष जगत प्रकाश नड्डा के नेतृत्व में सदस्यता अभियान को गति दी गई है।आज विश्व के 60 से अधिक देशों के प्रतिनिधि भारतीय जनता पार्टी के संगठन विस्तार की सफलता का अध्ययन करने के लिए भारत आ चुके हैं।

राष्ट्रीय अध्यक्ष जगत प्रकाश नड्डा से भेंट कर चुके हैं।मध्य प्रदेश में प्रदेश अध्यक्ष विष्णु दत्त शर्मा से एवं अन्य राज्यों के प्रदेश अध्यक्ष से भेंट कर चुके हैं।भाजपा की अप्रतिम सफलता से कार्यकर्ताओं, प्रतिनिधियों को गौरव बोध होता है।उनके दल की संरचना को समझने के लिए विश्व के देशों से प्रतिनिधि आ रहे हैं हैं ।दूसरे शब्दों में कहें कि भाजपा की संगठन रचना,भागीरथी परिश्रम की विपुल सफलता से हमारे राष्ट्र भारतवर्ष का विश्व में सम्मान बढ़ रहा है।यह हम सभी 140 करोड़ भारतीयों के लिए स्वाभिमान का विषय है। वर्तमान में राष्ट्रीय अध्यक्ष जगत प्रकाश नड्डा ने विश्व के 20 से अधिक देश जैसे अमेरिका, ऑस्ट्रेलिया जापान, जर्मनी, फ्रांस, ब्रिटेन आदि देशों के राजनीतिक दलों को भारतीय लोकतंत्र के उत्सव लोकसभा चुनाव 2024 को निकटता से देखने के लिए निर्मांत्रित भी किया था।यह अनूदी एवं सराहनीय पहल है।



स्वतंत्रता के चौसठ वर्षों के बाद भाजपा की राष्ट्रीय जनतांत्रिक गठबंधन की पूर्ण बहुमत की सरकार लगातार तीन बार से केंद्र में बनी है ।प्रधानमंत्री नरेंद्र मोदी के सुयोग्य नेतृत्व में भारत का,भारत के लोगों का सर्वांगीण उत्थान हो रहा है।देश के 21 राज्यों - केंद्र शासित प्रदेशों में भाजपा एवं सहयोगी दलों की सरकारें हैं।देश भर में एक हजार तीन सौ से अधिक कार्यालयों का निर्माण हो रहा है।पाँच सौ से अधिक कार्यालय निर्मित होकर सुचारु रूप में प्रारंभ हो चुके हैं।

मध्यप्रदेश में भाजपा की संरचना पर प्रकाश डालेंगे तो पाते हैं कि वर्तमान में मुख्यमंत्री डॉ मोहन यादव, प्रदेश अध्यक्ष विष्णु दत्त शर्मा एवं संगठन महामंत्री हितानंद शर्मा की त्रिदेव रूपी त्रिवेणी, ट्रिनिटी के चमत्कारी नेतृत्व में प्रदेश भाजपा इकाई नए कीर्तिमान स्थापित किए हैं।लोकसभा चुनाव में सभी 29 सीट जीत कर कांग्रेस को शून्य पर ला दिया है।वोट शेयर भी लगभग 59 प्रतिशत अर्जित कर कीर्तिमान रचा है।वर्ष 2023 के विधानसभा चुनाव में पाँचवीं

बार भाजपा की सरकार बनी है।163 विधायक विजयी हुए हैं। वोट शेयर भी बढ़कर लगभग 49 प्रतिशत हुआ है। 64000 से अधिक बूथ्स का डिजिटलाइजेशन एवं 42 लाख कार्यकर्ताओं का कैलाश पर्वत,बूथ स्तर पर भाजपा की नीतियों और कार्यक्रमों का सुनियोजित क्रियान्वयन कर रहा है।बूथ विजय संकल्प को सार्थक कर रहा है।अनेक अवसर पर भाजपा संगठन और प्रदेश विष्णु दत्त शर्मा के भागीरथी परिश्रम, बूथ डिजिटलाइजेशन के कार्य की भूरी-भूरी प्रशंसा स्वयं प्रधानमंत्री नरेंद्र मोदी एवं राष्ट्रीय अध्यक्ष जगत प्रकाश नड्डा ने मुक्त कंठ से की है।देश के समस्त राज्य की इकाइयों को मध्यप्रदेश के संगठन से सीखने का आह्वान किया गया है। सदस्यता अभियान के संगठन महापर्व में मध्य प्रदेश का भाजपा संगठन अग्रणी है। विगत चुनाव में अभूतपूर्व सफलता भाजपा के संगठन कौशल,प्रधानमंत्री नरेंद्र मोदी सरकार और मुख्यमंत्री डाक्टर मोहन यादव की सरकार के द्वारा चलाई जा रही सैकड़ों योजनाओं के धरातलीय क्रियान्वयन के परिणाम स्वरूप ही संभव हो पायी है।भविष्य के गौरवशाली,वैभवशाली,समृद्धशाली, शक्तिशाली,समर्थ भारत निर्माण में भाजपा का अतुलनीय योगदान है।

गंभीर खतरे की घंटी है प्लास्टिक एवं माइक्रोप्लास्टिक



प्रकृति को पस्त करने, वायु एवं जल प्रदूषण, कृषि फसलों पर घातक प्रभाव, मानव जीवन एवं जीव-जन्तुओं के लिये मानलेवा साबित होने के कारण समूची दुनिया में बढ़ते प्लास्टिक एवं माइक्रोप्लास्टिक के कण एक बड़ी चुनौती एवं संकट है। पिछले दिनों एक अध्ययन में मनुष्य के मस्तिष्क में प्लास्टिक के नैनो कणों के पहुंचने पर चिंता जतायी गई थी। दावा था कि प्रतिदिन सैकड़ों माइक्रोप्लास्टिक कण सांसों के ज़रिये हमारे शरीर में प्रवेश कर जाते हैं। ऐसे तमाम नये राष्ट्रीय-अंतर्राष्ट्रीय शोध-सर्वेक्षण-अध्ययन चेतावनी दे रहे हैं कि हमारी सांसों, पेयजल व फसलों में घातक माइक्रोप्लास्टिक की मौजूदगी एक गंभीर संकट है। विश्व की कई शोध पत्रिकाओं में छपे शोध-लेख समय-समय पर विभिन्न अध्ययनों के चेताने वाले निष्कर्ष प्रकाशित करते रहते हैं। संकट तो यहां तक बढ़ गया है कि प्लास्टिक के कण पौधों की प्रकाश संश्लेषण प्रक्रिया को प्रभावित करने लगे हैं, जिससे खाद्य श्रृंखला में शामिल कई खाद्यप्रांों की उत्पादकता में गिरावट आ रही है। ऐसा निष्कर्ष अमेरिका-जर्मनी समेत कई देशों के साझे अध्ययन के बाद सामने आया है। दरअसल, प्लास्टिक कणों के हस्तक्षेप के चलते पौधों के भोजन सूजन की प्रक्रिया बाधित हो रही है। इस तरह माइक्रोप्लास्टिक की दखल भोजन, हवा व पानी में होना न केवल प्रकृति, कृषि, पर्यावरण वरन मानव अस्तित्व के लिये गंभीर खतरे की घंटी ही है। जिसे बेहद गंभीरता से लिया जाना चाहिए और सरकारों को इस संकट से मुक्ति की दिशाएं उद्घाटित करने के लिये योजनाएं बनानी

चाहिए। माइक्रोप्लास्टिक हमारे वातावरण का एक हिस्सा बन चुके हैं। प्लास्टिक की बहुलता एवं निर्भरता के कारण मौत हमारे सामने मंडरा रही है। हम चाहकर भी प्लास्टिकमुक्त जीवन की कल्पना नहीं कर पा रहे हैं, क्योंकि माइक्रोप्लास्टिक जीवन में हैं, हवा में हैं, पानी में हैं, नदी में हैं, समुद्र में हैं, बारिश में हैं, और इन सबके चलते वे हमारे भोजन में भी हैं, हम मनुष्यों के भी, पशुओं के भी और शायद सभी प्राणियों के जीवन में भी हैं। लगातार दूषित होते जल, जलवायु परिवर्तन, जैव विविधता और भूमि क्षरण जैसे मुद्दों पर सरकार की जागरूकता एवं सहयोग का भरोसा दिलाया जाता रहा है। प्लास्टिक प्रदूषण के खतरों को देखते हुए सरकार ने ठान लिया है कि भारत में सिंगल यूज प्लास्टिक के लिए कोई जगह नहीं होगी। प्रधानमंत्री नरेन्द्र मोदी पूर्व में ही देश को स्वच्छ भारत मिशन के तहत प्लास्टिक कचरे से मुक्त करने की अपील करते हुए एक महाभियान का शुभारंभ कर चुके हैं। प्लास्टिक के कारण देश ही नहीं, दुनिया में विविध तरह की समस्याएं पैदा हो रही हैं। इसके सीधे खतरे दो तरह के हैं। एक तो प्लास्टिक में ऐसे बहुत से रसायन होते हैं, जो कैसर का कारण माने जाते हैं। इसके अलावा शरीर में ऐसी चीज जा रही है, जिसे हजम करने के लिए हमारा शरीर बना ही नहीं है, यह भी कई तरह से सेहत की जटिलताएं पैदा कर रहा है। इसलिए आम लोगों को ही इससे मुक्ति का अभियान छेड़ना होगा, जागृति लानी होगी।

चिंता की बात यह भी है कि विकासशील देशों में सरकारें रोटी, कपड़ा व मकान जैसी मूलभूत सुविधाओं के जुगाड़ में लगे रहने और गरीबी की समस्या से जूझते हुए, स्वास्थ्य के उन उच्च गुणवत्ता मानकों को वरीयता नहीं दे पाती, जो अंतर्राष्ट्रीय मापदंडों के अनुरूप हों। शोधकर्ताओं ने केरल में दस प्रमुख बांडों के बोतलबंद पानी को अध्ययन का विषय बनाया है। अध्ययन का निष्कर्ष है कि प्लास्टिक की बोतल के पानी का इस्तेमाल करने वाले व्यक्ति के शरीर में प्रतिवर्ष 153 हजार प्लास्टिक कण प्रवेश कर जाते हैं।



खेलों से जुड़ा एक अनोखा कॅरियर एथलेटिक थेरेपिस्ट

एथलेटिक थेरेपिस्ट का मुख्य काम मेडिकल साइंस की मदद से किसी भी खिलाड़ी को उसकी चोटों से तुरंत उबारना होता है । इतना ही नहीं, वह खिलाड़ी की परफार्मेंस सुधारने में भी काफी मदद करते हैं ।

वह खिलाड़ियों के प्रशिक्षण के दौरान वैज्ञानिक तरीकों के बारे में बताते हैं, जिसके कारण वह चोटिल होने पर जल्द से जल्द वापसी कर पाते हैं । आज के समय में लोगों के मन में सिर्फ क्रिकेट के प्रति ही प्रेम नहीं है, बल्कि वह अन्य भी कई तरह के खेलों की तरफ अपना रुझान दिखा रहे हैं। भारत में अब जिस तरह खेलों को बढ़ावा मिल रहा है, उसने इसमें करियर की नई संभावनाओं को जन्म दिया है। वैसे यह जरूरी नहीं है कि आप केवल खिलाड़ी बनकर ही स्पोर्ट फील्ड में खुद को स्थापित करें। अगर आप खेलों में विशेष दिलचस्पी रखते हैं तो तबतौर एथलेटिक थेरेपिस्ट बनकर भी एक उज्जवल भविष्य बना सकते हैं। तो चलिए जानते हैं इस फील्ड के बारे में-

एक एथलेटिक थेरेपिस्ट का मुख्य काम मेडिकल साइंस की मदद से किसी भी खिलाड़ी

फीचर

को उसकी चोटों से तुरंत उबारना होता है । इतना ही नहीं, वह खिलाड़ी की परफार्मेंस सुधारने में भी काफी मदद करते हैं। वह खिलाड़ियों के प्रशिक्षण के दौरान वैज्ञानिक तरीकों के बारे में बताते हैं, जिसके कारण वह चोटिल होने पर जल्द से जल्द वापसी कर पाते हैं। साथ ही खेल के दौरान वह खिलाड़ी के चोटिल होने पर उसे तुरंत राहत पहुंचाते हैं।

अगर आप एथलेटिक थेरेपिस्ट बनना चाहते हैं तो आपके भीतर कुछ स्किल्स होना बेहद जरूरी है। सबसे पहले तो आपके भीतर आप खेलों में विशेष दिलचस्पी रखते हैं तो आपके भीतर दृढ़ निश्चय होना चाहिए और खिलाड़ी को मोटिवेट भी करने का स्किल्स हो। चूँकि आपका काम चोट व हेल्थ से जुड़ा है, इसलिए आपको क्लीनिकल एक्सपीरियंस भी होना चाहिए।

अपनी बात



केंद्रीय गृहमंत्री अमित शाह ने दंतेवाड़ा में कहा कि अगले चैत्र नवरात्रि तक लाल आतंक खत्म हो जाएगा। बस्तर से नक्सलवाद खत्म होने के कगार पर है। नक्सलियों से अपील है कि वो सरेंडर करें। बस्तर पंडुम को अंतरराष्ट्रीय पहचान दिलाएंगे। शाह ने ये बातें दंतेवाड़ा के हाई स्कूल मैदान में बस्तर पंडुम कार्यक्रम के समापन अवसर पर कही है। अमित शाह ने कहा कि मैं अभी-अभी मां दंतेश्वरी मंदिर में दर्शन करके आया हूं।



जेपी नड्डा ने कहा, कि आज हम भारतीय जनता पार्टी का 46वां स्थापना दिवस मना रहे हैं। मेरी ओर से और पार्टी के करोड़ों कार्यकर्ताओं की ओर से आप सभी को स्थापना दिवस की बहुत-बहुत शुभकामनाएं। आज रामनवमी भी है, आप सभी को रामनवमी की भी बहुत-बहुत शुभकामनाएं। जय श्रीराम! नड्डा का यह संदेश पार्टी के उस संगठनात्मक मूलमंत्र को दर्शाता है, जिसमें राष्ट्रवाद, संस्कृति और सेवा भाव का अद्भुत समन्वय है।

स्वस्थ समाज की ओर पहला कदम है जागरूकता

सर्वे भवन्तु सुखिनः सर्वे सन्तु निरामया

विश्व स्वास्थ्य संगठन (डब्ल्यूएचओ) के बैनर तले प्रतिवर्ष 7 अप्रैल को एक खास थीम के साथ 'विश्व स्वास्थ्य दिवस' मनाया जाता है। इस दिवस को मनाए जाने का प्रमुख उद्देश्य स्वास्थ्य को लेकर विश्व में प्रत्येक व्यक्ति को बीमारियों के प्रति जागरूक करना, लोगों के स्वास्थ्य स्तर को सुधारना और हर व्यक्ति को इलाज की अच्छी स्वास्थ्य सुविधाएं उपलब्ध कराना ही है। पूरी दुनिया इस साल 'स्वस्थ शुरुआत, आशापूर्ण भविष्य' विषय के साथ 75वां विश्व स्वास्थ्य दिवस मना रही है। यदि पिछले कुछ वर्षों की स्वास्थ्य

दिवस की थीम पर नजर डालें तो 2024 का विषय था 'मेरा स्वास्थ्य, मेरा अधिकार', 2023 यह दिवस 'सभी के लिए स्वास्थ्य', 2022 में 'हमारा ग्रह, हमारा स्वास्थ्य', 2021 में 'सभी के लिए एक निष्पक्ष, स्वस्थ दुनिया का निर्माण', 2020 में 'नर्सों और दायेंयों का समर्थन करें' तथा 2019 में 'सार्वभौमिक स्वास्थ्य-हर कोई, हर जगह' विषय के साथ



मनाया गया था। 'विश्व स्वास्थ्य दिवस' मनाए जाने की शुरुआत डब्ल्यूएचओ द्वारा 7 अप्रैल 1950 को की गई थी और यह दिवस मनाने के लिए इसी तारीख का निर्धारण डब्ल्यूएचओ की संस्थापना वर्षगांठ को चिन्हित करने के उद्देश्य से ही किया गया था। डब्ल्यूएचओ की स्थापना के साथ ही 1948 में विश्व स्वास्थ्य दिवस की नींव भी रख दी गई थी। दरअसल उस समय लोगों की सेहत को बढ़ावा देने और उन्हें गंभीर बीमारियों से सुरक्षित रखने के उद्देश्य से दुनिया के कई देशों ने मिलकर दुनियाभर में ठेस कार्य करने की जरूरत पर बल दिया और आखिरकार विश्व स्वास्थ्य दिवस की नींव रखने के दो वर्ष बाद सन्

योगेश कुमार गोयल 1950 में पहली बार 7 अप्रैल को यह दिवस मनाया गया। संयुक्त राष्ट्र का अहम हिस्सा 'डब्ल्यूएचओ' दुनिया के तमाम देशों की स्वास्थ्य संबंधी समस्याओं पर आपसी सहयोग और मानक विकसित करने वाली संस्था है, जिसका प्रमुख कार्य विश्वभर में स्वास्थ्य समस्याओं पर नजर रखना और उन्हें सुलझाने में सहयोग करना है। इस संस्था के माध्यम से प्रयास किया जाता है कि दुनिया का प्रत्येक व्यक्ति शारीरिक, मानसिक एवं सामाजिक रूप से पूर्ण स्वस्थ रहे। हालांकि चिंता की स्थिति यह है कि पिछले कुछ दशकों में एक ओर जहां स्वास्थ्य क्षेत्र ने काफी प्रगति की है, वहीं कुछ वर्षों के भीतर एड्स, कैसर जैसी जानलेवा बीमारियों के प्रकोप के साथ हृदय रोग, मधुमेह, क्षय रोग, मोटापा, तनाव जैसी स्वास्थ्य संबंधी समस्याएं भी तेजी से बढ़ी हैं। ऐसे में स्वास्थ्य क्षेत्र की चुनौतियां निरन्तर बढ़ रही हैं। वैसे तो दुनिया के तमाम देश बीते कुछ दशकों से स्वास्थ्य के क्षेत्र में लगातार प्रगति कर रहे हैं लेकिन कोरोना काल के दौरान जब अमेरिका जैसे विकसित देश को भी बेबस अवस्था में देखा गया और वहां भी स्वास्थ्य कर्मियों के लिए जरूरी सामान की भारी कमी नजर आई, तब पूरी दुनिया को अहसास हुआ कि अभी भी जन-जन तक स्वास्थ्य सुविधाएं पहुंचाने के लिए बहुत कुछ किया जाना बाकी है। विश्व स्वास्थ्य संगठन स्वयं मानता है कि दुनिया की कम से कम आधी आबादी को आज भी आवश्यक स्वास्थ्य सेवाएं उपलब्ध नहीं हैं। विश्वभर में अरबों लोगों को स्वास्थ्य देखभाल हासिल नहीं होती। करोड़ों लोग ऐसे हैं, जिन्हें रोटी, कपड़ा और मकान जैसी मूलभूत आवश्यकताओं तथा स्वास्थ्य देखभाल में से किसी एक को चुनने पर विवश होना पड़ता है।

भारतीय समाज में तो सदियों से धारणा रही है 'पहला सुख निरोगी काया, दूजा सुख घर में हो माया' लेकिन चिंता का विषय यही है कि हमारे यहां भी स्वास्थ्य सेवाओं की स्थिति बहुत खराब है। बहरहाल, विश्व स्वास्थ्य दिवस के माध्यम से जहां समाज को बीमारियों के प्रति जागरूक करने का प्रयास किया जाता है, वहीं इसका सबसे महत्वपूर्ण बिन्दु यही होता है कि लोगों को स्वस्थ वातावरण बनाकर स्वस्थ रहना सिखाया जा सके। दरअसल विश्व स्वास्थ्य संगठन के मुताबिक शारीरिक, मानसिक और सामाजिक रूप से पूर्ण स्वास्थ्य होना ही मानव-स्वास्थ्य की परिभाषा है। यह बेहद चिंता का विषय है कि दुनिया की करीब 30 प्रतिशत आबादी के पास बुनियादी स्वास्थ्य उपचार तक पहुंच नहीं है और करीब 200 करोड़ लोग विनाशकारी अथवा खराब स्वास्थ्य देखभाल लागत का सामना कर रहे हैं, जिसमें काफी असमानताएं हैं, जो सबसे वर्चित परिस्थितियों में लोगों को प्रभावित कर रही हैं। हालांकि स्वास्थ्य का अधिकार एक ऐसा मौलिक मानवाधिकार है, जिसके तहत प्रत्येक व्यक्ति को بغैर किसी वित्तीय बोझ के, जब भी जरूरत हो, स्वास्थ्य देखभाल तक पहुंच मिलनी चाहिए।

प्रेरणा विचारों की तरंगें

राजा की सवारी निकल रही थी। सर्वत्र जय-जयकार हो रही थी। सवारी बाजार के मध्य से गुजर रही थी। राजा की दृष्टि एक व्यापारी पर पड़ी। वह चन्दन का व्यापार करता था। राजा ने व्यापारी को देखा। मन में घृणा और रत्नाि उभर आई। उसने मन ही मन सोचा, यह व्यापारी बुरा है। इसे मृत्युदंड दे देना चाहिए। नगर-परिभ्रमण कर राजा महल में पहुंचा। मंत्री को बुलाकर कहा, मंत्रीवर ! न जाने क्यों उस व्यापारी को देखकर मेरा मन उद्दिग्न हो गया और मन में आया कि उसको मार डाला जाए। मंत्री ने कहा, मैं मे सारी व्यवस्था करता हूं, मंत्री व्यापारी के पास गया। औपचारिक बातें हुई। व्यापारी ने कहा, मंत्रीजी ! चन्दन का भाव प्रतिदिन कम होता जा रहा है। मेरे पास चन्दन का बहुत संग्रह है। लाखों रूपयों का घाटा हो रहा है। मन चिन्ता से भरा है। राजा के सिवाय चन्दन को कौन खरीदे? राजा भी क्यों खरीदेगा? यह तो मरणवेला में प्रचुर मात्रा में काम आती है। मैं घाटे से दबा जा रहा हूं। सच कहूं, आज जब राजा की सवारी निकल रही थी, तब राजा को देखकर मेरे मन में आया कि यदि आज राजा की मृत्यु हो जाए तो मेरा सारा चन्दन बिक जाए, अच्छे मूल्य में बिक जाए। मंत्री ने सुना। राजा के उदास होने और व्यापारी को मृत्युदंड देने की भावना के जागने का रहस्य समझ में आ गया। विचार संग्रमणशील होते हैं। वे बिना कहे दूसरे तक पहुंच जाते हैं। विचारों की रश्मियां होती हैं और तरंगें पूरे आकाशमण्डल में फैल जाती हैं और सम्बन्धित व्यक्ति के मस्तिष्क से टकानकर उसे प्रभावित करती हैं।



ब्रीफ न्यूज

सोमवार को यहां रहेगी बिजली गुल

गुना। सोमवार को मेंटीनेंस के चलते विभिन्न हिस्सों में बिजली गुल रहेगी। प्रबंधक कैंट जोन विद्युत वितरण कंपनी लिमि. द्वारा दी गई जानकारी अनुसार 11 केन्डी गोपालपुरा फीडर पर मेंटेनेंस कार्य होने से 7 अप्रैल को सुबह 09=30 बजे से दोपहर 02=30 बजे तक विद्युत प्रवाह बाधित रहेगा। जिससे ऊमरी हाऊस, पुलिस कन्ट्रोल रूम, वृद्धाश्रम, भगतसिंह कॉलोनी, सामरसिंगा होटल एवं गोपालपुरा आदि क्षेत्रों का विद्युत प्रवाह बाधित रहेगा। उक्त विद्युत कटौती के समय को आवश्यकतानुसार घटाया व बढ़ाया जा सकता है।

सनातन सर्व ब्राह्मण समाज की बैठक 8 अप्रैल को

गुना। भगवान परशुराम के प्रकटयोत्सव को भव्य स्तर पर मनाने के उद्देश्य से सनातन सर्व ब्राह्मण समाज द्वारा एक महत्वपूर्ण बैठक का आयोजन किया जा रहा है। यह बैठक 8 अप्रैल को शाम 5 बजे बजरंगगढ़ बायपास स्थित त्रिमूर्ति मांगलिक भवन में आयोजित होगी। समाज के जिलाध्यक्ष पं. रजनीश शर्मा ने जानकारी देते हुए बताया कि प्रतिवर्ष की भांति इस वर्ष भी 30 अप्रैल को भगवान परशुराम का प्रकटयोत्सव जिले भर में भव्यता के साथ मनाया जाएगा। इसी आयोजन की तैयारी को लेकर 8 अप्रैल को यह बैठक बुलाई गई है। उन्होंने बताया कि बैठक में जिले के सभी तहसील-मंडल के पदाधिकारीगण एवं स्थानीय ब्राह्मण बंधुओं की उपस्थिति अनिवार्य है। बैठक में आगामी आयोजन को और अधिक भव्य एवं व्यवस्थित बनाने हेतु सभी से सुझाव लिए जाएंगे। जिला मीडिया प्रभारी पं. आनंद व्यास ने भी समस्त विप्र बंधुओं से अपील की है कि वे अधिक से अधिक संख्या में उपस्थित होकर आयोजन को सफल बनाने में सहयोग प्रदान करें।

सड़क दुर्घटना में युवक की मौत



गुना। जिले के चाचौड़ा थाना क्षेत्र में एक सड़क दुर्घटना में 50 वर्षीय लोकल वाहन चालक किशन अहिरवार की मौत हो गई, जब उनकी बाइक को एक कार ने टक्कर मार दी। जिले के चाचौड़ा इलाके में बीती रात एक दुखद सड़क दुर्घटना में 50 वर्षीय किशन अहिरवार की जान चली गई। स्थानीय जानकारी के अनुसार, किशन अहिरवार पेशे से एक लोकल वाहन चालक थे और पिछले 15 साल से ट्रक तथा अन्य वाहनों को चला रहे थे। बीती रात लगभग 8.00 बजे उन्होंने अपनी गाड़ी बीनागंज में खड़ी की और बाइक से रानी खजरा स्थित अपने घर की ओर जा रहे थे, तभी रानी खजरा तिराहे के पास उनकी बाइक को एक शिफ्ट डिजायर कार ने टक्कर मार दी। इस हादसे में किशन गंभीर रूप से घायल हो गए। परजनों ने उन्हें तुरंत प्राथमिक उपचार के बाद उन्हें गुना के लिए रेफर किया गया। लेकिन, रास्ते में ही उनकी मौत हो गई। सुबह पोस्टमार्टम के बाद मृतक का शव परिवार को सौंप दिया गया।

रघुवंशी समाज ने भव्यता से मनाया श्रीराम जन्मोत्सव

प्रताप छात्रावास प्रांगण हुआ राममय

सत्ता सुधार ■ गुना

अखिल भारतीय रघुवंशी महासभा के नेतृत्व में भव्यता और परिमामय रूप में मर्यादा पुरुषोत्तम भगवान श्रीराम की जन्मोत्सव मनाया गया। रघुवंशी समाज द्वारा रामनवमी के एक दिन पहले ही अखंड रामायण पाठ से महोत्सव की शुरुआत की इस दौरान विशाल पंडाल प्रताप छात्रावास प्रांगण में लगाया गया था जिसकी व्यवस्थाओं में रघुवंशी महासभा के पदाधिकारी पिछले एक महीने से लगे हुए थे श्री राम धर्माथं रघुवंशी न्यास के अध्यक्ष बसंत सिंह रघुवंशी एवं महासभा के संरक्षक देवेन्द्र सिंह रघुवंशी , कृष्ण योगेन्द्र रघुवंशी द्वारा बताया गया कि इस दौरान शहर एवं ग्रामीण क्षेत्र में व्यापक रूप से घर-घर प्रचार-प्रसार कर धर्मप्रेमी बंधुओं को आमंत्रित किया गया था। रामनवमी के दिन सुबह अखंड रामायण विश्राम के पश्चात हवन यज्ञ किया गया ठीक 12 बजे भरे प्रगट कृपाला महाआरती के पश्चात प्रताप छात्रावास प्रांगण से भव्य शोभायात्रा निकाली गई जो शहर के विभिन्न मार्गों जगदीश कालोनी , हाट रोड, सुंदर बाजार, लक्ष्मीगंज, जयस्तंभ चौराहा, हनुमान चौराहा से होकर वापिस प्रताप छात्रावास प्रांगण पहुंची जहां आरती के पश्चात भोजन प्रसादी की गई। शोभायात्रा निकालने के दौरान मर्यादा का ध्यान रघुवंशी समाज द्वारा विशेष रूप से रखा गया किसी राहगीर अथवा अधिक डीजे के साउंड से लोगों को परेशानी न हो एक सभ्य और अनुशासित रैली निकालने का प्रयास रघुवंशी समाज ने किया शोभायात्रा के दौरान हजारों की संख्या में समाज बंधुओं ने उत्साहित होकर भाग लिया इस दौरान शोभायात्रा का जगह-जगह



चैत्र नवरात्रि में संतोषी माता मंदिर पर भक्तों का उमड़ा सैलाब

दशकों से चली आ रही परंपरा के अनुसार, चैत्र नवरात्रि के दौरान संतोषी माता मंदिर में श्रद्धालुओं का तांता लगा रहा। बीती रात महा अष्टमी के मौके पर भक्तों ने मंदिर पहुंचकर माता के दर्शन किए और मत्था टेककर अपनी इच्छाएं पूरी करने के लिए प्रार्थना की। मंदिर को आकर्षक ढंग से सजाया गया है, जिससे भक्तों का मन मोह लिया है। नवमी के अवसर पर आज मंदिर में हवन का आयोजन किया जाएगा, जिसके बाद शाम 7 बजे से कन्या भोजन हुआ। इसके तुरंत बाद भंडारे का वितरण शुरू हुआ। संतोषी माता मंदिर केवल गुना जिले ही नहीं, बल्कि आसपास के अन्य क्षेत्रों के श्रद्धालुओं की अपार आस्था का केंद्र है। नव रात्रि के दिनों में यहां आने वाले भक्तों की संख्या बढ़ जाती है, जो माता के दर्शन और आशीर्वाद प्राप्त करने के लिए दूर-दूर से आते हैं।

विभिन्न समाजों , विभिन्न संगठनों एवं धर्म प्रेमी बंधुओं के स्वागत कर मर्यादा पुरुषोत्तम भगवान श्रीराम की पूजा-अर्चना की । इसके बाद समाज के युवा साथी हेरन्द रघुवंशी उकावद ने सभी का आभार व्यक्त किया

भारत के प्राण हैं भगवान राम: कैलाश मंथन

भगवान राम का चरित्र भारतीय संस्कृति की आत्मा है, उनके बिना भारत की कल्पना अधूरी है। यह विचार अंतरराष्ट्रीय पुष्टिमागीय वैष्णव परिषद के प्रांतीय प्रचार प्रमुख एवं विराट हिन्दू उत्सव समिति के संस्थापक कैलाश मंथन

ने राम जन्मोत्सव के अवसर पर व्यक्त किए। उन्होंने कहा कि राम नाम ही संसार सागर से पार उतरने का प्रमुख साधन है। राम नवमी के पावन अवसर पर गुना अंचल में पुष्टिमागं केंद्रों, प्रमुख राम मंदिरों एवं सत्संग मंडलों में भव्य आयोजन हुए। दोपहर 12 बजे महाआरती, संकीर्तन, धार्मिक एवं बौद्धिक कार्यक्रमों का आयोजन किया गया। शहर के द्वारकाधीश मंदिर, श्रीनाथजी मंदिर, सुंदर बाजार स्थित राम मंदिर एवं चिंतन हाउस में विशेष मनोरथ संपन्न हुए। बमोरी क्षेत्र के वने, लालोनी, परवाह आदि ग्रामों में सैकड़ों वैष्णवों ने गोवत्मी श्री गोवर्धनेश दर्शन बाबा अहमदबाद

के सानिध्य में भागीदारी की। चिंतन मंच के तत्वावधान में रामचरित मानस एवं श्रीमद्भगवद्गीता की निःशुल्क प्रतियां वितरित की गईं। कैलाश मंथन ने कहा कि जिसने भी राम का स्मरण किया, उसे परम पद प्राप्त हुआ। महात्मा गांधी ने भी अंतिम समय में राम नाम का उच्चारण कर राष्ट्रपिता का दर्जा पाया। विराट हिउस के अंतर्गत गुना अंचल के 108 श्रीराम मंदिरों एवं 127 सत्संग मंडलों में भगवान श्रीराम के जन्मोत्सव पर अभिषेक, महाआरती एवं विशेष मनोरथ आयोजित किए गए। नवरात्रि पूर्णाहूति के अवसर पर देवी मंदिरों में कन्या भोज, भंडारे और पाठ

हनुमान टेकरी पर हुई आरती

वहीं राम नवमी के अवसर पर आज गुना के श्री हनुमान टेकरी मंदिर में भक्तों का मेला लगा रहा। इस दिन श्री बालाजी सरकार का मनमोहक श्रंगार किया गया और मंदिर की सजावट भी आकर्षित करने वाली थी। जहां श्री बालाजी सरकार की आकर्षक सजावट के साथ महा आरती का आयोजन किया गया। भक्तों ने उत्साह के साथ श्री बालाजी सरकार की पूजा-अर्चना की और उन्हें भोग अर्पित किया। इसके बाद, दोपहर ठीक 12 बजे श्री बालाजी सरकार की महा आरती का आयोजन किया गया। इस अवसर पर बड़ी संख्या में श्रद्धालुओं ने दर्शन किए, मत्था टेका और मंगल कामनाएं की। आरती में भी भक्तों ने सक्रिय रूप से भाग लिया। श्रद्धालुओं का मंदिर में सुबह से आना जारी रहा, जो भगवान राम के जन्मोत्सव पर श्री बालाजी सरकार की पूजा-अर्चना कर रहे थे। यह आयोजन न केवल धार्मिक आस्था का प्रतीक था, बल्कि भक्तों के बीच एकता और भक्ति का अनुभव भी प्रदान कर रहा था।

संपन्न हुए। 12 अप्रैल को श्री हनुमान जयंती शक्तिपर्व के रूप में मनाई जाएगी। कैलाश मंथन ने बताया कि यह पर्व पिछले एक दशक से सामाजिक और धार्मिक एकता के प्रतीक के रूप में मनाया जा रहा है।

विद्यालयों की मान्यता में गड़बड़ियों की निष्पक्ष जांच की मांग को लेकर विद्यार्थी परिषद ने सौंपा ज्ञापन



सत्ता सुधार ■ गुना

अखिल भारतीय विद्यार्थी परिषद गुना के प्रतिनिधिमंडल ने जिला पंचायत उपाध्यक्ष सारिका लुंबा से उनके निवास पर भेंट कर स्कूलों की मान्यता में गड़बड़ियों को लेकर ज्ञापन सौंपा। जिला संयोजक पिपूष मिश्रा के नेतृत्व में पहुंचे छात्र संगठन के कार्यकर्ताओं ने बताया कि जिले में 70 से अधिक ऐसे विद्यालय संचालित हो रहे हैं, जो शिक्षा विभाग के निर्धारित मानकों पर खरे नहीं उतरते, फिर भी उन्हें मान्यता प्रदान की गई है। ज्ञापन में उल्लेख किया गया कि इन विद्यालयों को जिला परियोजना समन्वयक द्वारा बिना उचित जांच और प्रक्रिया के मान्यता दे दी गई, जिससे न केवल नियमों का उल्लंघन हुआ है, बल्कि विद्यार्थियों के भविष्य से भी खिलवाड़ किया जा रहा है। परिषद ने मांग की है कि इस पूरे प्रकरण की निष्पक्ष जांच की जाए और दोषी विद्यालयों की मान्यता तत्काल

प्रभाव से रद्द की जाए।

इस दौरान सारिका लुंबा ने परिषद के प्रतिनिधियों को आश्वासन दिया कि मामले को गंभीरता को समझते हुए निष्पक्ष जांच करवाई जाएगी। उन्होंने कहा कि जो भी नियम विरुद्ध विद्यालय पाए जाएंगे, उन पर आवश्यक कार्रवाई की जाएगी। किसी भी स्थिति में छात्रों के भविष्य से समझौता नहीं होने दिया जाएगा। यह विषय वरिष्ठ नेतृत्व के समक्ष भी उठाया जाएगा ताकि समुचित कार्यवाही सुनिश्चित की जा सके। उल्लेखनीय है कि विद्यार्थी परिषद देश का सबसे बड़ा छात्र संगठन है जो शिक्षा व्यवस्था में पारदर्शिता और छात्र हितों की रक्षा के लिए लगातार सक्रिय भूमिका निभाता रहा है। गुना जिले में चल रहे संदिग्ध मान्यता प्राप्त विद्यालयों के खिलाफ परिषद की यह पहल शिक्षा व्यवस्था में सुधार की दिशा में एक महत्वपूर्ण कदम मानी जा रही है।

रामनवमी पर छैलाई में 107 युगलों का सामूहिक विवाह सम्मेलन

सत्ता सुधार ■ गुना

जिले के ग्राम छेलाई के गौड़ देव प्रांगण में परंपरा के अनुसार राम नवमी के अवसर पर सामूहिक विवाह सम्मेलन का आयोजन किया गया। इस आयोजन में कुल 107 नवयुगलों को मंत्र उच्चारण के बीच विवाह सूत्र में बंधा गया, जिससे क्षेत्र में खुशी का माहौल बना रहा। इस अवसर पर रेडिंग विधायक जलवर्धन सिंह ने भी सम्मेलन में शामिल होकर नव युगलों को

आशीर्वाद दिया। आयोजक परिवार के मुखिया प्रेमनारायण राठौर और अन्य गणमान्य नागरिकों ने सभी नवयुगलों को विवाह के इस विशेष मौके पर बधाई दी और सफल गृहस्थ जीवन की शुभकामनाएं दीं। कार्यक्रम के दौरान नवयुगलों को अलमारी, श्रृंगार दान, कूलर, 51 बर्तन सहित अन्य सामग्री प्रदान की गई। इस अवसर पर विगत 29 मार्च से चल रही भागवत कथा का हवन आहुति के साथ समापन किया गया।

आर्यिका प्रशममति माताजी के सानिध्य में क्राइस्ट स्कूल में हुआ आयोजन



सत्ता सुधार ■ गुना

शहर के क्राइस्ट स्कूल प्रांगण में जैन समाज गुना द्वारा एक दिवसीय अहंम ध्यान योग शिविर का आयोजन किया गया। इस शिविर में समाज के हजारों लोगों ने भाग लिया और ध्यान योग की विभिन्न क्रियाओं का अभ्यास किया। आयोजन आर्यिका प्रशममति माताजी, उपशममति माताजी के सानिध्य एवं निर्देशन में समग्र हुआ। ध्यान शिविर में भाग लेने पहुंचे साधकों ने आचार्य विद्यासागर महाराज के प्रभावशाली शिष्य मुनि प्रणम्य सागर महाराज द्वारा आरंभ किए गए अहंम ध्यान योग के माध्यम से मानसिक शांति, एकाग्रता और स्वास्थ्य के लिए उपयोगी ध्यान विधियों का अभ्यास किया। सोशल ग्रुप वर्धमान के धर्मेन्द्र बज ने बताया कि शिविर में

पुरुषों और महिलाओं सहित हजार से अधिक साधकों ने हिस्सा लिया। कार्यक्रम का संचालन अंकित जैन और बहन दीक्षा ने किया, जबकि संयोजन सोशल ग्रुप वर्धमान द्वारा किया गया।

विभिन्न समाज प्रतिनिधियों की उपस्थिति

शिविर में क्राइस्ट स्कूल के प्राचार्य फादर सेबी, समाजसेवी सदीप जैन लाल, मनोज भवानी जगू, राजीव जैन रस्सी, दीपेश जैन पत्नी, राजेश जैन रूप, सुरेश जैन जैन कटपीस, श्रेयांश जैन, अजय जैन प्रवाह सहित कई गणमान्य नागरिक उपस्थित रहे। इस अवसर पर गुंजन समाज के अध्यक्ष संजय जैन कामिनी, महामंत्री अनिल जैन अंकल, बाजार मंदिर ट्रस्ट समिति अध्यक्ष राजेंद्र जैन टोंग्या, मंत्री

धर्मेन्द्र बज, बजरंगगढ़ क्षेत्र कमेटी के मंत्री प्रदीप जैन भालू सहित अनेक संस्थाओं के प्रतिनिधियों ने भी भागीदारी निभाई।

प्रशममति माताजी ने दिए मार्गदर्शन

शिविर में प्रशममति माताजी ने अहंम ध्यान की बारीकियों से सभी को अवगत कराया और इसके लाभों पर विस्तार से प्रकाश डाला। उन्होंने आज की जीवनशैली की विडंबनाओं पर भी ध्यान दिलाते हुए कहा कि हम गाड़ियों से जिम में जाकर साइकिल चलाते हैं, जबकि सही यह होता कि हम सीधे साइकिल चलाते। कार्यक्रम के अंत में सभी अतिथियों और साधकों का सम्मान किया गया। आभार वर्धमान सोशल ग्रुप के अध्यक्ष राहुल झंझरी ने व्यक्त किया।

ग्राम धाननखेड़ी में खेत पर भैंसे चराने को लेकर हुआ विवाद, मामला दर्ज

गुना। जिले के धरनावदा थाना क्षेत्र के ग्राम धाननखेड़ी में खेत पर भैंसे चराने की बात को लेकर दो पक्षों के बीच विवाद हो गया, जो देखते ही देखते मारपीट में बदल गया। घटना को लेकर पीडित जगदीश धाकड़ ने चौकी झागर में रिपोर्ट दर्ज कराई है। पुलिस ने संबंधित धाराओं में मामला दर्ज कर जांच प्रारंभ कर दी है। मिली जानकारी के अनुसार, फरियादी जगदीश धाकड़ ने बताया कि वह खेती-किसानी का काम करता है। गत सुबह 7 बजे उसके भाई अमर सिंह धाकड़ ने फोन कर बताया कि ग्राम बनावेहा का गणेशराम धाकड़ उनकी खेत की भूमि पर भैंसे चरा रहा है। जब जगदीश ने गणेशराम को मना किया तो उसने गाली-गलौज करना शुरू कर दिया। गाली देने से रोकने पर गणेशराम ने अपने बेटों नरोत्तम धाकड़ और विशाल धाकड़ को मौके पर बुला लिया। तीनों ने मिलकर जगदीश के साथ मारपीट की। रिपोर्ट के अनुसार, विशाल ने लाठी से सिर पर वार किया जिससे खून निकलने लगा, वहीं नरोत्तम ने पैर के टखने पर लाठी से मारा, जिससे उसे गंभीर चोट आई। इसके अलावा दाएं हाथ और पसली में भी गंभीर चोटें आई हैं। घटना के समय मौके पर मौजूद चंद्रभान उर्फ चंदू धाकड़ और मुरारीलाल धाकड़ ने बीच-बचाव किया।

विश्व स्वास्थ्य दिवस पर डॉक्टर सोवरन राय ने दिए स्वस्थ जीवन के मंत्र

सत्ता सुधार ■ गुना

विश्व स्वास्थ्य दिवस के अवसर पर जिला चिकित्सालय गुना में पदस्थ डॉक्टर सोवरन राय ने लोगों को स्वास्थ्य के प्रति जागरूक करते हुए कई महत्वपूर्ण सुझाव दिए। उन्होंने बताया कि विश्व स्वास्थ्य दिवस मनाने का मुख्य उद्देश्य आमजन को उनके स्वास्थ्य के प्रति सजग करना है। इस वर्ष 2025 की थीम स्वस्थ शुरुआत, सुनहरी भविष्य रखी गई है, जो बताती है कि एक बेहतर भविष्य के लिए आज से ही स्वस्थ जीवनशैली अपनाना जरूरी है। डॉक्टर राय ने बताया कि बेहतर स्वास्थ्य के लिए खानपान में विशेष ध्यान देना चाहिए। नमक और तेल की मात्रा कम हो, सलाद और पानी अधिक लें, तथा संतुलित भोजन करें। आवश्यकता से अधिक भोजन न करें। प्रतिदिन कम से कम



30 मिनट तेज चलने की आदत डालें और नियमित योग व व्यायाम करें। कार्यशैली को तनावमुक्त बनाए रखने और परिवार के साथ समय बिताने की सलाह दी गई।

नौद भी अच्छे स्वास्थ्य का महत्वपूर्ण हिस्सा है, इसलिए कम से कम 7 से 8 घंटे की नींद अवश्य लें। उन्होंने चेताया कि बिना डॉक्टर की सलाह के दवाइयों का सेवन न करें। वर्तमान समय में हर 10 में से 3

व्यक्ति मधुमेह और उच्च रक्तचाप से पीड़ित हैं। इन दोनों रोगों से ग्रसित लोगों में से हर 10 में से 2 से 3 लोग किसी न किसी किडनी रोग से भी पीड़ित पाए गए हैं। डॉक्टर राय ने कहा कि मधुमेह, उच्च रक्तचाप, हृदय रोग, किडनी, लीवर और दिमाग की बीमारियां आपस में जुड़ी होती हैं, इसलिए रक्तचाप और रक्त शर्करा का स्तर संतुलित रखना आवश्यक है। उन्होंने कहा कि मौसमी बीमारियों से डरने की जरूरत नहीं है, बल्कि स्वस्थ जीवनशैली से उन्हें हराया जा सकता है। डॉक्टर सावरन राय, एम.डी. मेडिसिन, जिला चिकित्सालय गुना, ने सभी नागरिकों से अपील की कि वे स्वस्थ रहने के लिए इन बातों का पालन करें और स्वयं को तथा अपने परिवार को एक बेहतर भविष्य प्रदान करें।

मनोज शर्मा और शुभम गौड़ निभाएंगे निर्णायक की भूमिका

गुना। उत्तर प्रदेश की राजधानी लखनऊ शहर में 7 अप्रैल से 11 अप्रैल तक आयोजित होने जा रही ऑल इंडिया पुलिस प्रतियोगिता में मनोज शर्मा नौडल केंद्र अधिकारी गुना और शुभम गौड़ का चयन रेफरी के रूप में किया गया है। यह जानकारी बास्केटबॉल फेडरेशन ऑफ इंडिया के जनरल सेक्रेटरी श्री कुलविंदर सिंह गिल एवं मध्य प्रदेश संघ के सचिव अविनाश आनंद जी के द्वारा दी गई। जिला बास्केटबॉल संघ के सचिव अतुल लुंबा के अनुसार मनोज शर्मा अंतरराष्ट्रीय रेफरी हैं। वह हाल ही में संपन्न हुए नेशनल गेम्स में निर्णायक की भूमिका निभा चुके हैं। साथ ही शुभम गौड़ फीफा रेफरी क्लिनिक में भागीदारी कर चुके हैं। यह पहला मौका है कि गुना जिले से ऑल इंडिया पुलिस प्रतियोगिता के लिए दो निर्णायकों का चयन किया गया है।

कलेक्टर ने किया मानस भवन में आयोजित पुस्तक मेले का निरीक्षण

जून में भी पुस्तक मेला लगाने के दिये निर्देश

गुना। शहर के मानस भवन में आयोजित पुस्तक मेले का रविवार को कलेक्टर किशोर कुमार कन्याल ने निरीक्षण किया। इस दौरान उन्होंने पुस्तक विक्रेताओं से संवाद किया और मेले की व्यवस्थाओं का जायजा लिया। निरीक्षण के दौरान पुस्तक विक्रेताओं ने बताया कि मार्च और जून के समय किताबों की मांग अधिक होती है, विशेषकर अभिभावकों और विद्यार्थियों द्वारा। इस पर कलेक्टर श्री कन्याल ने जून माह में पुनः पुस्तक मेला आयोजित करने निर्देश दिए। कलेक्टर ने

विक्रेताओं से कहा कि वे पुस्तकों और स्टेशनरी पर दी जा रही छूट को जानकारी को बड़े और स्पष्ट शब्दों में दर्शाएं, ताकि उपभोक्ताओं को आसानी हो। उन्होंने कहा कि इस पुस्तक मेले का उद्देश्य है कि अभिभावकों को एक ही मंच पर उचित दरों पर स्कूल से संबंधित सामग्री उपलब्ध हो, जिससे उन्हें अलग-अलग स्थानों पर भटकना न पड़े। मेले में पाठ्यपुस्तकों के साथ-साथ स्टेशनरी, बैग, यूनिफॉर्म आदि भी विशेष छूट दी जा रही है। साथ ही, मध्यप्रदेश राज्य ग्रामीण आजीविका मिशन की ओर से स्व-सहायता समूहों द्वारा निर्मित उत्पादों की स्टॉल भी लगाई गई है।

भाजपा कार्यालय में जिलाध्यक्ष सिकरवार ने ध्वजारोहण कर किया शुभांभ

जिले के 1103 बूथों पर मनाया गया भाजपा का 46 वां स्थापना दिवस

सत्ता सुधार ■ गुना

भारतीय जनता पार्टी का 46वां स्थापना दिवस रविवार को भाजपा जिलाध्यक्ष धर्मेन्द्र सिंह सिकरवार के नेतृत्व में जिले के सभी 1103 बूथों पर हर्षोल्लास से मनाया गया। इस अवसर पर पार्टी पदाधिकारियों और कार्यकर्ताओं ने अपने-अपने बूथों एवं निवास स्थानों पर पार्टी ध्वज फहराकर स्थापना दिवस का उत्सव मनाया। भाजपा जिला मीडिया प्रभारी विकास जैन ने बताया कि मुख्य कार्यक्रम गुना जिला मुख्यालय स्थित भाजपा कार्यालय, हाट रोड पर आयोजित किया गया। यहां जिलाध्यक्ष धर्मेन्द्र



सिंह सिकरवार ने जनप्रतिनिधियों, वरिष्ठ नेताओं और कार्यकर्ताओं की उपस्थिति में पार्टी ध्वज फहराया और भारत माता एवं महापुरुषों की प्रतिमा पर माल्यार्पण कर नमन

किया। जिलाध्यक्ष सिकरवार ने स्थापना दिवस को लेकर अपने उद्बोधन में कहा कि 6 अप्रैल 1980 को स्थापित भारतीय जनता पार्टी आज विश्व की सबसे बड़ी

अटल बिहारी वाजपेयी पर आधारित प्रदर्शनी बनी आकर्षण का केंद्र

स्थापना दिवस के अवसर पर भाजपा के पहले राष्ट्रीय अध्यक्ष एवं पूर्व प्रधानमंत्री भारत रत्न स्व. अटल बिहारी वाजपेयी के शताब्दी वर्ष समारोह के अंतर्गत एक विशेष प्रदर्शनी भी लगाई गई। प्रदर्शनी का उद्घाटन जिलाध्यक्ष धर्मेन्द्र सिंह सिकरवार ने फीता काटकर किया। इस प्रदर्शनी में अटल जी के जीवन से जुड़े पत्र, दुर्लभ चित्र और वीडियो सामग्री को प्रदर्शित किया गया, जिसे देखने के लिए बड़ी संख्या में कार्यकर्ता एवं नागरिक पहुंचे।

राजनीतिक पार्टी बन चुकी है। इस यात्रा में योगदान देने वाले सभी महापुरुषों का हम सभी कार्यकर्ता श्रद्धा से स्मरण करते हैं। उन्होंने कहा कि जिले के प्रत्येक मंडल में कार्यकर्ताओं ने अपने-अपने निवासों पर पार्टी ध्वज फहराकर, कार्यक्रम में गुना विधायक

पनालाल शाक्य, नगर पालिका अध्यक्ष सविता गुप्ता, प्रदेश सदस्य गोविंद राठी, गुवां जिलाध्यक्ष हरिसिंह यादव, राधेश्याम पारीक, गोपीलाल जाटव, गजेंद्र सिंह सिकरवार, राजेंद्र सिंह सलूजा, अरुण चतुर्वेदी, नीरज निगम, सूर्यप्रकाश तिवारी और वरिष्ठ नेता निर्मल सोनी ने संबोधित कर भाजपा के इतिहास और विकास यात्रा पर प्रकाश डाला। कार्यक्रम का संचालन जिला महामंत्री संतोष धाकड़ ने किया और अंत में नगर मंडल अध्यक्ष अर्जुन सिंह राजपूत ने सभी का आभार व्यक्त किया।





खसरा (रुबिओला, मोर्बिली, लाल खसरा, श्वसन प्रणाली का एक वायरल संक्रमण है। खसरा एक अत्यंत संक्रामक रोग है जो संक्रमित बलगम और लार के संपर्क के कारण फैलता है। संक्रमित व्यक्ति जब खांसते या छींकते हैं तो संक्रमण हवा में फैल जाता है। यह बचपन में होने वाला एक संक्रमण रोग है। खसरा वायरस टीका लगाकर रोका जा सकता है।

संक्रामक रोग है खसरा, इससे करें बचाव

आमतौर पर संक्रमण लगभग 7 से 10 दिनों में ठीक हो जाता है। खसरा वायरस कई घंटों के लिए सतह पर रह सकता है। संक्रमित कण हवा में फैल जाते हैं और सतहों पर होते हैं, इसलिए निकटता वाले व्यक्ति आसानी से संक्रमित हो सकते हैं। विश्व स्वास्थ्य संगठन के अनुसार 2016 में भारत में खसरा के कुल 71,726 मामले सामने आये हैं। खसरा का टीकाकरण 2 खुराक में निर्धारित किया गया है। 9-12 महीनों में पहली खुराक और 16-24 महीने में दूसरी खुराक।

खसरा के चरण

संक्रमण दो से तीन सप्ताह के लिए व अनुक्रमिक चरणों में होता है। संक्रमण और ऊष्मायन-संक्रमित होने के शुरूआती 10 से 14 दिनों के लिए, खसरा वायरस सेने की प्रक्रिया करता है। आपको इस समय के दौरान खसरे के कोई लक्षण नहीं दिखेंगे।

अनुपयुक्त संकेत और लक्षण: खसरा आमतौर पर हलके व मध्यम बुखार, लगातार खांसी, बहती नाक, आंखों की सूजन और गले में खराश के साथ शुरू होता है। यह अपेक्षाकृत हल्की/ सामान्य बीमारी दो से तीन दिन तक रह सकती है। **तीव्र बीमारी और दाने/चकत्तें:** दानों में छोटे लाल धब्बे होते हैं, जिनमें से कुछ थोड़ा ऊपर उठे हुए होते हैं। दाने व चकत्तों का समूह त्वचा पर लाल रंग के धब्बे के सामान दिखाई देता है। चेहरे पर पहले फैलता है, विशेष रूप से कान के पीछे और सिर के किनारे की तरफ। अगले कुछ दिनों में, दाने हाथों व शरीर के ऊपरी भाग पर फैल जाता है और फिर जाँघों व पैरों पर। इसी समय बुखार भी तेजी से बढ़ जाता है अक्सर 104 से 105.8 डिग्री से भी ज्यादा होता है। खसरे के दाने धीरे-धीरे चेहरे से लुप्त होना शुरू होते हैं और कम होते जाते हैं।

संप्रेषण योग्य: एक व्यक्ति जिसको खसरा हुआ है वह दूसरों को वायरस लगभग आठ दिनों तक फैला सकता है, जो दाने से चार दिन पहले शुरू होता है और दाने रहने के चार दिनों तक रहता है।

खसरा के लक्षण

वायरस के संपर्क में होने के 10 से 14 दिनों बाद खसरा के लक्षण दिखाई देते हैं। खसरे के लक्षणों में आमतौर पर शामिल हैं-

बुखार
सूखी खांसी
बहती नाक
गले में खराश
आँखों में सूजन

गाल और मुँह के अंदरूनी हिस्से में लाल सतह पर नीले-सफेद केंद्रों के साथ छोटे सफेद स्पॉट (दाग) - जिसे कोपलिक स्पॉट भी कहते हैं।

त्वचा पर एक प्रकार के चकत्ते (दाने) जो कि बड़े और सपाट ददरे व धब्बों से बनते हैं और अक्सर एक दूसरे में प्रवाह करते हैं।

खसरा से बचाव -

सभी बच्चों को खसरा वायरस टीका लगवाना आवश्यक है। दाने के टूटने या फटने के चार दिन पहले खसरा बेहद संक्रामक होता है, वे लोग जिन्हे खसरा है इस अवधि के दौरान अन्य लोगों से दूर रहें।

खसरा का परीक्षण -

आपके डॉक्टर आमतौर पर बीमारी के लक्षणों के आधार पर खसरे का निदान कर सकते हैं। यदि आवश्यक लगे, तो खून का परीक्षण कराएँ, जो यह पुष्टि कर सकता है कि यह चकत्ते व दाने



वास्तव में खसरा है या नहीं।

खसरे का इलाज -

टीकाकरण: शिशुओं को व उन लोगों को जिन्हे खसरा वायरस टीका नहीं लगा है उन्हें इस बिमारी के 72 घंटे के भीतर ही टीका लगवा देना चाहिए ताकि वे बीमारी से सुरक्षित रहें। अगर टीके के बाद भी खसरा बढ़ता है

प्रोटीन (एंटीबॉडी) का इंजेक्शन दिया जा सकता है जिसे प्रतिरक्षा सीरम ग्लोब्युलिन कहा जाता है। वायरस के संपर्क के छह दिनों के भीतर दिए जाने पर, यह एंटीबॉडी खसरा रोक सकती है या लक्षणों को कम गंभीर बना सकती है। अपनी प्रतिरक्षा प्रणाली को मजबूत बनाने के



तो वो आमतौर पर मामूली, सामान्य व कम समय के लिए होगा।

प्रतिरक्षा सीरम ग्लोबुलिन: गर्भवती महिलाओं, शिशुओं और कमजोर प्रतिरक्षा प्रणाली वाले लोगों को वायरस की चपेट में आने के बाद एक

लिए आराम करें। अधिक से अधिक तरल पदार्थ लें। विटामिन ए के पूरक लें। खुजली और जलन से आराम के लिए कैलामाइन लोशन लगा सकते हैं। परन्तु किसी भी प्रकार के उपचार के पहले डॉक्टर से संपर्क करें।

सर्दी में अभ्यंग मसाज होता है लाभकारी



सर्दी में आमतौर पर मालिश बेहद फायदेमंद रहती है। इससे शरीर स्वस्थ होने के साथ ही सर्दी से होने वाले नुकसानों से भी बचा रहता है। मौसम में परिवर्तन, गलत आहार-विहार, प्रतिरोधक क्षमता में कमी, पर्याप्त संतुलित आहार का अभाव, उचित व्यायाम की कमी आदि कारणों से शरीर में दोष दिखाई देते हैं। यही दोष कई प्रकार की शारीरिक व मानसिक बीमारियों को साथ लाते हैं। ऐसे में रोगी की प्रकृति को देखकर अभ्यंग मसाज द्वारा इन रोगों को दूर किया जा सकता है।

रोगी में जिस दोष का प्रकोप हुआ है, उसे देखते हुए तथा उसके शरीर की क्षमता के अनुसार मसाज के लिए तेल का चयन किया जाता है। नारियल अथवा सरसों के तेल में

विभिन्न प्रकार की जड़ी-बूटियां मिलाकर मालिश के लिए उपयुक्त तेल तैयार किया जाता है।

मालिश के लिए सुबह का समय अच्छा होता है। मसाज हमेशा खाली पेट ही होना चाहिए। मसाज के समय व्यक्ति पूर्णतः तनावरहित हो। वहीं मसाज करने वाला व्यक्ति दक्ष हो। अभ्यंग मसाज से शारीरिक व मानसिक स्वास्थ्य में लाभ होता है। रोग प्रतिरोधक क्षमता बढ़ती है। रक्त संचार ठीक होता है। जोड़ों में नमी पहुँचती है। विजातीय द्रव्य शरीर से बाहर हो जाते हैं। अनिद्रा दूर होती है और स्वाभाविक नींद आती है। स्फूर्ति, ताजगी का आभास होता है।

और रोग प्रतिरोधक क्षमता बढ़ती है। मालिश के समय पैर, हथेली, उँगलियों व नाखून के छोरों पर तेल अच्छी तरह लगाएं क्योंकि यहां बड़ी संख्या में तंत्रिकाओं के छोर होते हैं जबकि पेट एवं हृदय जैसे संवेदनशील अंगों पर मसाज हल्के हाथों से करें।

युवाओं में इसलिए बढ़ रही दिल की बीमारी

आजकल आधुनिक जीवनशैली के चलते युवाओं में दिल की बीमारी का खतरा तेजी से बढ़ रहा है। धूम्रपान की लत, कामकाज और विभिन्न कारणों से होने वाले तनाव, खानपान सही न होना, अपर्याप्त शारीरिक श्रम व अधिक नमक वाले खाद्य पदार्थों के सेवन के कारण युवाओं में दिल के दौरे का जोखिम बढ़ रहा है। डॉक्टरों का मानना है कि जब तक कि कोई ठोस कदम नहीं उठाया जाता तब तक युवाओं में दिल के दौरे का खतरा कम होने वाला नहीं है।

डॉक्टरों के अनुसार हम ऐसी जीवनशैली अपना रहे हैं जिससे शारीरिक श्रम कम होता जा रहा है। इसके अलावा युवा मानसिक तथा शारीरिक तौर पर बहुत ही अधिक दबाव में है। इस समस्या का मुख्य समाधान यह है कि हम अपनी जीवनशैली में व्यापक बदलाव लाएं और अगर ऐसा करते हैं तो इससे समय से पूर्व होने वाले दिल के दौरों को रोका जा सकता है। एक अध्ययन के अनुसार, अस्पताल में भर्ती होने वाले करीब 30 प्रतिशत मरीज 40 साल से कम उम्र के होते हैं। साथ ही वे युवक, जो दिन भर में




10 सिगरेट पीते हैं उनके दिल की समस्याएं होने की आशंका 50 फीसदी बढ़ जाती है। धूम्रपान और गलत-खानपान से कॉलेस्ट्रॉल का स्तर बढ़ जाता है, जिससे दिल की धड़कन 50 प्रतिशत बढ़ जाती है और रक्तचाप 30 प्रतिशत बढ़ जाता है।

विश्व स्वास्थ्य संगठन (डब्ल्यूएचओ) के अनुसार, कार्डियो वैस्कुलर रोगों से हर साल दुनियाभर में 17 लाख 70 हजार लोगों की मौत होती है। विशेषज्ञों ने आगे कहा, युवा हमारे देश के स्तंभ हैं और युवाओं के स्वास्थ्य संबंधी मसलों पर

ध्यान दिया जाना चाहिए। जीवनशैली से जुड़ी अन्य आदतों में व्यायाम नहीं करने की आदत और जंक फूड का अधिक सेवन भी शामिल है। इसके अलावा युवा अपना अधिकतर समय स्मार्टफोन, टैब, कम्प्यूटर, लैपटॉप आदि के जरिए

व्यतीत करते हैं, जो हमारे दिल के लिए बहुत अधिक नुकसानदायक हैं। ऐसे में दिल की बिमारियों से बचने के लिए अपनी जीवनशैली ठीक करने के साथ ही तनाव भी कम करना होगा। इसके अलावा धूम्रपान, शराब सेवन और जंक फूड आदि से दूर रहना होगा।



रूखी त्वचा से हुई खुजली ऐसे होगी दूर

सर्दियों में त्वचा रूखी हो जाती है और फिर उस रूखी त्वचा पर खुजली की समस्या होती है। खुजली की समस्या पाया जाना एक प्रकार की साधारण समस्या है। कभी कभी शरीर के किसी भाग में त्वचा बहुत ही ज्यादा संवेदनशील हो जाती है इस कारण खुजली होने लगती है। जिसमें अक्सर कुरेदने पर भी हमें राहत महसूस नहीं होती। जितना आप ज्यादा खुजली करते हो उतनी आपकी परेशानी बढ़ने लगती है। सर्दियों में होने वाली इस खुजली को दूर करने के लिए कुछ खास उपाय अपनाएं। सर्दियों में त्वचा का रूखा होना और फिर उस रूखी त्वचा में खुजली होना बहुत आम समस्या है। जैसे ही सर्दी आती है आप अपने हाथ पर हल्की सी खुजली महसूस करनी शुरू कर देते हैं। अगर आप खुजाने लगते हैं तो सफेद लाल लकीरें पड़ जाती हैं। सर्दियों की त्वचा संबंधी इस समस्या से निपटने के लिए आप कुछ आसान तरीके अपना सकते हैं। जब भी आपको समय हो आपको इन उपायों को करना चाहिए, और यदि आपको ये समस्या ज्यादा हो तो आपको नियमित रूप से इसका इस्तेमाल करना चाहिए।

देर तक न नहाएं गर्म पानी से: देर

तक गर्म पानी में नहाने से आपकी त्वचा का सुरक्षात्मक तेल निकल जाता है। त्वचा शुष्क हो जाती है और उसमें खुजली होने लगती है। इसलिए कोशिश करें कि गर्म पानी में 15 मिनट या उससे कम वक्त के लिए नहाएं। नहाने के बाद, हल्की गीली त्वचा पर तेल लगा लें। **पेट्रोलियम जैली:** यदि आपकी त्वचा अत्यधिक ही संवेदनशील है, तो पेट्रोलियम जैली को खुजली दूर करने का एक बहुत ही प्रभावशाली उपाय माना गया है। पेट्रोलियम जैली में किसी भी प्रकार के रासायनिक पदार्थों का समावेश नहीं होता। जिसकी वजह से यह हमारी त्वचा में होनेवाली खुजली से हमें आरामदायक राहत दिलाती है। इसके इस्तेमाल से न केवल खुजली कम होती है बल्कि त्वचा भी मुलायम होने लगती है। **बेकिंग सोडा:** बेकिंग सोडा भी खुजली की समस्या से राहत पाने के एक कारागर उपाय हैं। यदि आपको खुजली की समस्या है तो आपको पानी में बेकिंग सोडा मिलाकर उसके पेस्ट तैयार करना चाहिए, जिससे आपको खुजली वाले स्थान पर लगाने से राहत मिलती है। इसके आलावा यदि आप नहाने के पानी में एक चमच्च बेकिंग सोडा मिलाकर

उससे नहाते हैं। तो इस समस्या को भी नियमित रूप से करने पर आपको खुजली की समस्या से राहत मिलती है। **पर्याप्त पानी पियें:** सर्दियों में लोग पानी कम पीने लगते हैं, जिससे वो पानी की कमी (डीहाइड्रेशन) का शिकार हो जाते हैं। इससे त्वचा रूखी हो जाती है और रूखी त्वचा में खुजली होना आम बात है। इसलिए अगर आप सर्दियों में त्वचा की जलन व खुजली से बचना चाहते हैं, और चाहते हैं कि वो मुलायम व चमकदार रहे, तो ज्यादा से ज्यादा पानी पियें। **तुलसी के पत्ते:** तुलसी के पत्तों में कपूर मिलाकर त्वचा पर लगायें। इसमें खुजली को दूर करने की क्षमता पाई जाती है। **चन्दन:** चन्दन का प्रयोग करने से भी आपको खुजली की समस्या से राहत मिलती है। वैसे भी चन्दन ठंडक पहुँचाने में माहिर होता है। यदि आपको खुजली की समस्या होती है तो आप चन्दन का लेप बनाकर उस स्थान पर लगाएं जहां पर आपको खुजली हो रही है, इसका उपयोग करने से आपको ठंडक मिलने के साथ खुजली की समस्या से भी राहत मिलती है। साथ ही त्वचा भी दमकने लगती है।



फिल्म फौजी पर आया अपडेट, फिर साथ नजर आएगी प्रभास के साथ इस अभिनेत्री की जोड़ी

पैन इंडिया स्टार प्रभास इन दिनों अपनी कई आगामी फिल्मों को लेकर सुर्खियों में बने हुए हैं। इसी बीच उनकी एक और फिल्म फौजी को लेकर बड़ा अपडेट सामने आया है। इस फिल्म में प्रभास की जोड़ी उनकी फिल्म कल्कि 2898 एडी की एक अभिनेत्री के साथ नजर आएगी। क्या आप बता सकते हैं कि वह अभिनेत्री कौन हैं...

फौजी में नजर आएगी दिशा के साथ प्रभास की जोड़ी

एक खबर के मुताबिक, फौजी एक एक्शन ड्रामा फिल्म होगी। फौजी में प्रभास और दिशा पाटनी एक साथ नजर आ सकते हैं। इस फिल्म से पहले प्रभास और दिशा की जोड़ी को



प्रशंसकों ने कल्कि 2898 एडी में खूब पसंद किया था। बहरहाल, इस फिल्म का आधिकारिक नाम अभी तक तय नहीं हुआ है, तब तक इस फिल्म का संभावित नाम फौजी है।

फिल्म में होंगी दो अभिनेत्रियां

वैसे इस फिल्म में दो अभिनेत्रियों के होने की बात सामने आई है, जिसमें इमानवी इस्माइल का नाम पहले से ही शामिल है और अब उनके अलावा इस फिल्म में दूसरी मुख्य अभिनेत्री के तौर पर दिशा पाटनी का नाम शामिल हो गया है। बहरहाल, अभी तक निर्माताओं की ओर से इस फिल्म की स्टार कास्ट को लेकर कोई आधिकारिक घोषणा नहीं की गई है। फौजी के अलावा साउथ अभिनेता प्रभास स्पिरिट, द राजा साब के अलावा भी कई बड़े प्रोजेक्ट्स में नजर आएंगे। स्पिरिट का निर्देशन संदीप रेड्डी वांगा कर रहे हैं। इस फिल्म में प्रभास एक पुलिस अफसर की भूमिका में नजर आएंगे। वहीं, द राजा साब एक हॉरर-कॉमेडी फिल्म है।



स्त्री 2 के बाद रेड 2 में आइटम नंबर करेंगी तमन्ना भाटिया, यो यो हनी सिंह भी बनेंगे गाने का हिस्सा

रेड 2 अपने एलान के बाद से ही चर्चा में बनी हुई है। हाल ही में निर्माताओं ने फिल्म की रिलीज की तारीख के साथ-साथ रेड 2 के कलाकारों के भी लुक साझा किए थे। फिल्म के टीजर ने भी दर्शकों के बीच काफी उत्साह पैदा किया था, जिसके बाद से दर्शकों को बेसब्री से फिल्म की रिलीज का इंतजार है। इस बीच अब फिल्म से जुड़ी नई जानकारी सामने आई है।

रेड 2 में सीधे-सादे आईआरएस अधिकारी अमय पटनायक की अपनी भूमिका को दोहराने के लिए तैयार हैं। निर्माता एक खास प्रमोशनल नंबर के साथ इसे और भी मसालेदार बना रहे हैं। रिपोर्ट्स के अनुसार, तमन्ना भाटिया को रैपर यो यो हनी सिंह के साथ एक हाई-एनर्जी डांस ट्रैक के लिए साइन किया गया है। विजय गांगुली द्वारा कोरियोग्राफ किया गया यह गाना इस सप्ताह मुंबई के एक स्टूडियो में दो दिनों में फिल्माया जाएगा।

तमन्ना और विजय की फिल्म यह गाना एक स्टैंडअलोन पोस्ट-क्रेडिट के रूप में काम करेगा। हालांकि, अजय और तमन्ना इस ट्रैक में स्क्रीन स्पेस साझा नहीं करेंगे। बता दें कि अजय और तमन्ना इससे पहले ही रेंजर पर एक साथ काम कर रहे हैं, जिसका निर्देशन मिशन मंगल के जगन शक्ति ने किया है। उम्मीद है कि इस नंबर की शूटिंग खत्म होने के बाद तमन्ना रेंजर के सेट पर शामिल होंगी।



और तमन्ना इस ट्रैक में स्क्रीन स्पेस साझा नहीं करेंगे। बता दें कि अजय और तमन्ना इससे पहले ही रेंजर पर एक साथ काम कर रहे हैं, जिसका निर्देशन मिशन मंगल के जगन शक्ति ने किया है। उम्मीद है कि इस नंबर की शूटिंग खत्म होने के बाद तमन्ना रेंजर के सेट पर शामिल होंगी।

फिल्म की कहानी और कलाकार

राज कुमार गुप्ता द्वारा निर्देशित और रितेश शाह, करण व्यास और जयदीप यादव सहित और टीम द्वारा लिखित रेड 2 अमय पटनायक की 75वीं छापेमारी पर आधारित है। इस बार छापेमारी दादा भाई नाम के एक शक्तिशाली टाइकून के खिलाफ होगी, जिसका किरदार रितेश देशमुख ने निभाया है। फिल्म में वाणी कपूर, रजत कपूर, सुप्रिया पाठक, अमित सियाल और यशपाल शर्मा भी हैं। सीरभ शुक्ला सीतागढ़ के खूंखार डॉन ताऊजी की अपनी भूमिका को फिर से दोहराएंगे।

तुम्बाड़ फेम निर्देशक के साथ काम करने जा रही हैं श्रद्धा

श्रद्धा कपूर ने हाल ही में हॉरर-कॉमेडी फिल्म स्त्री 2 से दर्शकों का दिल जीता था। इसके बाद से उन्होंने अपनी अगली फिल्म की कोई आधिकारिक घोषणा नहीं की थी। हालांकि, अब खबर आ रही है कि श्रद्धा जल्द ही तुम्बाड़ के निर्देशक राही अनिल बर्वे के साथ एक नया प्रोजेक्ट शुरू करने वाली हैं। इस फिल्म का निर्माण एकता कपूर करेंगी।

तुम्बाड़ के निर्देशक के साथ करने जा रही काम

हालांकि, अभी इसकी कहानी और नाम का खुलासा नहीं हुआ है। एक रिपोर्ट के मुताबिक श्रद्धा और एकता कपूर कई फिल्मों को लेकर बातचीत कर रही हैं। इनमें से एक हाई-कॉन्सेप्ट थ्रिलर फिल्म है, जिसे तुम्बाड़ फेम निर्देशक राही अनिल बर्वे ने तैयार किया है। श्रद्धा को पसंद आई फिल्म की कहानी रिपोर्ट के मुताबिक स्क्रिप्ट पूरी हो चुकी है और श्रद्धा इसकी अनोखी कहानी से बेहद प्रभावित हैं। उन्हें लगता है कि यह अनाम थ्रिलर स्त्री 2 के बाद उनके लिए एक

शानदार फिल्म हो सकती है। श्रद्धा इस प्रोजेक्ट को लेकर काफी उत्साहित हैं। लव स्टोरी फिल्म पर भी चल रही चर्चा इसके अलावा श्रद्धा एकता कपूर के साथ एक लव स्टोरी पर भी चर्चा कर रही हैं। इस फिल्म का निर्देशन आशिकी 2 फेम निर्देशक मोहित सूरी करेंगे। खास बात यह है कि इसमें श्रद्धा की जोड़ी एक बार फिर आदित्य रॉय कपूर के साथ नजर आ सकती है। सूत्रों का कहना है कि श्रद्धा के पास कुछ और प्रोजेक्ट्स भी हैं, लेकिन उनकी डिटेल्स अभी गुप्त रखी गई हैं।

नागिन ट्रिलॉजी की तैयारी में जुटी हैं अभिनेत्री

इन सबके बीच श्रद्धा कपूर नागिन ट्रिलॉजी की तैयारी में भी जुटी हैं। यह एक मेगा-बजट फिल्म है, जिसका निर्देशन विशाल फुरिया कर रहे हैं। इसमें श्रद्धा मुख्य किरदार नागिन के रूप में दिखेंगी। खास बात यह है कि इस फ्रेंचाइजी में वीएफएक्स का भारी इस्तेमाल होगा, जिससे दर्शकों को कुछ अलग देखने को मिलेगा।



एकता कपूर ने नागिन 7 पर लगाई मुहर

एकता कपूर ने अपने प्रसिद्ध नागिन सीरियल के सातवें सीजन की पुष्टि आधिकारिक तौर पर कर दी है। एकता ने नागिन 7 को लेकर एर दिलचस्प जानकारी अपने सोशल मीडिया हैंडल पर शेयर करके फैंस को खुश कर दिया है।

कब आएगा नागिन 7

ईद के खास मौके पर एकता कपूर ने अपने इंस्टाग्राम पर एक वीडियो शेयर किया। इस वीडियो में एकता अपनी टीम के साथ कुछ खास बात करती नजर आईं। एकता ने इंस्टाग्राम वीडियो में कहा, यह ईद है। ईद मुबारक। ईद मुबारक। मुझे सभी को ईदी देनी है। आगे एकता ने कहा, नागिन 7 जल्द आएगा, बहुत जल्द। एकता के इस वीडियो ने फैंस की उत्सुकता को और अधिक बढ़ा दिया है।

ईशा मालवीय हो सकती हैं अगली नागिन

एक खबर के मुताबिक, एकता के नागिन 7 में इस बार ईशा मालवीय नागिन के रोल में नजर आ सकती हैं। उडारिया और बिग बॉस 17 से प्रसिद्ध हुई ईशा अगर नागिन 7 में आती हैं, तो यह उनके करियर के लिए काफी बड़ी उपलब्धि होगी।

नागिन सीरियल की शुरुआत

एकता कपूर के प्रसिद्ध नागिन सीरियल का पहला सीजन 2015 में शुरू हुआ था, जिसमें मोनी रॉय, अदा खान और

अर्जुन बिजलानी ने अपने शानदार अभिनय से दर्शकों का दिल जीता था। पहले सीजन की सफलता के बाद इसके अभी तक छह सीजन आ चुके हैं। अब प्रशंसकों को नागिन 7 के आने का इंतजार है।

नागिन सीरियल ने कई अभिनेत्रियों को दिलाई पहचान

नागिन टीवी सीरियल ने कई चेहरों को फैंस के बीच खास बनाया, जिनमें मोनी रॉय से लेकर हिना खान, अदा खान, सुरभि ज्योति, सुरभि चंदना, तेजस्वी प्रकाश और रश्मि देसाई शामिल हैं। बहरहाल, फैंस को अब नागिन 7 के आने का बेसब्री से इंतजार है।



कॉमेडी करते-करते कैसे खूंखार विलेन बने राघव जुयाल

आईफा 2025 में फिल्म 'किल' के लिए बेस्ट नेगेटिव रोल का अवॉर्ड जीतने वाले अभिनेता राघव जुयाल ने हाल ही में खास बातचीत की। इस मौके पर उन्होंने कहा कि वो डंडस्ट्री में हर तरह के किरदार निभाने के लिए पूरी तरह तैयार हैं। साथ ही राघव ने बताया कि वो अपने किरदारों के लिए कैसे तैयारी करते हैं। बातचीत में फिल्म 'किल' के अपने किरदार के बारे में बात करते हुए राघव ने कहा, मेरा मानना है कि कोई भी किरदार आए, एक्टर को उस किरदार में घुस जाना चाहिए और खुद पर भरोसा रखना चाहिए। इससे धीरे-धीरे वो किरदार में ढलने लगता है और उसे अपने किरदार की समझ आने लगती है। जो बाद में रोल को असरदार

बनाने में मददगार साबित होता है। मैं सभी ऑफर टुकरा रहा हूँ बॉलीवुड में अक्सर जब किसी अभिनेता का एक किरदार हिट हो जाता है तो फिर उसे एक जैसे रोल ऑफर होने लगते हैं। टाइपकास्ट होने के डर पर बात करते हुए राघव ने कहा, मैं एक जैसे सभी ऑफर टुकरा रहा हूँ। मैं हर बार कुछ अलग और नया करना चाहता हूँ। मैं एक जैसे किरदार बार-बार नहीं निभाना चाहता।

एक जैसे किरदार नहीं करूंगा

राघव ने आगे कहा, अगर आप मेरी जर्नी देखें तो मैंने बैंक डांसर के तौर पर शुरुआत

की, फिर मैं डांसर बना। उसके बाद मैंने शो होस्ट किया और अब एक्टिंग कर रहा हूँ। जब मैं डंडस्ट्री में रहकर इतने प्रोफेशन बदल चुका हूँ, तो मैं एक जैसे किरदार तो बिल्कुल भी नहीं करूंगा।

'किल' के किरदार के लिए की काफी मेहनत

अब तक चुलबुले अंदाज में दिखने वाले राघव ने इतने खतरनाक विलेन की भूमिका कैसे निभाई? पूछा जाने पर राघव कहते हैं- मुझे खुद नहीं पता कैसे हुआ, बस हो गया। मैंने बस अपने किरदार पर काफी काम किया, काफी मेहनत की। शायद उसी मेहनत का नतीजा है कि ये हो गया।

सफल रही थी 'किल'

साल 2024 में आई फिल्म 'किल' एक एक्शन-थ्रिलर फिल्म है। इस फिल्म में काफी हिंसक एक्शन दिखाया गया है। फिल्म में राघव जुयाल ने 'फनी' नाम के किरदार की भूमिका निभाई है, जो फिल्म का खलनायक है। निखिल नागेश भट द्वारा निर्देशित इस फिल्म में राघव के अलावा लक्ष्म, तान्या मानिकतला, आशीष विद्यार्थी, अद्रिजा सिन्हा, हर्ष छाया और अभिषेक चौहान प्रमुख भूमिकाओं में नजर आए हैं। करण जोहर के धर्मा प्रोडक्शन द्वारा निर्मित ये फिल्म बॉक्स ऑफिस पर सफल रही थी।

टेस्ट की रिलीज से पहले 'टॉक्सिक' की शूट के लिए मुंबई पहुंचीं नयनतारा?

साउथ अभिनेत्री की फिल्म 'टेस्ट' 4 अप्रैल से नेटप्लिक्स पर प्रसारित होगी। इस बीच अभिनेत्री को मुंबई में एयरपोर्ट पर देखा गया। दरअसल, नयनतारा 'केजीएफ' फेम अभिनेता यश गीतू मोहनदास द्वारा निर्देशित एक्शन थ्रिलर फिल्म 'टॉक्सिक' का हिस्सा हैं। इस फिल्म की शूटिंग मुंबई में हो रही है। संभवतः अभिनेत्री इसी के सिलसिले में वहां पहुंची हैं। हालांकि, फिल्म से अभिनेत्री की भूमिका के बारे में कोई जानकारी सामने नहीं आई है। ऐसा कहा जा रहा है कि उनका किरदार एक गेम चेंजर होगा। फिल्म में कियारा आडवाणी फीमेल लीड है, उनके साथ हुमा कुरैशी, तारा सुतारिया और अक्षय ओबेरॉय भी प्रमुख भूमिकाओं में हैं। 'टॉक्सिक' को कथित तौर पर 100 करोड़ रुपये से ज्यादा के बड़े बजट में बनाया जा रहा है। फिल्म को अग्रेजी समेत कई भारतीय



भाषाओं में 19 मार्च 2026 में रिलीज किया जाएगा।

ब्रीफ न्यूज

इंदौर मीडिया कॉन्क्लेव आज से, ईकोफ्रेंडली होगा तीन दिवसीय आयोजन

इंदौर। इंदौर प्रेस क्लब के 63वें स्थापना दिवस के उपलक्ष्य में 7, 8 और 9 अप्रैल इंदौर मीडिया कॉन्क्लेव का आयोजन किया जा रहा है। इसमें देशभर से पत्रकारिता, फोटोग्राफी और साहित्य जगत की अनेक हस्तियां शामिल होंगी। तीन दिन तक चिंतन-मनन के अनेक सत्र के साथ ही व्याख्यान, कार्यशाला, सम्मान और पुरस्कार वितरण भी होगा। 9 अप्रैल को प्रेस क्लब के स्थापना दिवस के दिन मूर्धन्य पत्रकार राजेंद्र माथुर स्मृति व्याख्यान होगा। पत्रकार पी. साईनाथ व्याख्यान देंगे। पत्रकारिता, साहित्य, संस्कृति और शहर की स्वयंसेवी संस्थाओं के पदाधिकारियों की बैठक भी आयोजित की जा चुकी है, जिसमें आयोजन को सफल बनाने का संकल्प लिया गया है। तीन दिवसीय यह आयोजन पूरी तरह ईकोफ्रेंडली होगा। इंदौर प्रेस क्लब के अध्यक्ष अरविंद तिवारी और महासचिव हेमंत शर्मा ने बताया कि 7 और 8 अप्रैल को सभी आयोजन इंदौर प्रेस क्लब के राजेंद्र माथुर सभागृह में होंगे। 9 अप्रैल को मुख्य आयोजन मूर्धन्य पत्रकार राजेंद्र माथुर स्मृति व्याख्यान का आयोजन साउथ तुकोगंज स्थित जाल सभागृह में होगा। उन्होंने बताया कि 7 अप्रैल को सुबह 11 बजे इंदौर मीडिया कॉन्क्लेव का शुभारंभ मध्यप्रदेश के उपमुख्यमंत्री राजेंद्र शुक्ल करेंगे। इस मौके पर इंदौर के सांसद शंकर लालवानी बतौर विशेष अतिथि मौजूद रहेंगे। 7 अप्रैल को पहला चर्चा सत्र सुबह 11.30 बजे पत्रकारिता का इंदौर घराना विषय पर होगा। पहले दिन का दूसरा सत्र दोपहर 2 बजे से एआई - कृत्रिम बुद्धि का धमाल, नौकरी लेगा या करेगा कमाल विषय पर होगा। प्रत्युष रंजन, हिमांशु शेखर, जयदीप कर्णिक इस सत्र में अतिथि वक्ता होंगे। दिन का तीसरा सत्र शाम 4.30 बजे से अखबारों से सिमटता साहित्य विषय पर होगा। सत्र में अनन्त विजय, डॉ. विकास दवे, प्रियदर्शन और निर्मला भुराडिया अपनी बात रखेंगे। शाम 7 बजे पंचश्री भेरूसिंह चौहान और मंडली द्वारा मालवी कबीर गीत की प्रस्तुति होगी। विशेष अतिथि मध्यप्रदेश के जल संसाधन मंत्री तुलसी सिलावट और विधायक राकेश (गोल्) शुक्ला रहेंगे।तिवारी और शर्मा ने बताया कि इंदौर मीडिया कॉन्क्लेव के दूसरे दिन 8 अप्रैल को सुबह 10.30 बजे सफलता होता वैकल्पिक मीडिया विषय पर परिचर्चा होगी।

सेवा दल यंग ब्रिगेड अध्यक्ष का इस्तकबाल

इंदौर। बांक पंचायत में उपसरपंच एवं युवा नेता शहजाद बाबा को कांग्रेस सेवादल शहर की यंग ब्रिगेड का सदर नियुक्त किया गया है। शहजाद बाबा अपनी पंचायत में लगातार अन्याय के खिलाफ आवाज उठाते रहे, इसके लिए उन्हें रसुखदारों ने परेशान भी किया, लेकिन बाबा ने हार नहीं मानी, उसको इसी कार्यशैली को देखते हुए अब कांग्रेस सेवादल ने शहर की कमान शहजाद बाबा को सौंपी है। ग्रीन पार्क कॉलोनी में बाबा का स्वागत किया गया। इस मौके पर दस्तक फाउंडेशन के डायरेक्टर सलीम दस्तक, प्रदेश महासचिव सरफराज अंसारी, आसिफ खान आदि मौजूद रहे।

श्रीखंड और साबूदाने की खिचड़ी का प्रसाद भी भक्तों को वितरित किया। रणजीत हनुमान मंदिर के मुख्य पुजारी पं. दीपेश व्यास ने बताया कि कलाकारों द्वारा मंदिर को महल के रूप में सजाया गया। विशेष रूप से प्रभु श्रीराम के महल की



कलाकृति को शीश के झरोखे, झूमर, पर्दे और डिजाइनर आर्टिकल का इस्तेमाल किया गया है। महल तैयार करने के लिए

कूलर और एलईडी के साथ पानी की व्यवस्था

मंदिर परिसर में भक्तों ने 10 बाय 16 की एलईडी पर लाइव दर्शन किए। इसके अलावा 20 से ज्यादा कूलर मंदिर परिसर में लगाए गए। भक्तों के लिए ठंडे पानी की व्यवस्था भी की गई। 200 से ज्यादा भक्त मंडल के सदस्य व्यवस्था संभालने में लगे। साथ ही 30 सुरक्षा गार्ड भी यहां लगाए गए।

सुबह भगवान का अभिषेक

मंदिर के मुख्य पुजारी पं. दीपेश व्यास ने बताया कि सुबह 6 बजे सात दिवसीय अखंड रामायण की स्थापना की गई। 7.30 बजे भगवान श्रीराम का अभिषेक किया किया। इसके बाद सुबह 9 बजे भगवान का शृंगार किया। दोपहर 12 बजे भगवान की जन्मोत्सव आरती की।

मंदिर में सुबह से ही भक्तों के आने का सिलसिला शुरू हो गया। हजारों भक्त मंदिर में भगवान के दर्शन करने के लिए आते हैं। भक्तों को दर्शन करने में परेशानी न हो और जल्द दर्शन हो सके इसके लिए श्री स्टेप में व्यवस्था की गई, ताकि एक बार में कई भक्त एक साथ दर्शन कर सकें।

स्टार एयर की फ्लाइट इंदौर से होगी शुरू, ऑफिस के लिए किया आवेदन

एविएशन एक्सपर्ट की मानें तो कंपनी जल्द ही इंदौर से गोदिया के लिए सीधी फ्लाइट शुरू कर देगी

सत्ता सुधार ■ इंदौर

इंदौर एयरपोर्ट से लगातार नई फ्लाइटों का संचालन बढ़ता जा रहा है। जल्द ही इंदौर से एक नई एयर लाईंस भी अपना संचालन शुरू करने वाली है। एयरलाइंस कंपनी स्टार एयर ने 30 मार्च से शुरू हुए समर शेड्यूल के दौरान इंदौर से गोदिया के लिए फ्लाइट का संचालन करने के लिए स्लॉट लिया है। जिसके लिए स्टार एयर ने इंदौर एयरपोर्ट पर ऑफिस के लिए आवेदन किया है। एविएशन एक्सपर्ट की मानें तो कंपनी जल्द ही इंदौर से गोदिया के लिए सीधी फ्लाइट शुरू कर देगी। उम्मीद की जा रही है कि मई-जून के बीच कंपनी इस फ्लाइट को शुरू करेगी।

इंदौर एयरपोर्ट से मिली जानकारी के अनुसार इंदौर एयरपोर्ट और डीजीसीए ने उड़ान शुरू करने की मंजूरी दे दी है। हाल ही में कंपनी की टीम हैदराबाद से इंदौर आई थी। कंपनी ने फ्लाइट शुरू करने के लिए इंदौर एयरपोर्ट पर बुकिंग और बैंक ऑफिस का



स्थान देखने के साथ ही इसके लिए आवेदन किया है। कंपनी की योजना है कि एक से डेढ़ माह में फ्लाइट को शुरू किया जाएगा। 2 साल पहले तक इंदौर से केंद्र सरकार की रीजनल कनेक्टिविटी स्कीम उड़ान के तहत किशनगढ़ और बेलगाम के लिए सीधी उड़ानों का संचालन स्टार एयर कंपनी करती थी। हालांकि, किन्हीं कारणों से कंपनी ने 2 साल पहले इन्हें बंद कर दिया था।

इंदौर से रीवा के लिए फ्लायबिग कर सकती है उड़ान का संचालन पहले इंदौर-गोदिया रूट पर फ्लायबिग एयरलाइंस ने फ्लाइट शुरू की थी। यह फ्लाइट कंपनी ने लगभग 4 साल पहले शुरू की थी लेकिन विंटर शेड्यूल में इसे बंद कर दिया था। वहीं, फ्लायबिग अब इंदौर से रीवा के बीच फ्लाइट शुरू करने की योजना बना रही है। बताया जा रहा है कि फ्लायबिग ने इस फ्लाइट को शुरू

करने की पूरी तैयारी कर ली है। बता दें कि फ्लायबिग वर्तमान में भोपाल, रीवा और खजुराहो एयरपोर्ट पर फ्लाइट का संचालन कर रही है।

15 अप्रैल से इंदौर से गोवा के लिए दूसरी सीधी फ्लाइट

इंदौर-गोवा के बीच नई फ्लाइट 15 अप्रैल से शुरू होगी। इस फ्लाइट का संचालन एयर इंडिया एक्सप्रेस करेगी। यह

फ्लाइट शुरू होने के बाद इंदौर से गोवा के लिए दो सीधी फ्लाइट हो जाएंगी। मौजूदा फ्लाइट इंदौर से प्रतिदिन दोपहर 12=30 बजे रवाना होती है। एयर इंडिया एक्सप्रेस की नई फ्लाइट सुबह गोवा से इंदौर आकर दोपहर 12=20 इंदौर से गोवा के लिए रवाना होगी। ऐसे में 10 मिनट के अंतराल में इंदौर एयरपोर्ट से दो फ्लाइट गोवा के लिए उड़ान भरेंगी। एयर इंडिया एक्सप्रेस गोवा के लिए जो उड़ान शुरू करेगी, उसका संचालन नार्थ गोवा के मनोहर परिकर इंटरनेशनल एयरपोर्ट से होगा। अभी इंडिगो इंदौर से गोवा के बीच में एक डेली उड़ान का संचालन करती है। यह उड़ान साउथ गोवा के डेंबोलिंब एयरपोर्ट के लिए संचालित होती है। इंदौर से गोवा के लिए शुरू होने वाली फ्लाइट सुबह 10=05 बजे गोवा से रवाना होकर 11=40 बजे इंदौर पहुंचेगी। वहीं वापसी में यह दोपहर 12=20 बजे रवाना होगी और दोपहर 3=45 बजे गोवा पहुंचेगी।

इंदौर में गर्मी ने दिखाए तेवर, तापमान 38 डिग्री पार कमजोर सिस्टम से अगले हफ्ते और बढ़ेगी गर्मी

सत्ता सुधार ■ इंदौर

इंदौर में अप्रैल के पहले हफ्ते में ही गर्मी का असर महसूस होने लगा है। शनिवार को दिन का तापमान 38.8 डिग्री सेल्सियस तक पहुंच गया, जबकि शुक्रवार को यह 37.4 डिग्री सेल्सियस था। रात के तापमान में भी बढ़ोतरी देखी गई है। मौसम वैज्ञानिकों के अनुसार, अब सिस्टम कमजोर होने से अगले हफ्ते तापमान और बढ़ेगा, और गर्मी का असर तेज होगा।

शनिवार को सुबह 8 बजे ही पारा 27 डिग्री सेल्सियस को पार कर गया था, जो शाम 5 बजे तक 37.6 डिग्री सेल्सियस तक पहुंच गया। रात का तापमान 22.4 डिग्री सेल्सियस (+2 डिग्री) रिकॉर्ड किया गया, जो सामान्य से 2 डिग्री ज्यादा था। इंदौर समेत प्रदेशभर में सोमवार और मंगलवार को हीट वेव (लू) का अलर्ट जारी किया



गया है। हालांकि यह अलर्ट उज्जैन, ग्वालियर और चंबल संभाग में रहेगा, जबकि इंदौर संभाग में तेज गर्मी का असर देखा जा सकता है। मौसम वैज्ञानिक डॉ. दिव्या ई. सुरेंद्रन ने बताया कि शुक्रवार को दो साइक्लोनिक सर्कुलेशन सिस्टम और एक वेस्टर्न डिस्टरबेंस साइक्लोनिक सर्कुलेशन के रूप में सक्रिय था, जिससे गर्मी में कमी आई। लेकिन शनिवार को यह सिस्टम कमजोर हो गया, जिससे तापमान में बढ़ोतरी होने की संभावना है।

इस महीने 7 से 10 दिन चलेगी लू

प्रदेश में अप्रैल महीने के दौरान मौसम का मिलाजुला असर देखने को मिलेगा। पहले हफ्ते में कल्की नमी रही, लेकिन दूसरे हफ्ते से लू का असर बढ़ सकता है। सबसे गर्म आखिरी हफ्ता रहेगा, और इंदौर संभाग में भी लू चलने की संभावना है। इस बार तापमान सामान्य से अधिक रह सकता है। 7 अप्रैल से राजस्थान से जुड़े जिलों में हीट वेव का असर दिख सकता है, और 8 अप्रैल को वेस्टर्न डिस्टरबेंस के सक्रिय होने की संभावना है, जिसके कारण पूर्वी हिस्से में मौसम में बदलाव हो सकता है।

इंदौर में 18 साल के युवक की हार्ट अटैक से मौत, रात को तेज दर्द उठा था सीने में

इंदौर। इंदौर में कम उम्र के लोगों को दिल का दौरा पड़ने के मामले लगातार बढ़ते जा रहे हैं। द्वारकापुरी क्षेत्र में एक 18 साल के युवक की हार्ट अटैक से मौत हो गई थी। रात को उसे सीने में तेज दर्द उठा और घबराहट महसूस हुई। परिजन उसे अस्पताल लेकर पहुंचे, लेकिन डॉक्टरों ने उसे मृत घोषित कर दिया। उन्होंने मौत की वजह हार्ट अटैक बताई। युवक का नाम अर्जुन पिता जवाहर पटेल है। अर्जुन को पहले से दिल से जुड़ी कोई बीमारी नहीं थी, लेकिन शनिवार रात उसकी अचानक तबीयत खराब हो गई। पहले परिजन उसे घर के पास के अस्पताल में ले गए, लेकिन हालत गंभीर होने पर उसे दूसरे अस्पताल में रैफर कर दिया गया, लेकिन तब तक उसकी मौत हो चुकी थी। अस्पताल से मिली सूचना के बाद पुलिस ने मर्ग कायम किया है। परिजनों बताया कि रामनवमी की पूर्व संध्या पर घर में पूजा रखी थी। अर्जुन भी उसमें शामिल हुआ था। रात तक वह सामान्य नजर आ रहा था।

डीन डॉ. अरविंद घंघोरिया बोले- मरीजों की सेवा करना ही चिकित्सक का कर्तव्य एमवाय अस्पताल में दो दिनी न्यूरोसर्जरी कार्यशाला

सत्ता सुधार ■ इंदौर

मेडिकल कॉलेज से संबंधित एमवाय हॉस्पिटल के ऑडिटोरियम में बोर्ड ऑफ एजुकेशन न्यूरोलॉजिकल सोसाइटी ऑफ इंडिया और डिपार्टमेंट ऑफ न्यूरोसर्जरी एमजीएम मेडिकल कॉलेज के द्वारा सेंनेब्रो वैस्क्युलर स्ट्रिमुलेशन कोर्स के अंतर्गत दो दिन की कार्यशाला जिसका शीर्षक माइक्रो वैस्क्युलर स्ट्रिमुलेशन का आयोजन किया गया। इसकी अध्यक्षता मेडिकल कॉलेज के डीन डॉक्टर अरविंद घंघोरिया एवं सुपरिंटेंडेंट एमवाय हॉस्पिटल के डॉक्टर अशोक यादव ने की।

कार्यक्रम में कोर्स कोऑर्डिनेटर डॉक्टर जफर शेख, कोर्स चेयरपर्सन डॉ. राकेश गुप्ता, कोर्स ऑर्गेनाइजर डॉ. पंरेश सौधिया, डॉ. मुकेश शर्मा, डॉक्टर राघवन, कोर्स फैकल्टी डॉक्टर श्रीधर, डॉ. रजनीश कचारा, डॉक्टर शाश्वत



मिश्रा, डॉक्टर अनमोल रहेजा एवं न्यूरोलॉजिकल सोसाइटी ऑफ इंडियन के प्रेसिडेंट डॉ. मनस पनीग्रही थे।

कार्यशाला का उद्देश्य माइक्रोवस्क्युलर उत्तेजना, यानी विशेष रूप से माइक्रोवस्क्युलर स्ट्रिमुलेशन (एमवीएस) के संदर्भ में, जिसमें कपाल नसों पर दबाव को दूर करने के लिए उन्हें पास की रक्त वाहिकाओं से अलग करने के लिए सर्जिकल तकनीक शामिल

होती है, जिसका उपयोग अक्सर ट्राइजेमिनल न्यूराल्जिया और हेमिफेशियल ऐंटन जैसी स्थितियों के इलाज के लिए किया जाता है। इस सर्जिकल प्रक्रिया में बेनस्टेम क्षेत्र तक पहुंचना शामिल है जहां कपाल तंत्रिकाएं उभरती हैं। आक्रामक रक्त वाहिका की पहचान करना और फिर आगे के संपीड़न को रोकने के लिए धीरे से इसे तंत्रिका से अलग करना शामिल है।

स्थापना दिवस नगर अध्यक्ष बोले- सिर्फ बीजेपी में साधारण कार्यकर्ता पीएम बनते

इंदौर के जावरा कंपाउंड में भाजपा कार्यालय पर पार्टी का स्थापना दिवस मनाया

सत्ता सुधार ■ इंदौर

इंदौर के जावरा कंपाउंड स्थित बीजेपी ऑफिस में रविवार सुबह पार्टी का स्थापना दिवस मनाया गया। इस अवसर पर पार्टी का ध्वजारोहण किया गया और कार्यकर्ताओं को मिठाई बांटी गई। एक-दूसरे को मिठाई खिलाकर स्थापना दिवस की शुभकामनाएं दी गईं।

नगर अध्यक्ष सुमित मिश्रा ने कहा कि हमारी पार्टी की स्थापना 6 अप्रैल 1980 को हुई थी। हालांकि, 1951 में जब जनसंघ की स्थापना हुई, तब से ही हमारा दल लगातार अड़े बढ़ रहा था। लेकिन हमारे पहले राष्ट्रीय अध्यक्ष की संदिग्ध परिस्थितियों में मौत हो गई। इसके बाद जब हम दोबारा खड़े हुए, तो



हमारे दूसरे राष्ट्रीय अध्यक्ष की भी रहस्यमय तरीके से हत्या कर दी गई। फिर तत्कालीन प्रधानमंत्री इंदिरा गांधी द्वारा मौसा कानून लागू किया गया। इसके बावजूद हमारे संगठन के

कार्यकर्ता डटे रहे। इसका मुख्य कारण यह है कि भारतीय जनता पार्टी एक कार्यकर्ता आधारित दल है, जो कार्यकर्ताओं की भावनाओं का सम्मान करता है।

कार्यकर्ता सोशल मीडिया पर सेल्फी साझा करें

नगर अध्यक्ष ने बताया कि, यह एकमात्र पार्टी है, जहां एक साधारण कार्यकर्ता प्रधानमंत्री, प्रदेश अध्यक्ष, मंडल अध्यक्ष, नगर अध्यक्ष तक बन सकता है और सभी जिम्मेदारियों का सफलतापूर्वक निर्वहन करता है। सभी कार्यकर्ताओं से आग्रह है कि वे अपने घरों पर पार्टी का झंडा लगाकर सेल्फी सोशल मीडिया पर साझा करें। महापौर पुष्पमित्र भार्गव ने कहा कि लोग हमसे पूछते हैं कि भाजपा दुनिया की सबसे बड़ी पार्टी कैसे बन गई। इसका जवाब है, इस पार्टी से जो भी कार्यकर्ता एक बार जुड़ता

है, वह कभी इसे छोड़ता नहीं है। और जो छोड़ देता है, वह किसी और से नहीं जुड़ पाता। यह एकमात्र पार्टी है जो देशभक्ति सिखाती है, देश से प्रेम करना सिखाती है और हमारी संस्कृति, सनातन धर्म, भगवान राम व भगवान कृष्ण की बात करती है। आज हमारे लिए विशेष दिन है क्योंकि आज भाजपा का स्थापना दिवस और रामनवमी एक साथ है।

ये जनप्रतिनिधि हुए शामिल- नगर अध्यक्ष सुमित मिश्रा, सांसद शंकर लालवानी, महापौर पुष्पमित्र भार्गव, विधायक रमेश मेंदोला, प्रदेश उपाध्यक्ष जीतू जिराती, प्रवक्ता आलोक दुबे, नरेंद्र सलूजा, अंजू माखीजा, पूर्व विधायक सुदर्शन गुप्ता,

पार्टी-संगठन को निरंतर आगे ले जाना है

प्रदेश उपाध्यक्ष जीतू जिराती ने कहा कि हम सभी बहुत भाग्यशाली हैं कि हम दुनिया के सबसे बड़े राजनीतिक दल के सदस्य हैं। हमने 21 अक्टूबर 1951 जनसंघ से लेकर एक लंबी लड़ाई लड़ी है और आज हमारा दल एक बेहतर मुकाम पर है। हमें इसी तरह अपनी पार्टी और संगठन को निरंतर आगे लेकर जाना है।

समाज के अंतिम व्यक्ति के लिए कार्य कर रही है पार्टी

सांसद शंकर लालवानी ने कहा कि पंडित दीनदयाल उपाध्याय के विचारों पर आधारित अत्योद्य योजना शुरू की गई थी। आज केंद्र सरकार, राज्य सरकार और इंदौर नगर निगम मिलकर समाज के अंतिम व्यक्ति के कल्याण के लिए काम कर रहे हैं। इसका परिणाम है कि पिछले 10 वर्षों में प्रधानमंत्री नरेंद्र मोदी के नेतृत्व में 26 करोड़ लोग गरीबी रेखा से ऊपर आए हैं।

सूरज केरो, अक्षय कांती बम, सुधीर कोल्हे, भरत पारिख, वृंदा गौड़, मुद्रा शास्त्री, अनिल गौहर, अजय सिंह

नरूका, रामदास गर्ग, रितेश तिवारी, नितिन द्विवेदी आदि प्रमुख रूप से उपस्थित थे।

बड़ी संख्या में भक्तों ने दी कनक दंडवत परिक्रमा

हवन यज्ञ भंडारे के साथ चैत्र नवरात्र का समापन

सत्ता सुधार ■ मुरैना
जिले भर में चैत्र नवरात्र श्रद्धा भक्ति एवं हर्षोल्लास के साथ रविवार को संपन्न हो गए। इससे पूर्व शनिवार की रात से ही मंदिरों पर हवन यज्ञ आरंभ हो गए, जो रविवार की सुबह समाप्त हुए और उसके बाद कन्या व लांगुर को भोज कराकर लोगों ने अपने व्रत पूर्ण किए। इधर श्री महामाया मंदिर पर शनिवार की शाम से ही बड़ोखर माता मंदिर तक कनक दंडवत देने वालों की भारी भी देखने को मिली। नवरात्र को देखते हुए शहर के मंदिरों पर पुलिस बल तैनात किया गया, ताकि कोई अप्रिय घटना घटित ना हो सके।

चैत्र नवरात्र की अष्टमी के दिन शनिवार की शाम गोपीनाथ की पुलिया स्थित महामाया मंदिर से बड़ी संख्या में भक्तों ने बड़ोखर माता मंदिर तक कनक दंडवत



परिक्रमा की, जिसे देखते हुए जगह-जगह पुलिस बल तैनात था और पुरुष एवं महिला भक्तों द्वारा कनक दंडवत परिक्रमा की गई। इस अवसर पर मंदिर पर भारी भीड़ देखने को मिली। पिछले आठ दिन से चल रहे चैत्र

नवरात्र के दौरान महामाया मंदिर ट्रस्ट के अध्यक्ष सुरेश सिंह राजपूत एवं प्रबंध समिति के सदस्यों द्वारा मंदिर की व्यवस्थाओं को संभाला गया। इसके साथ ही महामाया मंदिर पर रात्रि 11:00 बजे आचार्य पंडित बनवारी

लाल शर्मा द्वारा वैदिक मंत्र उच्चारण के साथ सामूहिक हवन यज्ञ कराया गया, जो सुबह 5:00 बजे संपन्न हुआ। उसके बाद कन्या व लांगुरों को भोज कराया गया। शहर के बड़ोखर माता मंदिर, श्री ज्ञान ज्ञानेश्वरी देवी मंदिर, श्री मंशा पूर्ण माता मंदिर, श्री काली माता मंदिर नैनागढ़ रोड, श्री पीताम्बर मंदिर स्टेशन, पीपल वाली माता मंदिर सहित चंबल अंचल की प्रसिद्ध माता बसैया मंदिर कुंतलपुर स्थित हरसिद्धि देवी मंदिर, निरार माता मंदिर, बहरारे वाली माता मंदिर आदि पर लगातार श्रद्धालुओं का आना-जाना लगा रहा, वहीं मेले आयोजित किए गए, जहां श्रद्धालुओं ने पहुंच कर माता की पूजा अर्चना की और सुख समृद्धि की कामना की।

भारे प्रगट कृपाला दीन दयाला के उद्घोष के साथ मंदिरों में मनाया गया श्री राम जन्मोत्सव

सत्ता सुधार ■ मुरैना
रविवार को श्री राम जन्मोत्सव शहर के प्रमुख मंदिरों में श्रद्धा व भक्ति के साथ मनाया गया, जहां पट खुलते ही भारे प्रगट कृपाला दीन दयाला कोशल्या हितकारी के स्वरों से मंदिर गुंजायमान हो गए और जय श्री राम के उद्घोष होने लगे। श्री राम जन्मोत्सव के दौरान मंदिरों में महिला पुरुष बच्चों की भारी भीड़ देखने को मिली। सुबह से ही शहर के प्रमुख जीवाजीगंज श्री राम जानकी मंदिर, श्री बांके बिहारी जी मंदिर, गणेशपुरा की पुलिया स्थित गुप्त मंदिर, पुराना चुंगी नाका रोड स्थित श्री राम जानकी मंदिर, श्री धिरोना हनुमान जी मंदिर, हनुमान चौराहा राम दरबार मंदिर आदि पर भगवान के दरबार को फूलों एवं विद्युत रोशनी से सजाया गया और श्री राम एवं सीता की मूर्तियों को आकर्षक परिधान एवं आभूषण पहनाए गए। दोपहर के ठीक 12:00 सभी मंदिरों में



एक साथ भगवान राम का जन्मोत्सव बड़े ही धूमधाम से मनाया गया और आरती की गई। इस दौरान बड़ी संख्या में भक्त भगवान के लिए शगुन लेकर पहुंचे व मिठाई, वस्त्र एवं अन्य सामान मंदिर में भेंट किया गया। आरती के पश्चात भगवान को भोग लगाया गया तथा प्रसादी वितरण की गई।

बीफ न्यूज

अम्बाह शाखा नहर पर किया सफाई कार्य

मुरैना। जल संसाधन ए.बी.सी. उप संभाग क्र. 1 सबलगढ़ के विभागीय कर्मचारियों द्वारा 05 अप्रैल 2025 को अम्बाह शाखा नहर की आर.डी. 1770 मी. पर पर जल गंगा संवर्धन अभियान-2025 के अंतर्गत जंगल सफाई का कार्य जन भागीदारी व जन सहयोग से किया गया। कार्यक्रम में विभागीय मैदानी कर्मचारियों ने उपस्थित होकर श्रमदान किया।

टीएल बैठक 7 अप्रैल को

मुरैना। कलेक्टर अंकित अस्थाना की अध्यक्षता में समय सीमा पत्रकों की समीक्षा बैठक 7 अप्रैल 2025 को प्रातः 11 बजे कलेक्ट्रेट सभाकक्ष मुरैना में आयोजित की गयी है। बैठक में सभी अधिकारी समय पर उपस्थित होना सुनिश्चित करें।

वरिष्ठ समाजसेवी के निधन पर स्थानीय लोगों ने जताया शोक



झुण्डपुरा। क्षेत्र के समाजसेवी एवं युवा नेता पुष्पराज सिंह सिकरवार के दादाजी क्षेत्र के वरिष्ठ समाजसेवी प्रीतम सिंह सिकरवार सरपंच का अचानक हृदय गति रुक जाने से निधन हो गया, वे 105 वर्ष के थे तथा कुछ समय से अस्वस्थ चल रहे थे। दिवंगत प्रीतम सिंह सिकरवार दो दशक तक वरेंगड के सरपंच रहे। स्वर्गीय श्री सिकरवार मिलनसार हंसमुख जरूरतमंद लोगों की हर संभव हर समय मदद करने के लिए तत्पर रहते थे। उनके निधन की खबर मिलते ही कस्बे सहित पूरे क्षेत्र में शोक की लहर फैल गई। उनकी अन्तिम यात्रा में जनप्रतिनिधि, नेता, पत्रकार, शिक्षक, व्यापारी सहित स्थानीय लोग सम्मिलित हुए तथा उन्हें श्रद्धा सुमन अर्पित किये। स्वर्गीय श्री सिकरवार अपने पीछे भरा पूरा परिवार छोड़ गये है। उनके निधन पर कस्बे सहित क्षेत्र के गणमान्य लोगों, समाजसेवी, जनप्रतिनिधि, पत्रकार, व्यापारियों ने शोक संवेदना व्यक्त की तथा दुःख की इस घड़ी में उनके परिवार को दुःख सहन करने तथा उनकी आत्मा की शान्ति की प्रार्थना की।

मजदूरी करने ग्वालियर जा रहे पिता पुत्र को ट्रक ने कुचलकर उतारा मौत के घाट

सत्ता सुधार ■ मुरैना

जिले के बानमोर थाना क्षेत्र में थाने के ठीक सामने बाइक से सड़क क्रॉस कर रहे पिता पुत्र को पीछे से तेज गति से आ रहे ट्रक के चालक ने कुचल दिया, जिससे दोनों की घटनास्थल पर ही दर्दनाक मौत हो गई। हादसा देख भीड़ दौड़ी तो चालक ट्रक को छोड़कर मौके से फरार हो गया। पुलिस द्वारा ट्रक चालक के विरुद्ध मामला दर्ज कर लिया है और पिता पुत्र के शव का पीएम कराकर उन्हें परिजनों को सौंप दिया है। प्राप्त जानकारी के अनुसार रविवार की सुबह 6:30 बजे सुरेश पुत्र स्वर्गीय रामचरण प्रजापति 45 वर्ष निवासी खदान रोड बानमोर अपने पुत्र निलकेश प्रजापति 25 वर्ष के साथ बाइक पर बैठकर ग्वालियर मजदूरी करने के लिए घर से निकला, जैसे ही उनकी बाइक थाने के सामने से ग्वालियर जाने के लिए क्रॉस हुई, तभी मुरैना से ग्वालियर की ओर तेज गति से जा रहे ट्रक क्रमांक एचआर 55 एएल 2074 के चालक ने तेजी एवं लापरवाही से बाइक सवार पिता पुत्र

ट्रक जप्त, आरोपी फरार



परिजनों ने मांगी सरकार से सहायता

रेत के ट्रैक्टर ट्रॉली और ट्रक से कुचलकर मृत हुए सुरेश एवं उसके पुत्र के परिजन घटनास्थल पर पहुंचे और वहां रो-रोकर हा हा कार मचा दिया। परिवार जनों ने बताया कि घर में वही दोनों कमा कर लाने वाले थे, उनकी मौत से पूरा परिवार बेसहारा हो गया है तथा पहले से ही वह आर्थिक रूप से परेशान थे। मृतक के परिवार ने पुलिस एवं प्रशासनिक अधिकारियों से मांग की है कि वह सरकार तक उनकी बात पहुंचाकर सहायता दिलाए, जिससे परिवार का भरण पोषण हो सके।

को कुचल डाला, जिससे दोनों की घटना स्थल पर ही दर्दनाक मौत हो गई। हादसा देख लोगों की भीड़ एकत्रित हो गई, वहीं पुलिसकर्मी भी

मौके पर आ गए। इस दौरान ट्रक का चालक ट्रक छोड़कर घटनास्थल से फरार हो गया। पुलिस द्वारा ट्रक को जप्त कर लिया गया, वहीं मृतक पिता

पुत्र के शव का पीएम कराकर उसे परिजनों को सौंप दिया गया। बताया जाता है कि दोनों पिता पुत्र मजदूरी करके अपने परिवार का भरण

पहले रेत के ट्रैक्टर ने बाइक को गिराया, बाद में ट्रक ने कुचला

नेशनल हाईवे पर तीव्र गति से दौड़ रहे रेत माफिया द्वारा आए दिन दुर्घटनाओं को अंजाम दिया जा रहा है। इसी कड़ी में रविवार की सुबह मजदूरी करने जा रहे पिता पुत्र को बानमोर थाने के ठीक सामने क्रॉसिंग पर पहले रेत से भरे ट्रैक्टर ट्रॉली चालक ने टक्कर मारकर सड़क पर गिरा दिया और उसके बाद पीछे से तेज गति से आ रहे ट्रक ने दोनों को कुचल दिया, जिससे उनकी घटनास्थल पर दर्दनाक मौत हो गई। घटनास्थल जहां मृतक पिता पुत्र एवं उनकी बाइक पड़ी है, वहां पर रेत भी पड़ी हुआ है।

पोषण करते थे और उसका पुत्र भी शादीशुदा है तथा बच्चे हैं। अब दोनों मुखियाओं के घटना में चले जाने से परिवार पर गहरा वज्रपात हुआ है, इस घटना से परिवार जनों का रो-रो कर बुरा हाल है।

शादी नहीं करने पर परिजनों की मारपीट कर नाबालिक का किया अपहरण

धौलपुर से हुई बरामद

सत्ता सुधार ■ मुरैना
सिविल लाइन थाना अंतर्गत हिंगोना खुर्द गांव से एक और 2 अप्रैल की रात्रि हथियारों की दम पर परिजनों की मारपीट कर आधा दर्जन आरोपी 14 वर्षीय नाबालिक को सोते समय उठाकर अपहरण कर ले गए। चार दिन पश्चात पुलिस ने शनिवार की देर रात लड़की को बाँदर पर बसे राजस्थान के धौलपुर जिले से बरामद कर लिया है और लड़की के बयान लिए जा रहे हैं। पुलिस ने फिलहाल आरोपियों को गिरफ्तारी से इनकार किया है। एक और पुलिस बड़े-बड़े दावे कर रही थी कि शीघ्र ही अपहरण करने वालों को गिरफ्तार कर लिया जाएगा, लेकिन लड़की बरामद होने के बाद भी एक भी आरोपी गिरफ्तार नहीं किया गया है, जिससे पुलिस की नाकामी साफ

दिखाई दे रही है। बताया जाता है कि शिवानी पुत्री रामाधार गुर्जर 14 वर्ष निवासी हिंगोना खुर्द एक बार 2 अप्रैल की देर रात्रि घर में सो रही थी, तभी आरोपी लखन गुर्जर, शिवराज गुर्जर, जापान गुर्जर, टाइगर गुर्जर, भूपेंद्र गुर्जर, देवेंद्र उर्फ नैहने गुर्जर चार पहिया वाहन से मकान के पिछवाड़े आए और हथियारों की दम पर परिजनों की मारपीट कर नाबालिक का अपहरण कर ले गए। इस घटना से गांव में हड़कंप मच गया और पुलिस के माथे पर भी चिंता की लकौं छ गई। गुर्जर समाज के लोगों द्वारा आरोपियों के विरुद्ध कार्रवाई को लेकर लगातार पुलिस पर दबाव बनाया जा रहा था। पुलिस द्वारा उक्त मामले में आरोपियों के विरुद्ध मामला दर्ज करते हुए उनकी तलाश शुरू की गई।

बताया जाता है कि शनिवार की रात पुलिस को मुखबिर से सूचना मिली कि हिंगोना खुर्द से अपहरण की गई शिवानी धौलपुर में हैं। उक्त सूचना पर पुलिस टीम वहां पहुंची और शिवानी को बरामद कर लिया, लेकिन आरोपी एक भी नहीं मिला। इस मामले में नगर पुलिस अधीक्षक श्रीमती दीपाली चंदोरिया का कहना है कि अभी लड़की के बयान लिए जा रहे हैं। पूरा मामला सामने आने पर डिटेल् बताई जाएगी। घटना के पीछे जो कारण सामने आया है वह यह कि 7 वर्ष पूर्व रामाधार एवं उसके परिजनों ने देवेंद्र के साथ शिवानी के संबंध की बात चलाई थी, अब उन्हें लड़का पसंद नहीं आया और लड़की नाबालिक थी तथा लड़का 26 वर्ष का है, इस कारण संबंध कैसल कर दिया गया। इसी बात को लेकर आरोपियों ने उक्त वाददात को अंजाम दे डाला।

भाजपा के महामंत्री की माता बसैया मंदिर पर जेब काटने का वीडियो आया सामने

जेब से 11000 रूपए गायब

सत्ता सुधार ■ मुरैना
भारतीय जनता पार्टी के महामंत्री गत दिवस जिले के माता बसैया थाना क्षेत्र स्थित माता मंदिर पर दर्शन के लिए गए हुए थे, जहां भीड़ में किसी ने उनकी जेब काट ली। घटना का वीडियो भी सामने आ गया है, जिसमें एक ब्लैक शर्ट पहने युवक पीछे लगा था और उसके द्वारा इसी का फायदा उठाते हुए जेब में रखे 11500 हजार रूपए गायब कर दिए। उक्त घटना की शिकायत महामंत्री द्वारा पुलिस थाने में की गई है।

जानकारी के अनुसार भाजपा पिछड़ा वर्ग मोर्चा के जिला महामंत्री रवि सोनी शुक्रवार को स्थानीय प्रसिद्ध माता मंदिर बसैया वाली माता पर दर्शन के लिए गए थे, जहां पर विशाल मेला लगा हुआ था और भारी भीड़ मौजूद थी। माता के दर्शन के दौरान अज्ञात व्यक्ति ने उनकी



जेब काटकर 11500 रूपए गायब कर दिए। उक्त घटना शनिवार दोपहर की बताई गई है। जब इसकी सूचना भाजपा नेता एवं महामंत्री रवि सोनी ने मंदिर प्रशासन, स्थानीय पुलिस को दी तो उन्होंने मंदिर के कैमरे को

खंगाला जिसमें साफदिखाई दे रहा है कि एक काली टीशर्ट वाले व्यक्ति ने भीड़ का फायदा उठाते हुए बड़ी सफाई से उनकी जेब से पर्स गायब कर दिया। सूत्र बताते हैं कि यह कोई बाहर का चोर नहीं, स्थानीय निवासी

ही है जो कि माता मंदिर पर लगने वाले मेले में आए श्रद्धालुओं के साथ आये दिन घटना को अंजाम देते हैं, लेकिन मंदिर प्रशासन व पुलिस यहां निष्क्रिय बना रहता है। यह सब पुलिस और मंदिर के कुछ लोगों की मिली भगत से चल रहा है। माता मंदिर के आसपास पूरा का पूरा ग्रामीण क्षेत्र है, जो स्थानीय निवासियों का क्षेत्र है, इसलिए वह लोग एकत्रित होकर दर्शनार्थियों के साथ बड़ी घटना को अंजाम दे देते हैं। आए दिन ऐसी घटना माता बसैया मंदिर पर देखने को मिलती है। अब देखना होगा कि पुलिस जेबकट को गिरफ्तार कर चोरी गए रूपयों को वापस दिला पाती है अथवा नहीं। उल्लेखनीय है कि माता बसैया मंदिर पर चैत्र नवरात्र में विशाल मेला आयोजित होता है और यहां जिले भर से श्रद्धालु आते हैं, इसी भीड़ का चोर, जेबकट फायदा उठाते हैं और लोगों की जेब काटकर निकल जाते हैं।

शासकीय वाहन क्षतिग्रस्त, दो वनकर्मि घायल

देवगढ़ थाना क्षेत्र में वन विभाग व पुलिस बल पर रेत माफिया ने किया हमला

सत्ता सुधार ■ मुरैना

जिले के देवगढ़ थाना क्षेत्र नंदपुरा की पुलिया पर बोती रात्रि रेत माफिया पर कार्यवाही करने गई वन विभाग एवं एसएफबल पर ट्रैक्टर छुड़ाने के इरादे से रेत माफिया ने हमला बोल दिया, लेकिन टीम ने साहस दिखाते हुए ट्रैक्टर को देवगढ़ थाना परिसर में पहुंचा दिया। इस हमले में शासकीय वाहन क्षतिग्रस्त हो गया तो वहीं वन विभाग के दो कर्मचारी घायल हो गए, जिन्हें उपचार के लिए जिला अस्पताल में भर्ती कराया गया है। पुलिस द्वारा वन विभाग के एसडीओ की रिपोर्ट पर से ट्रैक्टर चालक एवं कुछ अन्य रेत



माफियाओं के विरुद्ध मामला दर्ज किया गया है। एसडीओ भूरा गायकवाड शनिवार की रात आए दिन की तरह रेत माफियाओं पर कार्रवाई करने के इरादे से गेम रेंज देवरी, वन परिक्षेत्र मुरैना एवं एसएफबल की टीम के साथ मुरैना, जौरा, कैलास एवं गेम रेंज देवरी क्षेत्र के अंतर्गत देवगढ़ थाने के आसपास एवं नहर के किनारे क्षेत्र में गस्त कर रहे थे। गस्ती के दौरान देवगढ़ थाने की निकटतम नंदपुरा पुलिया के पास मुख्य मार्ग से कच्चे

मार्ग की ओर लगभग 200 मीटर की दूरी पर अवैध रेत उत्खनन व परिवहन करता हुआ एक ट्रैक्टर ट्रॉली देख कर उस पर कर्वाई करने पहुंचे तो चालक घबरा गया और उसने ट्रैक्टर ट्रॉली के साथ भागने का प्रयास किया परंतु वह ट्रैक्टर ट्रॉली छोड़कर अंधेरे का लाभ उठाकर खेतों में भाग निकला। जब कार्रवाई करने वाली टीम ट्रैक्टर ट्रॉली को थाने में सुरक्षा हेतु कच्चे मार्ग से पक्के मार्ग पर पहुंची, उसी समय रेत माफिया ने सरकारी वाहनों पर पथराव करते हुए वाहन को छुड़ाने का प्रयास किया। इस पथराव के दौरान दो शासकीय वाहन में

मामूली क्षतिग्रस्त हो गए तो वहीं दो वन विभाग के कर्मचारी घायल हो गए, रेत माफिया से बचते हुए वन विभाग की टीम बड़ी मुश्किल से थाने पर पहुंची और ट्रैक्टर ट्रॉली को पुलिस के हवाले किया। उसके पश्चात एसडीओ द्वारा घटना की सूचना वन मंडल अधिकारी मुरैना को दी गई और वाहन चालक एवं अन्य आरोपी के विरुद्ध देवगढ़ थाने में एफआई. आर.दर्ज कराई गई। जस ट्रैक्टर ट्रॉली की कीमत 6 लाख रूपए बताई गई है तथा घटना के बावजूद भी वन विभाग की टीम रेत माफिया पर कार्रवाई करने से पीछे नहीं हटी।

सत्ता सुधार ■ मुरैना

जैन मिलन महिला वर्धमान शाखा मुरैना के सदस्य अंजलि जैन के निवास पर आयोजित बैठक में जैन मिलन महिला वर्धमान शाखा मुरैना 25-26 के लिए नवीन कार्यकारिणी का गठन किया गया। इस दौरान क्षेत्रीय संयोजिका सरिता जैन और चेयरपर्सन बबिता जैन के माध्यम से चुनाव प्रक्रिया शुरू की गई, जिसमें सर्वसम्मति से पदाधिकारियों का चुनाव किया गया। नवीन कार्यकारिणी में अध्यक्ष सुप्रिया जैन, मंत्री अंजलि जैन व कोषाध्यक्ष निधि जैन को निर्वाचित किया गया। इस मौके पर सभी सदस्यों ने मिलकर नव निर्वाचित

कमेटी का माल्यार्पण कर तिलक लगाकर तालियों से स्वागत और सम्मान किया। बैठक में शाखा में तीन नए सदस्य सरिता जैन, शशि जैन, बीना जैन को शामिल किया गया। नव निर्वाचित अध्यक्ष सुप्रिया जैन ने महावीर जयंती समारोह पर होने वाले कार्यक्रम आयोजित किये जाने पर चर्चा की। अंतिम चरण में मंत्री अंजलि जैन ने सभी को स्तपहार कराया और गिफ्ट दिए। कार्यक्रम में क्षेत्रीय संयोजिका सरिता जैन, चेयरपर्सन बबिता जैन, कार्यकारिणी सदस्य रजनी जैन, अध्यक्ष सुप्रिया जैन, सरिता जैन, शशि जैन, बीना जैन, खुशबू जैन आदि सदस्य उपस्थित रहे।

ब्रीफ न्यूज

समर कैम्प का शुभारम्भ



हरदा। जिला क्रिकेट एसोसिएशन के तत्वाधान में स्थानीय नेहरू स्टेडियम में 7 अप्रैल सोमवार को प्रातः9.30 बजे से समर केम्प का

शुभारम्भ किया जायेगा ।मानसेवी सचिव रमंत गोस्वामी ने बताया कि समस्त खिलाड़ी और परिजन समस्त खेल प्रेमी इस अवसर पर सादर आमंत्रित है। समर केम्प में भारतीय ब्लाइंड क्रिकेट टीम की कोच कुतिका चारवे विशेष रूप से उपस्थित रहेंगी तथा समर केम्प में खिलाड़ियों को प्रशिक्षण देगी । राहुल विश्नोई कोच जोधपुर राजस्थान और रणजी खिलाड़ी अमरजीत सिंह द्वारा भी खिलाड़ियों को प्रशिक्षण दिया जायेगा । एम.पी.सी.ए. के ओ लेवल के कोच भी समर केम्प के दौरान उपस्थित होकर खिलाड़ियों को प्रशिक्षण देंगे। जिला क्रिकेट द्वारा जिले में प्रथम बार खिलाड़ियों को प्रशिक्षण हेतु दो टर्फ विकेट भी तैयार की गई है । जिसका शुभारम्भ भी किया जाेगा । क्रिकेट खेल में जिले से अच्छी प्रतिभाओं को निखारने के लिए समर केम्प में एक कोटा पिच, दो टर्फ विकेट, बालिंग मशीन, केचिंग मशीन भी रहेगी। इस के अलावा केम्प के दौरान खिलाड़ियों का स्वास्थ्य प्रशिक्षण भी किया जावेगा ।

कलेक्टर कोचर नेकिया ईवीएम वेयर हाऊस का किया मासिक निरीक्षण

दमोह। भारत निर्वाचन आयोग द्वारा दिये गये निर्देशों के तहत कलेक्टर एवं जिला निर्वाचन अधिकारी सुधीर कुमार कोचर ने आज ईवीएम मशीनों के नवीन वेयर हाऊस का मासिक निरीक्षण किया। कलेक्टर श्री कोचर ने मासिक निरीक्षण एवं त्रैमासिक निरीक्षण की कार्यवाही के संबंध में राजनैतिक दलों के प्रतिनिधियों को बताया। इस दौरान अपर कलेक्टर एवं उप जिला निर्वाचन अधिकारी मीना मरसाम, मान्यता प्राप्त राजनैतिक दलों के प्रतिनिधि कोमल अहिंवार, एड. रामलाल उपध्याय, बीरेन्द्र ठाकुर, ईवीएम वेयर हाऊस इंचार्ज सहायक कोषालय अधिकारी ज्ञानेश्वर मांडवी सहित अन्य संबंधित अधिकारी मौजूद थे।

अरुण यादव ने पीड़ित परिवारों को 50-50 लाख रुपये की मांग रखी

खंडवा । जिला खंडवा का एक छोटा सा गांव, जो पिछले कुछ दिनों से गहरे शोक में डूबा हुआ है। 3 अप्रैल को हुए दर्दनाक हादसे में आठ मासूम ग्रामीणों की जान चली गई। शुक्रवार को जब एक साथ आठ अर्थियां गांव से उठीं और श्मशान घाट पर एक साथ आठ चिताएं जलीं - तो वहां मौजूद हर आंख नम हो गई। लेकिन अफसोस की बात ये है कि शनिवार को इसी मातम में कुछ चेहरों को मौका नजर आया - राजनीति का, सुर्खियों का और कैमरे के सामने आने का। सूत्रों के अनुसार, पूर्व सांसद एवं प्रदेश कांग्रेस अध्यक्ष रह चुके अरुण यादव का उस दिन बुरहानपुर जाने का कार्यक्रम था, लेकिन वे अचानक कोंडावत पहुंच गए। गांव तक के रास्ते को व्यवस्थित किया गया - मीडिया को पहले से सूचना, गाड़ियों की व्यवस्था, और कुछ खास पत्रकारों को तो खाने-पीने का न्योता भी। अरुण यादव ने मौके पर सरकार की राहत राशि को कम बताते हुए पीड़ित परिवारों को 50-50 लाख रुपये की मांग रखी।

अभियान

विद्यार्थियों को वितरित की गई पुस्तकें व पेन...

स्कूल चले हम' अभियान के अंतर्गत मड़गवां पतोल में हुआ वार्षिक प्रवेश उत्सव

सत्ता सुधार ■ दमोह

दमोह जिले के पटेरा विकासखंड अंतर्गत ग्राम मड़गवां पतोल में स्कूल चले हम अभियान के अंतर्गत एसडीएम हटा राकेश मरकाम की मौजूदगी में श्री राम जी जनकल्याण संगठन द्वारा वार्षिक प्रवेश उत्सव शासकीय माध्यमिक शाला प्रांगण में आयोजित किया गया। कार्यक्रम में समाज, शिक्षा और प्रशासनिक क्षेत्रों से जुड़े अधिकारीगण मौजूद थे। इस अवसर पर एसडीएम हटा राकेश सिंह मरकाम ने कछुए पर खरगोश की कहानी से विद्यार्थियों का ज्ञानवर्धन किया। उन्होंने बताया खरगोश और कछुआ दोनों ही अंत में जीत जाते हैं, इस तरह से एक एमजी बनती है, जब दो शक्तियां एक साथ जुड़ जाती हैं तो वह किस



प्रकार से पॉजिटिव्ह तरीके से काम कर सकती हैं, दोनों ने ही एक दूसरे की मदद की और अपने जीवन में सफल हुये। उन्होंने कहा विद्यार्थियों और उपस्थित जनो को इस कहानी से अच्छी प्रेरणा मिली होगी। कहानी से क्या शिक्षा प्राप्त हुई के बारे में विद्यार्थियों से



प्रश्न किये, उपस्थित विद्यार्थियों को कहानी से जो ज्ञान मिला उसके संबंध में अतिथियों के समक्ष जवाब दिये। मौजूद अधिकारियों और अतिथियों ने ताली बजाकर विद्यार्थियों का सम्मान किया और खूब पढ़ने के लिए शुभकामनाएं और आशीर्वाद दिया। जिला

परियोजना समन्वयक मुकेश द्विवेदी ने उपस्थित विद्यार्थियों का उत्साह वर्धन करते हुए शासन की विभिन्न जनकल्याणकारी योजनाएं जो छात्रों के हित में बनाई गई हैं, के बारे में बताते हुए कहा इन योजनाओं का लाभ उठाकर वह अपने करियर को सुनहरा बनाएं। संस्था श्री राम जी जैन कल्याण संगठन की अध्यक्ष वंदना जितेंद्र गौतम तथा सचिव ऋषि पटेल के द्वारा अतिथियों का पुष्पगुच्छ भेंटकर स्वागत सत्कार किया गया। इस अवसर पर ग्राम के वरिष्ठ नागरिक, ग्रामीणजन, पालक तथा बड़ी संख्या में छात्र-छात्राएं मौजूद रहे। कार्यक्रम के अंत में सभी छात्रों को अतिथियों के माध्यम से कांपी और पेन का वितरण किया गया।कार्यक्रम में तहसीलदार प्रवीण त्रिपाठी, डीपीसी मुकेश

द्विवेदी, जनसम्पर्क अधिकारी श्री कुरैशी, एवं हटा विधानसभा विधायक प्रतिनिधि भरत पटेल मौजूद रहे। इनके साथ शिक्षा विभाग के अन्य अधिकारीगण एवं स्थानीय ग्रामीणों ने भी अपनी सहभागिता दर्ज कराई। इस अवसर पर संगठन द्वारा अपने फ्लेक्स पोस्टर का विमोचन भी अतिथियों के कर-कमलों से किया गया। कार्यक्रम के अंतिम चरण में विद्यालय के छात्र-छात्राओं को अध्ययन सामग्री एवं पेन वितरित किए गए, जिससे छात्र-छात्राओं में खासा उत्साह देखने को मिला। कार्यक्रम की शुभआत मां सरस्वती की वंदना और प्रार्थना पर माल्यार्पण के साथ की गई। गौरतलब है कि श्री राम जी जनकल्याण संगठन एक निजी संस्था है।

सत्ता सुधार ■ हटा

भारतीय जनता पार्टी का जिला कार्यालय कमल कुंज सहित जिले के सभी 517 मतदान केंद्रों पर पार्टी का स्थापना दिवस धूमधाम से मनाया गया। इस अवसर पर कार्यकर्ताओं ने अपने निवास स्थान पर पार्टी का झण्डा लगाकर एकत्रित होकर मिठाई इत्यादि का वितरण किया। जिला मीडिया प्रभारी दीपक नेमा ने बताया कि जिला कार्यालय में सभी कार्यकर्ताओं ने खेल नागाड़ों के साथ भारतीय जनता पार्टी जिन्याबाद के नारे लगाते हुए स्थापना दिवस की शुभकामनाएं प्रेषित की। स्थापना दिवस के अवसर पर भाजपा के वर्षभर के किये गये कार्यों

की प्रदर्शनी लगाई गई। जिलाध्यक्ष राजेश सिंह वर्मा ने कार्यकर्ताओं को संबोधित करते हुए 6 अप्रैल 1980 से लेकर आज तक की विकास यात्रा के बारे में कार्यकर्ताओं को बताया। प्रदर्शनी का अवलोकन करते हुए जिला महामंत्री देवीसिंह सांखला ने बताया कि विगत एक वर्ष में किये गये कार्यक्रमों का सक्षिप्त एवं सारागर्भीत कार्यक्रम प्रदर्शनी के माध्यम से दिखाया गया। मंडलाध्यक्ष नितेश बादर ने भी इस अवसर पर अपनी शुभकामनाएं प्रेषित की। कार्यक्रम में मनसुख लोहाना, सौरभ तिवारी,सुदीप मिश्रा, संतोष किशोर सहित ज्येष्ठ श्रेष्ठ कार्यकर्ता उपस्थित रहे।

हर गरीब पात्र व्यक्ति को पक्के मकान देने का सरकार का संकल्प : संस्कृति राज्यमंत्री

सत्ता सुधार ■ दमोह

पहले समुदायिक भवन 5 लाख 10 लाख के बनते थे, लेकिन अब छोटा समुदायिक भवन नहीं बनाएंगे, 25 लाख का बड़ा समुदायिक भवन बनाएंगे और उसमें इतना बड़ा एक हाल रहेगा, जिसमें ढाई से 300 लोग बैठ पाएंगे। दो तीन कमरे भी रहेंगे, लेट, बाथरूम अटैच रहेगा और उसमें किचन भी रहेगा, यह सामुदायिक भवन 25 लाख की राशि से बनकर तैयार होगा, इसका लाभ गांव के सारे लोग ले पाएंगे। जल्द ही इसका काम शुरू होगा। दो 3 दिन के अंदर काम शुरू होगा। सामुदायिक भवन बनने से निश्चित रूप से गांव के लोगों को लाभ मिलेगा इस आशय के विचार प्रदेश के संस्कृति, पर्यटन, धर्मिक न्यास एवं धर्मस्व विभाग के राज्यमंत्री स्वतंत्र प्रभार धर्मेन्द्र सिंह लोधी ने जबरा विधानसभा क्षेत्र के ग्राम विजय सागर में 15 लाख, धाना मेली एवं जेलहरी में 25-25 लाख रुपये की लागत से बनने वाले सामुदायिक भवनों का भूमिपूजन करते हुये व्यक्त किये।

संस्कृति राज्यमंत्री श्री धर्मेन्द्र सिंह ने कहा सामुदायिक भवनों के लिये भूमि पूजन किया है, कार्य गुणवत्ता पूर्व तरीके से किये जायें। सामुदायिक भवन इतना पक्का बने कि भविष्य में एक मंजिल



और बना पायें। आप लोगों के कारण आज हम विधानसभा में फिर से विधायक बने और फिर मंत्री बने, निश्चित रूप से एक बहुत अच्छ काम लाड़ली बहनों ने किया और हमारे यशस्वी मुख्यमंत्री मोहन यादव जी का तो मानना है, कि ःफूलों का तारों का सबका कहना है, एक हजारों में मेरी बहना है इसीलिए हर बहन के खाते में 1000 रुपये से शुरू करके 1250 रुपये डाले जा रहे हैं, रक्षाबंधन पर 250 रुपये और मुख्यमंत्री जी ने अलग से बोनस दिया, लाड़ली बहनों के लिए भी हम काम कर रहे हैं। किसानों के लिए भी हम काम कर रहे हैं। राज्यमंत्री

श्री लोधी ने कहा घोषणा पत्र में हमने यह कहा था कि जब हमारी सरकार बनेगी तो हम 5 साल में गेहूं का दाम बढ़ाएंगे और 2700 रुपये फ़िटल गेहूं खरीदेंगे। इस साल गेहूं सरकार 2600 फ़िटल खरीद रही हैं, और अगली बार 2700 रुपये का हमने वादा किया है 2700 से ज्यादा में गेहूं खरीदेंगे। सरकार किसानों को किसान सम्मान निधि दे रही है।

राज्यमंत्री श्री धर्मेन्द्र सिंह ने कहा सतधरू से जैसे हर गांव में पीने का पानी आ रहा है, वैसे ही किसान की सिंचाई के लिए किसान के खेत में पाइप लाइन के द्वारा पानी पहुंचाएंग। जब किसान समृद्ध

शोभा यात्रा निकली ,बड़ा बम से बजरंग चौक तक

राम रथ यात्रा जगह-जगह यात्रा का हुआ स्वागत

खंडवा। प्रतिवर्ष अनुराग इस वर्ष भी जिले भर में राम नवमी के पावन पर्व पर भगवान श्रीराम का जन्मोत्सव बड़े ही धार्मिक उल्लास के साथ मनाया गया। पर्व के दिन सुबह 8 बजे बड़ाबम प्राचीन राम मंदिर चौराहे से भजन मंडलियों के द्वारा संगीतमय भजनों की प्रस्तुति के साथ रामरथ शोभायात्रा निकाली गई, समाजसेवी सुनील जैन ने बताया कि विगत 25 वर्षों से समाजसेवी डॉक्टर मुनीष मिश्रा के संयोजन में राम रथ यात्रा निकाली जा रही है, रामनवमी के अवसर पर रविवार को यात्रा निकली जिसमें पुरुष सफेद वस्त्र तो महिलाएं पीली, केसरिया साड़ी धारण किए हुए थी। कलश यात्रा में सबसे आगे घोड़े बागी बीच में बैड-बाजे पर बज रही रामधुन सहसा ही मन को लुभा रही थी। बड़ाबम जूना राम मंदिर से राम भक्तों द्वारा राम रथयात्रा निकाली गई जो शहर के विभिन्न मार्गों से होकर बजरंग चौक मुनिबाबा मंदिर पहुंची जहां पर सभी राम भक्तों ने मंदिर में दर्शन कर आरती के बाद प्रसादी ग्रहण की। सामाजिक एकता की यह यात्रा का जगह-जगह पर सभी धर्मों के लोगों ने पुष्प वर्षा एवं जलपान ग्रहण कर का स्वागत कर शोभायात्रा में भाग लिया।

रामनवमी पर रघुवंशी समाज ने मनाया श्रीराम जन्मोत्सव

धूमधाम से निकली शोभायात्रा, समाज जनों में नजर आया अपार उत्साह

सत्ता सुधार ■ भोपाल

राम नवमी पर 6 अप्रैल को रघुवंशी समाज द्वारा राजधानी में श्रीराम जन्मोत्सव धूमधाम से मनाया गया। भव्य शोभायात्रा के आयोजन के साथ विविध धार्मिक कार्यक्रम आयोजित किये गये। जिसमें शामिल मध्य प्रदेश के कई जिलों के रघुवंशी समाज के लोग शामिल हुए जिसमें बैतूल, बिदिशा, नर्मदापुरम, सिलवानी , अशोकनगर, गुना, कोलारस , शिवपुरी , छिदवाड़ा , एवं अन्य जिला के लोग शामिल रहे रघुवंशी समाजजनों में अपार उत्साह नजर आया। मंदिरों में पूजा,

होंगे, कई फसलें लेंगे तो निश्चित रूप से प्रदेश में समृद्धि बढेगी। किसानों को 3 से 4 फसलों का पानी मिलेगा। केन-वेतवा नदी को व्यारमा नदी से जोड़ा जा रहा है। घटेरा के आगे एक बड़ा बांध बनेगा जिससे किसान के लिये सिंचाई के लिये पानी पहुंचाया जायेगा। उन्होंने कहा मुख्यमंत्री जी कहते हैं किसान भाई अपनी जमीन नहीं बेचें आने वाला समय किसानों का है। उन्होंने कहा बांध बनने से कोई गांव नहीं डूबेगा। कुछ लोग तो इस प्रकार की भ्रम फैला रहे हैं, कि घटेरा के आसपास के गांव डूब जाएंगे तो कोई गांव डूबने वाला नहीं है।

राज्यमंत्री धर्मेन्द्र सिंह ने कहा जब बेटियां 21 साल की होगी तो सरकार के द्वारा 1 लाख 18 हजार रुपये मिलेंगे । बिटिया का विवाह मुख्यमंत्री कन्यादान योजना में करवाओगे तो 50 हजार रुपये का चेक मिलेगा। सरकार आपकी मदद कर रही है, 4 मई को तेंदूखेड़ा में विवाह है, और 9 जून को जबरा कुषि पर मंडी में विवाह सम्मेलन रखा गया है, तो गरीब कन्याओं के विवाह कराने का संकल्प भी सरकार का संकल्प है। अपने रजिस्ट्रेशन करा लें । लाड़ली बहनों को पैसे दे रहे अपने घर में बेटी पैदा होती है, तो लाड़ली लक्ष्मी बना रहे और बिटिया जब

21 साल की होगी तो 21,18,000 बिटिया को मिलेंगे। तो बिटिया की शादी धूमधाम से करो और अभी सरकार ने और बिटिया का विवाह मुख्यमंत्री कन्यादान योजना से करवाओ। अभी अपन ने मुख्यमंत्री कन्यादान योजना के विवाह फिर होने वाले हैं। पिछले बार हमने 2000 विवाह करवाए थे। तेंदूखेड़ा में इस बार 4 मई को तेंदूखेड़ा में मुख्यमंत्री कन्यादान की विवाह होने होने वाली है, तो जिन लोगों के विवाह होना है, तो वो अपना रजिस्ट्रेशन करवा देंगे तो विवाह उसमें करवाएंगे तो 250,000 का चैक दिया जायेगा। हर घर में पीने का पानी पाइप लाइन के द्वारा 50-60 किलोमीटर दूर से आपके गांव में पानी पहुँच रहा है। माताओं बहनों को कहीं पानी भरने बाहर नहीं जाना पड़ रहा है। कितनी अच्छी व्यवस्था सरकार कर रही है।

राज्यमंत्री श्री लोधी ने कहा प्रदेश के मुख्यमंत्री डॉ. मोहन यादव जी ने घोषणा की है, कि धान में 4 हजार रुपये हेक्टेयर का बोनस अलग से देंगे। मतलब किसान जो धान बेचेंगे वह तो अलग है, लेकिन जिन्होंने धान की खेती की है, उनको 4 हजार रुपये हेक्टेयर की राशि हम और देंगे यह सरकार निरंतर किसानों की भी चिंता कर रही है।

श्रीराम नवमी पर भक्त्य रामरथ यात्रा निकाली

नवमी तिथि मधु मास पुना, सुकल पच्छ अभिजित हरी प्रीता मध्यदिवस अति सीत न गामा, पावन काल लोक विश्राम

सत्ता सुधार ■ खंडवा

भगवान विष्णु के छठें अवतार, प्रत्येक भारतीय के आराध्य देव भगवान श्रीराम के जन्मोत्सव रामनवमी पर स्मारक डॉ. मुनीश मिश्रा एवं राम भक्त बड़बम स्थित राम मंदिर से भव्य राम रथ यात्रा। यात्रा में डॉक्टर मिश्रा, मेयर अमृता अमर यादव, लाला सिंह उबे जा, लखनलाल नागौरी, निकोलस गुप्ता, शांतनु दीक्षित, सुनील बैसाख, कडवा पटेल, सुनील जैन, किशोर गुप्ता, देवेन्द्र जैन सहित रामभक्त मठ चल रहे थे। रथ यात्रा नगर के प्रमुख मार्गों बड़ा बम, कुम्हार बड़ा, मालीकुंआ, बुधवारा, केवलराम चौक, बांबे बाजार, घंटाघर में बजरंग चौक स्थित राम मंदिर में समापन हुआ। यात्रा में पुरुष श्वेत वस्त्र एवं महिला केसरिया वस्त्र पहने हुए राम भजन के साथ चल रही थी। डॉ. मिश्रा द्वारा सन 1998 से निरंतर रथयात्रा निकाली जा रही है जिसमें सभी उत्साह में प्रभु की भक्ति शामिल है। जिसमें बग्गी पर श्रीराम के चित्र के साथ कथावाचक पं. जोशी और रामायण मंडल द्वारा राम भजन जन्म उत्सव की भावई गीत प्रस्तुति की। भक्ति भाव से सरो



वार रथ यात्रा का सभी धर्मों द्वारा स्वागत किया गया जिसमें राजीव शर्मा परिवार, दीपू मिठाईवाले, मालीकुडना पर लिबरल नरेंडी, रविवार को वेद चौधरी, शकील खान हितेंद्र पालीवाल आदि ने रथ में श्रीराम की बंदना के साथ डॉ. मुनीष मिश्रा का पुष्पमाला से स्वागत कर सामाजिक समरसता का संदेश दिया। हाॅगघर चौक पर कन्याकुब्ज ब्राह्मण सखी महल द्वारा रथ यात्रा का भव्य स्वागत किया गया।

यात्रा करें बजरंग चौक स्थित राम मंदिर में ममापन हुआ जहां बजरंग चौक की धर्म सभा हुई जिसमें नेता कंचन मुकेश तनवे ने कहा कि वर्षों की प्रतिष्ठ के बाद अयोध्या में रामलला का भव्य मंदिर बन गया है और हम सभी एक बार अयोध्या में रामलला के दर्शन करेंगे। सभी को रामनवमी की हार्दिक शुभकामनाएँ। व्युत्पत्ति डॉ. मुनीष मिश्रा ने कहा कि श्रीराम ने हमें सदैव सत्य के मार्ग पर चलने की शिक्षा दी

है। भगवान विष्णु के छठवें अवतार राम ने पिता की आज्ञा से वनवास भी छीन लिया और पृथ्वी पर असत्य रूपी रावण का नाश कर पाप का अंत किया और रामराज्य की स्थापना की। कचावचक प. जोशी ने दावा करते हुए कहा कि श्रीराम का जीवन हमारी प्रेरणा है, श्रीराम भारत की आत्मा है। श्रीराम ने सत्य का साथ देते हुए रामराज्य की स्थापना की और ये मर्यादा पुरुषोत्तम कहा। धर्म सभा का संचालन सुनील जैन ने किया। यात्रा में डॉ. मिश्रा, लखनलाल नागोरी, अशबाण कौशिक, लाला सिंह उ वेजा, आशुतोष गुप्ता, सुनील कौशिक, गेहीराम सीतलानी, सुनील मिश्रा, डॉक्टर संजय मिश्रा, किशोर गुप्ता, हदाद चौधरी, प्रीति मिश्रा, मोना मृतिका, दीपामाला पाडे, बरखा पाडे, रिकू शर्मा, राजमाला आर्य, राधा तिवारी सहित कान्य कू भाजपा साखी मंडल की महिलाएं थीं।



भदभदा रोड, जवाहर चौक स्थित रघुकुल भवन से शोभायात्रा निकाली गई। यह शोभायात्रा रोशनपुर,टीटी नगर होते हुए रवींद्र भवन पहुंची। इसमें भगवान राम की झांकी, भागवा ध्वज और ढोल शामिल रहे। रवींद्र भवन के हंसध्वनि सभागार में शाम 5.30

बजे गणेश वंदना के बाद श्रीलयम नाट्यश्री ग्रुप द्वारा श्रीराम स्तुति की नाट्य प्रस्तुति दी गई। यहां दिल्ली के कलाकारों ने रामलीला का मंचन किया। शाम 7 से 9 बजे तक प्रसिद्ध गायक अनूप जलोटा के भजनों की प्रस्तुति ने कार्यक्रम को ऐतिहासिक व यादगार बना दिया।

धूमधाम से मनाया भाजपा का 46 वाँ स्थापना दिवस

सत्ता सुधार ■ हटा

भारतीय जनता पार्टी का जिला कार्यालय कमल कुंज सहित जिले के सभी 517 मतदान केंद्रों पर पार्टी का स्थापना दिवस धूमधाम से मनाया गया। इस अवसर पर कार्यकर्ताओं ने अपने निवास स्थान पर पार्टी का झण्डा लगाकर एकत्रित होकर मिठाई इत्यादि का वितरण किया। जिला मीडिया प्रभारी दीपक नेमा ने बताया कि जिला कार्यालय में सभी कार्यकर्ताओं ने खेल नागाड़ों के साथ भारतीय जनता पार्टी जिन्याबाद के नारे लगाते हुए स्थापना दिवस की शुभकामनाएं प्रेषित की। स्थापना दिवस के अवसर पर भाजपा के वर्षभर के किये गये कार्यों

किया गया है कि हावैस्टर मशीन संचालकों को हावैस्टर के साथ अनिवार्यतः स्ट्रॉपर (भूसू बनाने की मशीन) लगाकर कटाई करनी होगी। यदि कोई कृषक बिना स्ट्रॉपर के फसल काटने के लिये दबाव डालता है तो उसकी सूचना संबंधित पुलिस थाने, ग्राम पंचायत अधिकारी या ग्राम पंचायत निगरानी सचिकारी को देना होगी। उप संचालक किसान का कल्याण एवं कृषि विकास आर एफ आर शक्यतया न बताया कि नरवाडी जिलाल से भूमि में अस्लीतया बढती है, जिससे मुदा को अत्यधिक क्षति पहुँचती है। सूक्ष्म जीवाणुओं की संक्रियता घटने लगती है एवं भूमि की लक्षधारण क्षमता पर भी विपरीत प्रभाव पडता है।

इस युग में द्रविड़ सर जैसे खिलाड़ी का साथ होना सौभाग्य की बात

बल्लेबाज यशस्वी जायसवाल ने की तारीफ

एजेंसी ■ मुंबई

भारत के पूर्व मुख्य कोच और राजस्थान रॉयल्स के मेंटर (मार्गदर्शक) राहुल द्रविड़ की देखरेख में खेल रहे बल्लेबाज यशस्वी जायसवाल ने कहा कि इस युग में उनके जैसा सहानुभूति के साथ देखभाल करने वाला इंसान का साथ मिलना सौभाग्य की बात है। भारतीय टेस्ट टीम के मुख्य सलामी बल्लेबाज जायसवाल राजस्थान रॉयल्स के प्रमुख खिलाड़ी हैं। उन्होंने अपने करियर पर द्रविड़ के प्रभाव के बारे में पूर्व भारतीय दिग्गज को बेहतरीन इंसान और खिलाड़ी करार दिया।

जायसवाल ने कहा, 'वह एक बेहतरीन इंसान हैं। इस युग में द्रविड़ सर जैसे खिलाड़ी का होना सौभाग्य की बात है। जायसवाल ने बताया कि द्रविड़ एक इंसान के तौर पर किस तरह दूसरों से अलग हैं। 'मुझे लगता है कि वह एक बेहतरीन 'लीडर' हैं। वे एक शानदार सहायक और देखभाल करने के साथ हमेशा सभी का ख्याल रखने वाले इंसान हैं।

वह खिलाड़ियों में आत्मविश्वास भरते हैं, उन्हें भरोसा दिलाते हैं कि वे सही जगह पर हैं। वह सही मार्गदर्शन देते हैं, जो व्यक्तिगत करियर और पूरी टीम दोनों के लिए महत्वपूर्ण है। द्रविड़ के



साथ कोई भी बातचीत सीखने का मौका है। जायसवाल ने कहा, उनके करीब रहना सीखने का मौका है। यह सीख न केवल क्रिकेट के बारे में, बल्कि मैदान के बाहर उनके व्यवहार के बारे में भी है। उन्होंने वर्षों से इतनी शालीनता और संयम दिखाया है। उनसे सीखने के लिए बहुत कुछ है।

जायसवाल ने पेशेवर खिलाड़ी के तौर पर मुंबई से गोवा जाने का फैसला किया है और अगले सत्र में रणजी ट्रॉफी में उनकी कप्तानी करने के लिए तैयार हैं (जब भी उन्हें खेलने का समय मिलेगा)। जायसवाल के फैसले का कारण

हालांकि पता नहीं चल पाया है, लेकिन ऐसी अफवाहें हैं कि मुंबई की टीम के सीनियर सदस्यों के साथ उनके कुछ मतभेद हैं। उन्होंने कहा, 'मुझे खुद पर बहुत भरोसा है। अपने खेल, अपने विचारों और अपनी क्षमताओं पर पूरा यकीन है। क्रिकेट में बहुत त्याग की जरूरत होती है, लेकिन लोग तभी इस पर ध्यान देते हैं जब आप कुछ हासिल करते हैं या अच्छा प्रदर्शन करते हैं। मुझे लगता है कि सफल होने के लिए मुझे हर पहलू पर कड़ी मेहनत करने की जरूरत है अब वह चाहे अभ्यास हो, प्रशिक्षण हो, आहार हो या मानसिकता हो।

धर्मशाला में होंगे आईपीएल के तीन मैच

क्रिकेट प्रेमी चौंके-छक्के देखने को बेताब

एजेंसी ■ कांगड़ा

हिमाचल प्रदेश के धर्मशाला में स्थित सुंदर स्टेडियम में आईपीएल सीजन 2025 के तीन मुकाबले खेले जाना हैं। ये मैच 4, 8 और 11 मई को खेले जाएंगे। इन मैचों को लेकर यहां के युवाओं में खासा उत्साह है। पंजाब किंग्स की टीम अपने दूसरे होम ग्राउंड यानी धर्मशाला के अंतरराष्ट्रीय क्रिकेट स्टेडियम में 4 मई को लखनऊ सुपर जायंट्स के खिलाफ खेलेगी। टीम 11 दिन यहीं रहेगी और तीन मैच खेलेगी। इस दौरान सात दिन अभ्यास कर मैदान और पिच को समझेगी। एचपीसीए के सचिव ने



4 मई को लखनऊ सुपर जायंट्स से होगा पंजाब का मुकाबला

बताया कि लखनऊ सुपर जायंट्स की टीम 4 मई को होने वाले मुकाबले से दो दिन पहले यानी 2 मई को धर्मशाला पहुंचेगी। इससे पहले 27 अप्रैल को टीम मुंबई के खिलाफ मैच खेलेगी। 3 मई को लखनऊ की टीम अभ्यास करेगी और 4 मई को पंजाब के मुकाबला होगा। दिल्ली कैपिटल्स की टीम 6 मई को धर्मशाला पहुंचेगी। 7 मई को अभ्यास करेगी और 8 मई को मैच खेलेगी। वहीं, मुंबई इंडियंस की टीम 8 या 9 मई को धर्मशाला पहुंचेगी और अभ्यास के बाद 11 मई को अपना मैच खेलेगी।

एचपीसीए के सचिव ने बताया कि पंजाब की टीम सबसे पहले धर्मशाला पहुंचेगी और 11 दिन वहीं रुकेगी। उन्होंने कहा कि अभी टीमों के अभ्यास का शेड्यूल तय नहीं हुआ है। उन्होंने कहा कि इन तीन मैचों को लेकर हिमाचल और पंजाब के क्रिकेट प्रेमियों में भारी उत्साह देखा जा रहा है।

मुम्बई इंडियंस ने आरसीबी के खिलाफ मुकाबले से पहले बुमराह को शामिल किया

एजेंसी ■ मुंबई

तेज गेंदबाज जसप्रीत बुमराह आईपीएल खेलने के लिए तैयार हैं। बुमराह को मुंबई इंडियंस ने सोमवार



सोशल मीडिया अकाउंट में साझा की है। एक रिपोर्ट के अनुसार बुमराह अभ्यास मैच खेलने और उसके बाद मेडिकल टीम से

अनुमति मिलने के बाद ही अपनी टीम के शिखर में शामिल हुए हैं पर अभी भी वह आरसीबी के खिलाफ अंतिम ग्यारह में शामिल रहेंगे या नहीं कहा नहीं जा सकता। माना जा रहा है कि आरसीबी के खिलाफ मैच में खेलने का फैसला वह मुख कोच महेशा जयवर्धने से बातचीत के बाद करेंगे। साल 2013 में आईपीएल में पदार्पण करने के बाद से ही बुमराह मुम्बई के मुख्य खिलाड़ी रहे हैं। उन्होंने टीम की ओर से 133 मैचों में 165 विकेट लिए हैं।

क्या आईपीएल में रिटायर आउट के नियम, जिसके चौथे शिकार बने तिलक वर्मा



एजेंसी ■ मुंबई

मुंबई इंडियंस को आईपीएल मुकाबले में लखनऊ सुपर जायंट्स के खिलाफ एकाना स्टेडियम में तीसरी हार का सामना करना पड़ा। मैच के आखिरी ओवर में एक अजीब घटना हुई, जिसमें स्टार भारतीय बल्लेबाज तिलक वर्मा शामिल थे। तिलक नाबाद रहने के बावजूद 19वें ओवर के बीच में ही ट्रेसिंग रूम में लौट गए। तिलक ने खुद को रिटायर आउट कर पवेलियन लौट आए। इसकी वजह यह थी कि जब टीम को चौकों और छक्कों की जरूरत थी तब तिलक के बल्ले से तोबड़तोड़ रन नहीं निकल रहे थे। वह फॉर्म में नहीं दिख रहे थे। चूंकि मुंबई इंडियंस को चौके और छक्के लगाने वाले खिलाड़ियों की जरूरत थी, इसलिए उन्हें फॉर्म से बाहर चल रहे तिलक को वापस बुलाना पड़ा। तिलक ने विगनेश पुथुर की

जगह इम्पैक्ट खिलाड़ी के रूप में मैदान पर उतारा गया था। लेकिन वह अपना प्रभाव नहीं दिखा सके। उनकी जगह मिचेल सैंटरन को उतारा गया लेकिन मुंबई का ये फॉर्मूला काम नहीं आया। टीम को आखिरी ओवर में 12 रन से हार मिली। तिलक के इस्तरह से रिटायर्ड आउट होने के पर कमेंटेटर और पूर्व खिलाड़ी हरभजन सिंह ने सवाल उठा दिए। भज्जी का कहना था कि बीच में तिलक को बुलाकर सैंटरन को लाना समझ से परे था। सूर्यकुमार जब तक क्रोज पर थे तब तक मुंबई की जीत तय लग रही थी। लेकिन 17वें ओवर की पहली गेंद पर आवेश खान ने सूर्यकुमार को आउट किया। इसके बाद कप्तान हार्दिक पंड्या और तिलक पर जिम्मेदारी आ गई। तिलक को मुंबई ने 19वें ओवर की पांचवीं गेंद पर वापस बुलाकर रिटायर्ड आउट कर दिया।

दरअसल कोई बल्लेबाज जब अंपायर या विरोधी टीम के कप्तान से बिना सलाह किए अपनी पारी बीच में ही छोड़कर पवेलियन लौट जाता है, उस खिलाड़ी को रिटायर्ड आउट माना जाता है। नियमों के मुताबिक विकेट माना जाता है। जब एक बार कोई बल्लेबाज रिटायर्ड आउट होता है, फिर बल्लेबाजी के लिए नहीं आ सकता। तिलक आईपीएल के इतिहास में रिटायर्ड आउट होने वाले चौथे खिलाड़ी बन गए। रविचंद्रन अश्विन आईपीएल में रिटायर आउट होने वाले पहले खिलाड़ी थे। जब उन्होंने 2022 सीजन में राजस्थान रॉयल्स के लिए एलएसजी के खिलाफ खेला था। आईपीएल 2023 में गुजरात टाइटंस के साई सुदर्शन और पंजाब किंग्स के अथर्व तायडे को रिटायर आउट किया गया था।

हार से इसलिए निराश नहीं हैं अय्यर



मुम्बई। इंडियन प्रीमियर लीग (आईपीएल) में शुरूआती जीत के बाद हार का सामना करने वाली पंजाब किंग्स के कप्तान श्रेयस अय्यर निराश नहीं हैं। अय्यर ने कहा कि अच्छा हुआ शुरुआत में ही टीम को ये हार मिल गयी। इससे टीम जाएगी और आगे के मैचों के लिए शानदार वापसी करेगी। राजस्थान रॉयल्स के खिलाफ तीसरे मुकाबले में पंजाब किंग्स की टीम दबाव का सामना नहीं कर पायी और 50 रनों से हार गयी। अय्यर ने हार के बाद कहा, 'मुझे लगा कि हम इस मैच में 180-185 रन से ज्यादा नहीं देंगे पर ऐसा हुआ नहीं। हमने इससे कुछ ज्यादा रन दे दिए। हम योजना के अनुसार नहीं खेल पाए राहत की बात ये है कि यह हार शुरुआत में ही मिल गयी है।' अय्यर ने कहा, 'यह केवल तीसरा मैच है। आपको शुरुआत में थोड़ी परेशानी होती पर उसके बाद ही टीम जागती है। शुरुआत में ऐसा होना आगे होने से अच्छा है। हम वापस जाकर अपनी रणनीति पर काम करेंगे और अगले मैच में मजबूत वापसी करेंगे।' इस हार से आईपीएल में कप्तान के तौर पर अय्यर की लगातार जीत का सिलसिला भी रुक गया है।

सीएसके का ये युवा गेंदबाज धोनी को मानता है क्रिकेटिंग फादर

एजेंसी ■ चेन्नई

चेन्नई सुपर किंग्स के पूर्व कप्तान और विकेटकीपर बल्लेबाज महेंद्र सिंह धोनी को टीम के ही एक खिलाड़ी ने अपना क्रिकेटिंग फादर बताया है। ये खिलाड़ी कोई और नहीं, पेसर मथीशा पथिराना हैं। पथिराना ने आईपीएल 2022 में डेब्यू किया था। वे एडम मिल्ले के रिलेसमेंट के तौर पर टीम से जुड़े थे और इसके बाद से लगातार सीएसके के लिए गेंदबाजी कर रहे हैं। मथीशा उन खिलाड़ियों में शामिल थे, जिन्हें चेन्नई सुपर किंग्स ने आईपीएल 2025 मेगा ऑक्शन से पहले रिटैन किया था।

सीएसके द्वारा जारी डॉक्यूमेंट्री में, पथिराना की मां ने आईपीएल की शुरुआत के बाद से सीएसके के दिग्गज धोनी के प्रति



आभार व्यक्त करते हुए कहा, धोनी के बारे में कोई शब्द नहीं है। वास्तव में वे भगवान की तरह। मथीशा, जिस तरह से पिता को सम्मान करता है, उसी तरह से वह धोनी का भी सम्मान करता है। पथिराना परिवार के लिए धोनी पिता की तरह हैं। 2022 में जब वे सीएसके का हिस्सा बने तब उन्हें अपने

पथिराना ने वह समय भी याद किया जब वे पहली बार धोनी से मिले थे और धोनी ने उनकी ओर मुड़कर पृष्ठ था, हाय, माली। आप कैसे हैं? माली शब्द पथिराना के क्रिकेट उपनाम यानी बेबी मल्लिंगा से आया है, क्योंकि उनका अपना गेंदबाजी एक्शन श्रीलंकाई दिग्गज लसिथ मल्लिंगा जैसा है।

आईपीएल ऑक्शन में रहा अनसोल्ड, अब जड़ा तिहरा शतक

इस बल्लेबाज ने तोड़ा 19 साल पुराना कीर्तिमान



एजेंसी ■ मुंबई

इंग्लैंड के 26 साल के युवा बल्लेबाज टॉम बैटन ने आईपीएल 2025 मेगा ऑक्शन में अपना नाम दिया था, लेकिन उन्हें किसी भी टीम ने नहीं खरीदा

था। ऑक्शन के लिए उनका बेस प्राइज 2 करोड़ रुपए था। अभी आईपीएल 2025 चल रहा है और इंग्लैंड की नेशनल टीम भी मुकाबले नहीं खेल रही थी। ऐसे में टॉम बैटन ने घरेलू क्रिकेट में खेलते हुए कमाल कर दिया है। वह घरेलू क्रिकेट में काउंटी चैंपियनशिप में समरसेट के लिए खेल रहे हैं। टॉम बैटन ने काउंटी चैंपियनशिप में समरसेट की तरफ से खेलते हुए वॉर्सेस्टरशायर क्लब के खिलाफ शानदार बल्लेबाजी की है और तिहरा शतक जड़ दिया है। उन्होंने अभी तक 383 गेंदों में 344 रन बनाए, जिसमें 54 चौके और एक छक्का लगाया है। उनके आगे वॉर्सेस्टरशायर के गेंदबाज

बुरी तरह से फ्लॉप साबित हुए हैं और टिक नहीं पाए हैं।

टॉम बैटन समरसेट के लिए फर्स्ट क्लास में सबसे बड़ी पारी खेलने वाले बल्लेबाज बन गए हैं। उन्होंने जस्टिन लैंगर का 19 साल पुराना कीर्तिमान ध्वस्त कर दिया है। लैंगर ने साल 2006 में समरसेट की तरफ से खेलते हुए सरे क्लब के खिलाफ 342 रनों की पारी खेली थी। अब टॉम बैटन उसने आगे निकल गए हैं। लैंगर इस समय आईपीएल में लखनऊ

सुपर जायंट्स के कोच हैं। समरसेट की टीम ने बनाए 637 रन: मैच में वॉर्सेस्टरशायर क्लब की टीम पहले बल्लेबाजी करते हुए सिर्फ 154 रनों पर ही सिमट गई थी। इसके बाद समरसेट की तरफ से टॉम बैटन और जेम्स रेऊ ने बेहतरीन बल्लेबाजी की है। बैटन ने जहां तिहरा शतक लगाया है, तो वहीं जेम्स ने 152 रनों की पारी खेली है।

सीधे गोल्ड मेडल पर साधा निशाना

शूटिंग वर्ल्ड कप में सिफत कौर समरा ने लहराया तिरंगा

एजेंसी ■ मुंबई

भारतीय निशानेबाज सिफत कौर समरा ने अर्जेंटीना के ब्यूनस आयर्स में चल रहे एफ निशानेबाजी विश्व कप में अच्छा प्रदर्शन किया है और उन्होंने सीधे गोल्ड मेडल पर निशाना साधा है। यह ट्विस्टर वर्ल्ड कप में सिफत का पहला व्यक्तिगत गोल्ड मेडल है। फरीदकोट की रहने वाली 23 साल सिफत ने टियो फेडाल अर्जेंटीनो डी ब्यूनस आयर्स शूटिंग रेंज में सेशन के पहले विश्व कप में भारत को पहला स्वर्ण पदक दिलाया। शुरुआत में वह पीछे थीं, लेकिन बाद में उन्होंने सही निशाने लगाए।

शुरुआत में पीछे थीं सिफत कौर

विश्व रिकॉर्ड धारक सिफत कौर समरा नीलिंगं पोजीशन में 15 शॉट के बाद जर्मनी की



अनीता मैंगोल्ड से 7.2 अंक पीछे थीं। उन्होंने हालांकि इसके बाद प्रोन और स्टैंडिंग पोजीशन में स्विनिल वापसी करके पहला स्थान हासिल किया। सिफत 45 शॉट के फाइनल के बाद 458.6 अंकों के साथ पहले स्थान पर रही, जबकि मैंगोल्ड उनसे 3.3 अंक पीछे 455.3 अंक बनाकर दूसरे स्थान पर रही। कजाकिस्तान की जूनियर विश्व चैंपियनशिप

की पदक विजेता अरीना अल्लुखोवा 445.9 के स्कोर के साथ 44वें शॉट के बाद बाहर होकर तीसरे स्थान पर रही।

590 का स्कोर बनाकर फाइनल में किया था प्रवेश

दो ओलंपिक पदक विजेता मनु भाकर ने भी फाइनल में जगह बनाई थी लेकिन वह छठे स्थान पर रहीं। सिफत कौर ने क्वालीफाईंग में 590 का स्कोर बनाकर पहले स्थान पर रहते हुए फाइनल में प्रवेश किया था। स्विट्जरलैंड की मौजूदा ओलंपिक चैंपियन चियारा लियोन और पूर्व ओलंपिक चैंपियन नीना क्रिस्टन टॉप आठ में जगह नहीं बना सकीं। कजाकिस्तान की एलेक्जेंड्रिया ले और अमेरिका की मैरी टकर जैसी ओलंपिक पदक विजेता भी

क्वालीफाईंग की बाधा पार नहीं कर सकी। टूर्नामेंट के पहले दिन भारत ने नहीं जीता था कोई पदक

भारत टूर्नामेंट के पहले दिन कोई पदक नहीं जीत पाया था लेकिन अब उसके नाम पर एक स्वर्ण, एक रजत और एक कांस्य पदक है। भारत के लिए कांस्य पदक पुरुष 3पी में चैन सिंह ने जीता था। एयर पिस्टल मिक्सड टीम की विश्व चैंपियन ईशा ने महिलाओं की 25 मीटर पिस्टल फाइनल में 35 अंक बनाए और वह चीन की सुन युजी से पीछे रही जिन्होंने 10वीं और अंतिम पांच शॉट सीरीज के बाद 38 हिट के साथ स्वर्ण पदक जीता। सुन की हमवतन फेंग सिक्जुआन ने कांस्य पदक जीता।

महेंद्र सिंह धोनी संन्यास की अटकलों के बीच पहुंचे वंडरप्लेयर, क्या खेलेंगे पंजाब के खिलाफ आखिरी मैच?

नई दिल्ली। वेनई सुपर किंग्स के स्टार खिलाड़ी और भारत के महान कप्तानों में शुमार महेंद्र सिंह धोनी के आईपीएल संन्यास की अटकलें शनिवार से तेज हैं। वेनई ने कल अपने घर घरेलू मैच में दिल्ली कैपिटल्स के खिलाफ मुकाबला खेला था जिसमें उसे हार का सामना करना पड़ा था। इस मैच के दौरान कुछ चीजें देखने को मिली थीं जिससे लगने लगा था कि ये धोनी का आखिरी आईपीएल मैच हो सकता है।

लॉर्ड कृष्णा पब्लिक हाई स्कूल

Play group, Nursery, LKG, UKG, Ad to 10th classes

ADMISSION OPEN LKG's makes education easier and better

विद्या नगर, गुल्बर गांधी दरगाह के पास, सती मेडु, सिवपुरी (म.प्र.) Mobile:9425488667,8770753472,7874832538

बीफ न्यूज

गरीब मुसलमानों को फायदा देने वाला है वक्फ बिल: मौलाना शाहबुद्दीन रजवी

बरेली। बीते रोज लोकसभा से पारित हुआ संशोधित वक्फ बिल को लेकर आल इंडिया मुस्लिम जमात के राष्ट्रीय अध्यक्ष मौलाना शाहबुद्दीन रजवी बरेलवी ने कहा कि इस बिल को भारत सरकार की ओर से बुराई खत्म करने की दिशा में उठाया गया एक अच्छा कदम बताया। मौलाना ने कहा कि इस विधेयक से गरीब और कमजोर मुसलमानों को फायदा होगा। मौलाना शाहबुद्दीन ने कहा, मैं उन सभी सांसदों का शुक्रिया अदा करता हूँ, जिन्होंने इस बिल के पक्ष में वोट दिया। भारत सरकार को भी बधाई देता हूँ कि उसने यह साहसिक कदम उठाया। उन्होंने वक्फ बोर्ड में फैली गड़बड़ियों की ओर इशारा करते हुए कहा कि पहले बोर्ड के अध्यक्ष और सदस्य भू-माफियाओं के साथ मिलकर करोड़ों की जमीन कौड़ियों के भाव बेच देते थे या खुद हड़प लेते थे। उन्होंने कहा, वक्फ बनाने वालों की मंशा थी कि उसकी संपत्ति से होने वाली आय गरीब, बेसहारा, विधवाओं और अनाथ मुस्लिमों पर खर्च हो, लेकिन ऐसा नहीं हो रहा था। यह पैसा बोर्ड के लोग अपनी जेब में डाल लेते थे। अब इस संशोधन बिल के पास होने से हमें उम्मीद है कि कुछ अच्छा होगा। गरीब मुस्लिमों की आर्थिक स्थिति में बड़ा बदलाव आएगा। मौलाना ने इस बिल को पारदर्शिता और सुधार की दिशा में एक कदम बताते हुए कहा कि इससे वक्फ संपत्तियों का दुरुपयोग रुकेगा और उसका सही इस्तेमाल समाज के कमजोर वर्गों के लिए होगा।

संभल में पहली बार रामनवमी पर भगवा शोभायात्रा निकली

संभल में रामनवमी पर 46 वर्ष बाद मंदिर में पूजन, श्रद्धालुओं का उत्साह देखते ही बन रहा था

एजेंसी ■ संभल

यूपी के संभल में रामनवमी के मौके पर पहली बार विश्व हिंदू परिषद की ओर से भव्य भगवा शोभायात्रा निकाली गई। यह यात्रा पूरे शहर में आकर्षण का केंद्र रही, जिसमें परंपरा, संस्कृति और आस्था का अद्भुत संगम देखने को मिला। रामनवमी की शोभायात्रा में युवतियों ने हाथों में तलवार लेकर करतब दिखाए। उन्होंने साहस और आत्मविश्वास की अनूठी मिसाल पेश की। वहीं, युवा भगवा झंडे लेकर पूरे जोश और उत्साह से झूमते नजर आए। इस शोभायात्रा में भागवान राम, हनुमान जी और अन्य देवी-देवताओं की सुंदर झांकियां भी शामिल थीं, जो लोगों को धार्मिक आस्था से भर रही थीं। पूरे रास्ते में भक्ति संगीत, जयकारे और श्रद्धालुओं का उत्साह देखते ही बन रहा था।

संभल में चप्पे-चप्पे पर सुरक्षा शोभायात्रा को लेकर शहर में सुरक्षा के कड़े इंतजाम किए गए थे। रैपिड एक्शन फोर्स और स्थानीय पुलिस बल के जवान चप्पे-चप्पे पर तैनात रहे। ताकि शोभायात्रा शांतिपूर्ण और सुरक्षित ढंग से सम्पन्न हो सके। विश्व हिंदू परिषद के क्षेत्रीय संगठन मंत्री ने इस अवसर पर कहा कि संभल का गौरवशाली अतीत अब लौट रहा है। इसलिए रामनवमी के मौके पर संभल में भव्य भगवा शोभायात्रा निकाली जा रही है।



रामनवमी पर दिया एकता और प्रेम का संदेश

काशी में मुस्लिम महिलाओं ने प्रभु श्रीराम की उतारी आरती

इधर, वाराणसी से एक बेहद खूबसूरत और प्रेरणादायक तस्वीर सामने आई है. यहां रामनवमी के पावन अवसर पर मुस्लिम महिलाओं ने न केवल प्रभु श्रीराम की आरती उतारी, बल्कि साम्प्रदायिक सौहार्द और प्रेम का संदेश भी दिया। मुस्लिम महिलाओं ने सजी थाल लेकर उर्दू में लिखी राम आरती भी गाई। यह आयोजन लमही के सुभाष भवन में हुआ, जिसमें भजन, सोहर और जय सियाराम के जयकारों के बीच एकता का संदेश दिया गया। मुस्लिम महिला फाउंडेशन और विशाल भारत संस्थान के संयुक्त तत्वावधान में मुस्लिम महिलाओं की श्रीराम महाआरती का आयोजन लमही के सुभाष भवन में किया। सजावटी थाल, खूबसूरत रंगोली, उर्दू में लिखा जय श्रीराम मुस्लिम महिलाओं की श्रद्धा को व्यक्त कर रहा था। नफरत को भड़काकर हिंदू मुसलमानों के बीच समाज का बांटा जा रहा है। कई बयान देश को तोड़ने की दिशा में आ रहे हैं। ऐसे में काशी से मुस्लिम महिलाओं द्वारा प्रेम, एकता और साम्प्रदायिक सौहार्द का संदेश नफरत फैलाने वालों के मुंह पर तमाचा है। नकाबपोश मुस्लिम महिलाओं ने मुस्लिम महिला फाउंडेशन की राष्ट्रीय अध्यक्ष नाजनीन अंसारी के नेतृत्व में भगवान श्रीराम की आरती उतारी। उर्दू में लिखी राम आरती को मुस्लिम महिलाओं ने गाया। राम जी के जन्म पर सोहर गाये गए और जय सियाराम का नारा लगा।

रात में अगवा, सुबह मुठभेड़... बच्चे की सकुशल वापसी

कौशांबी के तीनों अपहरणकर्ता घायल, गिरफ्तार



एजेंसी ■ कौशांबी

उत्तर प्रदेश के कौशांबी जिले में रविवार सुबह एक बड़ी वारदात का पर्दाफाश हुआ, जिसने पूरे इलाके में हड़कंप मचा दिया। दरअसल, बीती रात सैनी थाना क्षेत्र के पहाड़पुर कोदन गांव से एक मासूम बच्चे का अपहरण कर लिया गया था। बच्चा अपने दादा रामशिरोमणि के साथ बरामदे में सो रहा था, तभी रात करीब 11:30 बजे बाइक पर सवार बदमाश आए और सोते समय उसे उत्तकर भाग गए। हाल ही में बच्चे के दादा ने अपने ससुराल टेवा गांव में 80 लाख रुपए की जमीन बेची थी, जिससे यह अंदाजा लगाया जा रहा है कि फिरौती के इरादे से ही बच्चे को अगवा किया गया। जैसे ही घटना

की खबर लगी, एसपी बुजेश कुमार श्रीवास्तव खुद मौके पर पहुंचे और जिले के सभी बॉर्डर सील करवा दिए। परिजनों की तहरीर पर एफआईआर दर्ज कर बदमाशों की तलाश में कई थानों की पुलिस और एसओजी की टीम लगाई गई।

तीनों को पकड़ा

रविवार सुबह करीब 10 बजे सैनी थाना क्षेत्र में ख्वाजा कड़कशाह दरगाह के पास पुलिस ने एक संदिग्ध शेवरले बीट कार को रोकने की कोशिश की, लेकिन कार में बैठे बदमाशों ने पुलिस पर फायरिंग शुरू कर दी। जवाबी कार्रवाई में पुलिस ने भी गोली चलाई, जिसमें तीनों बदमाशों के पैर में गोली लगी और उन्हें मौके पर

ही पकड़ लिया गया।

तीन तमंचे, छह जिंदा कारतूस बरामद

पकड़े गए बदमाशों की पहचान सुभाष चन्द्र विश्वकर्मा- निवासी चक सैय्यद अलीपुर, थाना करारी, गुड्डू यादव -निवासी अमुरा, थाना करारी और अमित यादव - निवासी अड़हरा, थाना करारी के रूप में की गई है। फिलहाल, तीनों को जिला अस्पताल में भर्ती करवाया गया है। बदमाशों के पास से पुलिस ने अपहृत मासूम प्रतीक को सकुशल बरामद कर लिया। इसके अलावा उनके पास से तीन तमंचे, छह जिंदा कारतूस और तीन खोखे बरामद हुए हैं। पूछताछ में तीनों ने अपना जुमूं कबूल कर लिया है। उन्होंने बताया कि उन्होंने बच्चे के दादा से 25 लाख की फिरौती मांगने की योजना बनाई थी। हर बदमाश को 5-5 लाख की हिस्सेदारी मिलनी थी। एसपी श्रीवास्तव ने बताया कि यह बच्चा सोशल चार्ल्ड है और बदमाशों ने इसे बड़ी ही चालाकी से टारगेट किया था। उन्होंने बताया कि फिरौती की मांग वाला एक लेटर भी मौके से बरामद हुआ था। इस पूरी कार्रवाई में पुलिस ने भी गोली चलाई, जिसमें तीनों बदमाशों के पैर में गोली लगी और उन्हें मौके पर

जेएस यूनिवर्सिटी: फर्जी डिग्रियों का खुलेगा राज



पुलिस सक्रियता से कुलाधिपति की बढ़ेंगी मुश्किलें

फिरोजाबाद। जेएस यूनिवर्सिटी फर्जी डिग्री प्रकरण में जयपुर जेल में बंद आरोपियों को रिमांड पर लेने के लिए शिकोहाबाद पुलिस सोमवार को न्यायालय में अपील करेगी। इसके लिए पुलिस ने तैयारियां शुरू कर दी हैं। पुलिस का मानना है कि पीसीआर रिमांड पर लेकर पूछताछ करने से थाना शिकोहाबाद में दर्ज केस से संबंधित कई सवालों के जवाब मिल जाएंगे। फर्जी डिग्री प्रकरण में जयपुर जेल में बंद कुलाधिपति डॉ. सुकेश यादव एवं रजिस्ट्रार नंदन मिश्रा से पूछताछ करने के लिए अभी तीन दिन पूर्व ही थाना शिकोहाबाद से उप निरीक्षक चमन शर्मा जयपुर पहुंचे थे। जहां जेल में

जाकर उन्होंने कुलाधिपति एवं रजिस्ट्रार से पूछताछ की थी। जिसमें उन्होंने पुलिस के सवालों के गोलमोल जवाब दिए थे। पुलिस इन जवाबों से संतुष्ट नहीं थी। ऐसे में पुलिस दोनों आरोपियों को पुलिस कस्टडी रिमांड पर लेने की तैयारी करने में जुट गई है। पुलिस सोमवार को अपर मुख्य न्यायिक मजिस्ट्रेट फिरोजाबाद के यहां पीसीआर रिमांड के लिए अपील करेगी।

जवाबों से पुलिस असंतुष्ट

शिकोहाबाद सीओ प्रवीण कुमार तिवारी ने बताया कि आरोपियों के जवाबों से पुलिस संतुष्ट नहीं है। शिकोहाबाद पुलिस को थाने में दर्ज हुए केस के सिलसिले में दोनों आरोपियों से कई सवालों के जवाब लेने हैं। इसलिए पुलिस सोमवार को न्यायालय में रिमांड के लिए अपील करेगी।

जामा मस्जिद के सामने सत्यव्रत चौकी का हुआ लोकार्पण
हाथों में तलवार और झंडे लेकर झूमते दिखे श्रद्धालु

खगू सराय स्थित मंदिर में पूजा-अर्चना

संभल में रामनवमी पर जहां एक तरफ खगू सराय स्थित मंदिर पर 46 वर्ष बाद पहली बार पूजा अर्चना की गई है। वहीं दूसरी ओर जामा मस्जिद के सामने निर्माण हुई सत्यव्रत पुलिस चौकी का लोकार्पण भी किया गया है। मालूम हो 24 नवंबर को जामा मस्जिद के सर्वे के दौरान बवाल के बाद मस्जिद के पास सत्यव्रत चौकी का निर्माण का निर्णय लिया गया था। यह जिले की पहली हाईटेक पुलिस चौकी है। जहां थाने के बराबर ही स्टॉफ की तैनाती भी की जाएगी। अतिरिक्त फोर्स भी रहेगी।

दो मंजिला इमारत में कई कक्ष

इस पुलिस चौकी को सुरक्षा बढ़ाने के लिहाज से तैयार कराया गया है। दो मंजिला इस इमारत में कई कक्ष बनाए गए हैं। जिससे पर्याप्त फोर्स के ठहरने की व्यवस्था भी रहे। भवन को सुरक्षित और हार्डटेक बनाया जा रहा है। जिले का कंट्रोल रूम भी इसी चौकी में बनेगा। पुलिस चौकी में महाभारत के रथ की आकृति मुख्य गेट के सामने तैयार कराई गई है। यह आकृति राजस्थानी पत्थर से तैयार हुई है और राजस्थान के कारीगर ने इसको संचारा है। इस आकृति में गीता के चौथे अध्याय से लिया गया भगवान श्री कृष्ण का प्रसिद्ध श्लोक भी लिखा गया है।

रेलकर्मियों की गला दबाकर हत्या

बिजनौर। रेलवे स्टेशन नजीबाबाद के कैरिज एंड वेगन में कार्यरत तकनीकी कर्मचारी दीपक कुमार की गला दबाकर हत्या कर दी गई। परिजनों की शिकायत पर पुलिस ने पत्नी शिवानी को गिरफ्तार कर लिया है। उससे पूछताछ की जा रही है। दीपक के परिजनों ने नौकरी हड़पने के लिए दीपक की हत्या करने आरोप लगाया है। हल्द्वार के गांव मुकरंदपुर निवासी 29 वर्षीय रेलवे कर्मी दीपक कुमार का विवाह चौहड़पुर नहटौर निवासी शिवानी से 17 जून 2024 को हुआ था। दीपक अपनी पत्नी के साथ आदर्श नगर नजीबाबाद में किराए के मकान में रह रहा था। दीपक की पत्नी शिवानी ने उसके परिजनों को पूजा करते समय हार्ट अटैक से मौत होने की जानकारी शुक्रवार की रात दी। पुलिस ने शिवानी और अज्ञात के खिलाफ रिपोर्टे दर्ज कराई। पुलिस ने तहरीर के आधार पर शिवानी को गिरफ्तार कर लिया है।

काशी में कन्याओं का पूजन कर लिया आशीर्वाद मंदिरों में गूंजा- या देवी सर्वभूतेषु



इधर, चैत्र नवरात्रि और राम नवमी के नौवें दिन वाराणसी के अष्टभुजा मंदिर में हजारों भक्त गहरी भक्ति के साथ एकत्रित हुए। यह दिन भगवान राम के जन्म का सम्मान करने के लिए मनाया जाता है। अपनी आध्यात्मिक प्रमुखता के लिए प्रसिद्ध मंदिर में रविवार की सुबह सभी क्षेत्रों से आए लोगों ने मंत्रोच्चार और आरती की। इस दौरान विशेष पूजा की गई, जिसमें भक्तों ने दीप जलाए, अनुष्ठान किए और भगवान राम के प्रति श्रद्धा में पवित्र मंत्रों का जाप किया। चैत्र नवरात्रि के नौवें दिन, वाराणसी सहित देश के विभिन्न हिस्सों में पारंपरिक कंजक अनुष्ठान के तहत छोटी लड़कियों की पूजा की गई, जहां भक्त उन्हें देवी दुर्गा की शक्ति और पवित्रता के प्रतीक के रूप में सम्मानित करते हैं। चैत्र नवरात्रि के नौवें दिन, भक्तों ने कंजक नामक एक महत्वपूर्ण अनुष्ठान मनाया, जिसमें छोटी लड़कियों को देवी दुर्गा के अवतार के रूप में सम्मानित किया गया और उनकी पूजा की गई। नौ दिवसीय उत्सव के समापन का प्रतीक यह दिन दिव्य स्त्री शक्ति का सम्मान करने के लिए समर्पित है।

विंध्याचल में उमड़ा भक्तों का सैलाब

इधर, विंध्याचल धार्मिक नगरी में चल रहे चैत्र नवरात्र की महानवमी को माता विन्ध्यावासिनी देवी के श्रीचरणों में बड़े ही श्रद्धाभाव से शीश झुकाकर मंगलकामना की। भोर में मंगला आरती के उपरांत देवीधाम में पहुंचे भक्तों ने विधिवत दर्शन पूजन किए। तरह-तरह के फूलों व स्वर्ण आभूषणों से

माता का किया गया भव्य श्रृंगार का दर्शन पाकर श्रद्धालु भावविह्वल हो उठे। घंट-बड़ियाल, शंख, नगाड़ा व माता के जयकारे से पूरा विंध्याचल धाम परिसर गुंजायमान हो रहा था। चैत्र नवरात्र की महानवमी तिथि पर जगत कल्याणी मां विन्ध्यावासिनी धाम में आस्थावानों का रेला लगा रहा। मंगला आरती के बाद से शुरू हुआ दर्शन-पूजन का दौरे अनवरत चलता रहा। गंगा में स्नान करने के बाद मंदिर पहुंचे श्रद्धालु मां के भव्य स्वरूप का दर्शन कर निहाल हो उठे। मंदिर के बाहर विन्ध्य की गलियों में कतार में खड़े नर-नारी माता का जयकारा लगाते हुए मंदिर की तरफ बढ़े जा रहे थे। मंदिर पहुंचने के बाद किसी ने झांकी से तो किसी ने गर्भगृह में जाकर माता का दर्शन-पूजन कर सुख-समृद्धि की कामना की।



VARDHANI CLASSES
Founder & CEO Dr. Karan Vardhani

On successful 13st year completion we will provide

नवदुर्गा के उपलक्ष

FREE EDUCATION TO 9 POOR STUDENTS THIS YEAR

नवदुर्गा के अवसर पर इस वर्ष 9 गरीब छात्रों को मुफ्त शिक्षा दी जाएगी, ताकि वे उज्जवल भविष्य की ओर बढ़ सकें।

9th	10th	11th	12th
Class Class Class Class			
And Foundation Courses			
MATHS	PHYSICS	CHEMISTRY	

@vardhaniclasses JOIN NOW

11 mib colony opposite miss hill school padav laskhar gwallior, Madhya Pradesh Govind Tower Chandni Bazar, Maharaaj Bada, Cwallior 9164255866, +9181037 67908



100% SCHOLARSHIP TEST

JOIN NOW



CORPORATE Gifting Solution



GIFTSलो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE